

ခိုင်မာမြဲမြံစွာရပ်တည်နိုင်

လောကဓံတရားများနှင့် တွေ့ကြုံရသော ရဟန္တာအရှင်မြတ် တို့သည် အမျက်ထွက်ခြင်းမရှိ။ သည်းခံ၏။ မြေကြီးကဲ့သို့ လည်းကောင်း၊ တံတိုင်းကြီးကဲ့သို့လည်းကောင်း ခိုင်မာမြဲမြံစွာ ရပ်တည်နိုင်၏။ အရှင်သာရိပုတ္တရာ၏ အမျက်မထွက်၊ သည်းခံခြင်းနှင့် ပြည့်စုံသောစိတ်ကို ရှိခိုးကော်ရော်ပူဇော်ကန်တော့ ရာ၏။
အရဟန္တာဝဂ် (ဓမ္မပဒ-၉၅)

၁၃၈၅ ခုနှစ်၊ ကဆုန်လပြည့်ကျော် ၁၀ ရက် ၂၀၂၃ ခုနှစ်၊ မေ ၁၃ ရက်၊ စနေနေ့ အတွဲ (၆၂)၊ အမှတ်(၂၂၁)

နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ် (၅) ရပ်

- ၁။ ပြည်သူတို့၏ လူမှုစီးပွားဘဝလုံခြုံရေးအတွက် ပြည်ထောင်စုတစ်ဝန်းလုံး တည်ငြိမ်အေးချမ်းရေးနှင့် တရားဥပဒေစိုးမိုးရေး အပြည့်အဝရရှိစေရန် အလေးထားလုပ်ဆောင်မည်။
- ၂။ တိုင်းပြည်သာယာဝပြောရေးနှင့် စားရေရိက္ခာဖူလုံရေးအတွက် ပြည်သူလူထုဗဟိုပြု ဖွံ့ဖြိုးရေးလုပ်ငန်းများကို လူမှုစီးပွားဘဝဖွံ့ဖြိုးတိုးတက်စေရန် ဆောင်ရွက်သွားမည်။
- ၃။ စစ်မှန်စည်းကမ်းပြည့်ဝသည့် ပါတီစုံဒီမိုကရေစီစနစ် ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုတည်ဆောက်ရေး လုပ်ငန်းစဉ်များကို ဆက်လက်ဆောင်ရွက်သွားမည်။
- ၄။ တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံးပစ်ခတ်တိုက်ခိုက်မှု ရပ်စဲရေး သဘောတူစာချုပ် (NCA) ပါ သဘောတူညီချက်များအတိုင်း ဖြစ်နိုင်သမျှ အလေးထား လုပ်ဆောင်သွားမည်။
- ၅။ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက ဖွဲ့စည်းပုံ အခြေခံဥပဒေ (၂၀၀၈) နှင့်အညီ လွတ်လပ်ပြီးတရားမျှတသော ပါတီစုံဒီမိုကရေစီ အထွေထွေရွေးကောက်ပွဲအား ပြန်လည်ကျင်းပ၍ အနိုင်ရသည့်ပါတီအား ဒီမိုကရေစီ စံနှုန်းများနှင့်အညီ နိုင်ငံတော်တာဝန်အားလွှဲအပ်နိုင်ရေး ဆက်လက်ဆောင်ရွက် သွားမည်။

တန်ဖိုးမြင့်ထုတ်ကုန်နှင့် ကုန်ချောများကို ထုတ်လုပ်ခြင်းဖြင့် အလုပ်အကိုင်အခွင့်အလမ်းများကို ပိုမိုဖြစ်ပေါ်စေမည်ဖြစ်ပြီး လူမှုစီးပွားဘဝ ဖွံ့ဖြိုးတိုးတက်မှုကို အထောက်အကူဖြစ်စေမည်ဖြစ်

နေပြည်တော် မေ ၁၂

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်သည် ယနေ့နံနက်ပိုင်းတွင် ရှမ်းပြည်နယ်(အရှေ့ပိုင်း) ကျိုင်းတုံမြို့ရှိ ပြည်နယ်၊ ခရိုင်၊ မြို့နယ်အဆင့် ဌာနဆိုင်ရာ တာဝန်ရှိသူများ၊ မြို့မိ၊ မြို့ဖများ၊ အသေးစား၊ အငယ်စားနှင့် အလတ်စား စီးပွားရေး (MSME) လုပ်ငန်းရှင်များအား ကျိုင်းတုံမြို့ မြို့တော်ခန်းမ၌ တွေ့ဆုံ၍ ဒေသဖွံ့ဖြိုးတိုးတက်ရေးဆိုင်ရာများကို ဆွေးနွေးပြောကြားသည်။

အဆိုပါ တွေ့ဆုံပွဲသို့ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်နှင့်အတူ ကောင်စီတွဲဖက်အတွင်းရေးမှူး ဒုတိယဗိုလ်ချုပ်ကြီး ရဲဝင်းဦး၊ ကောင်စီဝင်များဖြစ်ကြသည့် ဗိုလ်ချုပ်ကြီး တင်အောင်စန်၊ ပိုးရယ်အောင်သိန်း၊ ဒေါက်တာကျော်ထွန်း၊ ဦးရန်ကျော်၊ ပြည်ထောင်စုဝန်ကြီးများ ဖြစ်ကြသည့် ဦးဝင်းရီနီ၊ ဒေါက်တာ ကံဇော်၊ ဦးကိုကို၊ ဦးမင်းနောင်၊ ဦးလှမိုး၊ ဦးခင်မောင်ရီ၊ ဒေါက်တာ ချာလီသန်း၊ ဦးအောင်နိုင်ဦး၊ ရှမ်းပြည်နယ် ဝန်ကြီးချုပ် ဦးအောင်ဇော်အေး၊ ကာကွယ်ရေးဦးစီးချုပ်မှူး တပ်မတော်အရာရှိကြီးများ၊ ကြိုဒေသတိုင်း စစ်ဌာနချုပ် တိုင်းမှူး၊ ရှမ်းပြည်နယ်(အရှေ့ပိုင်း) စာမျက်နှာ ၃ ကော်လံ ၁ ❖

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ဒေသထုတ်ကုန်ပစ္စည်းများ ခင်းကျင်းပြသထားမှုကို ကြည့်ရှုလေ့လာစဉ်။



ဘေးအန္တရာယ်ကျရောက်နိုင်ခြေမြင့်မားသည့် အနီရောင်အဆင့်ဒေသများအဖြစ် သတိပေးကြေညာချက်

ဘင်္ဂလားပင်လယ်အော်အလယ်ပိုင်းနှင့် ယင်းနှင့်ဆက်စပ် မှန်တိုင်း မိုခါ (MOCHA) သည် ၁၄-၅-၂၀၂၃ ရက်နေ့တွင် လျက်ရှိသည့် ဘင်္ဂလားပင်လယ်အော် အရှေ့တောင်ပိုင်းတွင် ဘင်္ဂလားဒေ့ရှ်နိုင်ငံ ကော့ဘာဇားမြို့နှင့် မြန်မာနိုင်ငံ ဖြစ်ပေါ်နေသော အားအလွန်ကောင်းသည့် ဆိုင်ကလုန်း ကျောက်ဖြူမြို့တို့အကြား စာမျက်နှာ ၂ ကော်လံ ၃ ❖

ယနေ့ ဖတ် စ ရာ

နှစ်ဂိုးအရှုံးမှ လေးဂိုးပြန်သွင်းပြီး ထိုင်းကို ပြတ်ပြတ်သားသားအနိုင်ယူကာ မြန်မာအမျိုးသမီး ဘောလုံးအသင်း ဆီးဂိမ်းဗိုလ်လုပွဲတက်ရောက်

ဆီးဂိမ်းပြိုင်ပွဲ ၈ ၁၄

မုန်တိုင်း၏အပျက်စွမ်းအား (၃) ရပ် ကြိုတင်တိမ်းရှောင်ခြင်းဖြင့် ဘေးကင်းမည်

အားလှူကောင်းသော ဆိုင်ကလုနန်းမုန်တိုင်း မိုခါသည် ဘင်္ဂလားဒေ့ရှ်နိုင်ငံ ကော့ဘာဇာမြို့နှင့် မြန်မာနိုင်ငံ ကျောက်ဖြူမြို့တို့ကြား စစ်တွေမြို့အနီးမှ မေလ ၁၄ ရက်နေ့ နေ့လယ်ပိုင်းတွင် ဖြတ်ကျော်ဝင်ရောက်နိုင်ကြောင်း မိုး/ဇလကခန့်မှန်းထားရာ မုန်တိုင်းလမ်းကြောင်း ကျရောက်နိုင်သည့် ဒေသများတွင် နေထိုင်ကြသည့် ပြည်သူများ ဘေးအန္တရာယ်လွတ်ကင်းရာများသို့ ရွှေ့ပြောင်းခိုလှုံမှုများ ပြုလုပ်နေကြပြီဖြစ်သည်။

ဆိုင်ကလုနန်းမုန်တိုင်း မိုခါသည် ရခိုင်ပြည်နယ် မြောက်ပိုင်း မှ မြန်မာနိုင်ငံအထက်ပိုင်းသို့ ထောင့်ဖြတ်အနေအထားဖြင့် ကုန်းတွင်းသို့ဝင်ရောက်လာမည်ဟု ခန့်မှန်းထားပြီး ပြင်းအားမှာ ၂၀၀၈ ခုနှစ်က တိုက်ခတ်ခဲ့သည့် ဆိုင်ကလုနန်းမုန်တိုင်း နှစ်ပေါင်းအားအောက် အနည်းငယ်သာလျော့နည်းမည်ဟု ခန့်မှန်းထားသည်။ မုန်တိုင်း၏ အပျက်စွမ်းအားမှာ (၁) လေပြင်းတိုက်ခတ်ခြင်း၊ (၂) မိုးကြီးခြင်းနှင့် (၃) မုန်တိုင်းဒီဇယ် တက်ခြင်းတို့ဖြစ်သည်။ အင်အားပြင်းထန်သည့် မုန်တိုင်းလေကြောင့် သစ်ပင်များ၊ အဆောက်အအုံများ ပြိုလဲပျက်စီးနိုင်ပြီး မုန်တိုင်းမိုခါသည်ထက်စွာ ရွာသွန်းခြင်းကြောင့် ကုန်းမြင့်များနှင့် တောင်ပေါ်ဒေသများတွင် တောင်ပြို၊ မြေပြိုခြင်း၊ ရုတ်တရက် ရေကြီးခြင်း၊ နှစ်ပေါင်းများစွာ ရေစီးဆင်းခြင်းမရှိခဲ့သော ချောင်းရိုးချောင်းခြောက်များမှ ရေများအလုံးအရင်းနှင့် စီးဆင်းလာခြင်းတို့ ဖြစ်ပေါ်လာနိုင်ရာ မိမိတို့နေထိုင်ရာ ဒေသများ၏ ရေမြေအနေအထားအရ ကြိုတင်ရွှေ့ပြောင်း ရှောင်ရှားကြရမည်ဖြစ်သည်။

မုန်တိုင်း၏ အပျက်စွမ်းအား(၃)ရပ်အနက် မုန်တိုင်းဒီဇယ် သည် အန္တရာယ်အကြီးဆုံးဖြစ်ပြီး လူ့အသက်အန္တရာယ်အများဆုံး ပျက်စီးဆုံးရှုံးမှုများမှာ မုန်တိုင်းဒီဇယ်ကြောင့်ဖြစ်သည်။ မုန်တိုင်းဒီဇယ်သည် ပုံမှန်တက်နေသော ဒီဇယ်ဟုတ်ဘဲ မုန်တိုင်းလေပြင်းတိုက်ခတ်မှုကြောင့် ပင်လယ်ရေမျက်နှာပြင်သည် ပုံမှန်ထက် အဆမတန်မြင့်တက်လာကာ ကုန်းတွင်းပိုင်း မိုင်အတော်ဝေးဝေးအထိ ဝင်ရောက်လာပြီး အဆောက်အအုံများနှင့် လမ်းများကို လျင်မြန်စွာရိုက်ခတ်ဖွဲ့လွှမ်းနိုင်သည့် အန္တရာယ်ကြီးမားသော သဘာဝဘေးတစ်ခုဖြစ်သည်။ မုန်တိုင်းဒီဇယ်ဝင်ရောက်ရာဒေသသည် မြေနိမ့်မြေပြန့်ပြဲခြင်း ဖြစ်ပေါက်၊ ချောင်းပေါက်များပေါများ၊ အဝကျယ်မြစ်ဝများ တည်ရှိနေမည်ဆိုပါက မုန်တိုင်းဒီဇယ်အန္တရာယ်ကြီးမားနိုင်သည်။ မုန်တိုင်းဒီဇယ်သည် စောင့်ကြည့်နေပါက အန္တရာယ်ရှိလာပြီဟု သိရချိန်တွင် မတိမ်းရှောင်နိုင်တော့ဘဲ အသက်အန္တရာယ်ကျရောက်နိုင်သည်အထိ ဖြစ်နိုင်ခြင်းကြောင့် စောစီးစွာကြိုတင်တိမ်းရှောင်နိုင်ရန် လိုအပ်သည်။

မုန်တိုင်းဒီဇယ်အန္တရာယ်မှ ရှောင်ရှားနိုင်ရန်အတွက် ရေလွတ်သည့်ကုန်းမြင့်အရပ်များ၊ မုန်တိုင်းဒီဇယ်အဆောက်အအုံများ၊ အသက်ကယ်ကုန်းမြင့်များတွင် ခိုလှုံကြရန်ဖြစ်ပြီး မိမိတို့နှင့်အတူ အရေးပေါ်သုံးပစ္စည်းများ၊ စားရေရိက္ခာနှင့် အရေးကြီးစာရွက်စာတမ်းများပါရှိရန်၊ မိသားစုဝင်များကွဲကွာသွားပါက ပြန်လည်ဆက်သွယ်ရန် ဖုန်းနံပါတ်၊ အမည်၊ ရပ်ကွက်၊ ကျေးရွာ၊ မြို့၊ ဆက်သွယ်ရမည့်သူ စသည်တို့အား ရေးသားပြီး မိသားစုဝင်တိုင်းတွင် ယူဆောင်ထားရန် အကြံပြုထားသည်။ မုန်တိုင်းတိုက်ခတ်ပြီးချိန်တွင် အစိုးရဌာနမှ ထုတ်ပြန်သည့် မိုးလေဝသဘေးအန္တရာယ်နှင့်အကြံပြုချက်များကို စဉ်ဆက်မပြတ်နားထောင်လိုက်နာကြရန်နှင့် အခြားသူများကို မျှဝေရန်၊ ကောလဟာလများကို မယုံကြည်ရန်၊ မလိုအပ်ဘဲ အပြင်မထွက်ရန်၊ မသန့်ရှင်းသောရေအရင်းအမြစ်များကို သုံးစွဲခြင်းမပြုရန်၊ ပြိုကျပျက်စီးနေသော အဆောက်အအုံများ၊ သစ်ပင်များ၊ တောင်စောင်းများသို့မသွားရန် စသည့်အချက်များကိုလည်း ရှောင်ရှားကြရန် အကြံပြုချက်များ လိုက်နာကြရန်လည်း အကျိုးမျှော်ကာ နှိုးဆော်တိုက်တွန်းအပ်ပါကြောင်း။ ။



အမျိုးသားအဆင့် လျှပ်စစ်သုံးယာဉ်နှင့် ဆက်စပ်လုပ်ငန်းများ ဖွံ့ဖြိုးတိုးတက်ရေး ဦးဆောင်ကော်မတီ ညှိနှိုင်းအစည်းအဝေးကျင်းပ

နေပြည်တော် မေ ၁၂
အမျိုးသားအဆင့် လျှပ်စစ်သုံးယာဉ်နှင့် ဆက်စပ်လုပ်ငန်းများ ဖွံ့ဖြိုးတိုးတက်ရေး ဦးဆောင်ကော်မတီ ညှိနှိုင်းအစည်းအဝေးကို ယနေ့နံနက်ပိုင်းက နေပြည်တော်ရှိ ကာကွယ်ရေးဝန်ကြီးဌာန အစည်းအဝေးခန်းမ၌ ကျင်းပရာ အမျိုးသားအဆင့် လျှပ်စစ်သုံးယာဉ်နှင့် ဆက်စပ်လုပ်ငန်းများ ဖွံ့ဖြိုးတိုးတက်ရေး ဦးဆောင်ကော်မတီဥက္ကဋ္ဌ နိုင်ငံတော်စီမံအုပ်ချုပ်ရေးကောင်စီဝင်၊ ဒုတိယဝန်ကြီးချုပ်နှင့် ကာကွယ်ရေးဝန်ကြီးဌာန ပြည်ထောင်စုဝန်ကြီး ဝိုလ်ချုပ်ကြီးမြထွန်းဦး တက်ရောက်အမှာစကား ပြောကြားသည်။
အစည်းအဝေးသို့ ပြည်ထောင်စုဝန်ကြီးများ၊ နေပြည်တော်ကောင်စီဥက္ကဋ္ဌ၊ ဒုတိယဝန်ကြီးများ၊ ဌာနဆိုင်ရာတာဝန်ရှိသူများနှင့် ကုမ္ပဏီများမှတာဝန်ရှိသူများ တက်ရောက်ကြသည်။
အစည်းအဝေးတွင် Pilot Project ကာလအတွင်း ကော်မတီ၏ အကောင်အထည်ဖော် ဆောင်ရွက်မှုများနှင့် ဆက်လက်အကောင်အထည်ဖော်မည့် ကိစ္စရပ်များကို ဆွေးနွေးအတည်ပြုနိုင်ခဲ့ကြောင်း သတင်းရရှိသည်။ သတင်းစဉ်

◆ ရှေ့ဖိုးမှ
စစ်တွေမြို့အနီးမှ ဖြတ်ကျော်ဝင်ရောက်နိုင်သည်ဟု ခန့်မှန်းထားပြီး မုန်တိုင်းဖြတ်သန်းတိုက်ခတ်နိုင်သည့် အခြေအနေ၊ ဘေးအန္တရာယ်ကြောင့် ထိခိုက်ခံရနိုင်မှု အခြေအနေများအပေါ် မူတည်၍ အောက်ပါဒေသများကို ဘေးအန္တရာယ်ကျရောက်နိုင်ခြေ မြင့်မားသည့် အနီရောင်အဆင့် ဒေသများအဖြစ် သတိပေးကြေညာအပ်ပါသည်-

၁။ စစ်တွေမြို့နယ်	၆။ ပေါက်တောမြို့နယ်
၂။ ကျောက်ဖြူမြို့နယ်	၇။ မာန်အောင်မြို့နယ်
၃။ မောင်တောမြို့နယ်	
၄။ ရသေ့တောင်မြို့နယ်	အမျိုးသားသဘာဝဘေးအန္တရာယ်ဆိုင်ရာ
၅။ မြေပုံမြို့နယ်	စီမံခန့်ခွဲမှုကော်မတီ

နေရာကွက်ကျား မိုးထစ်ချွန်းရွာမည်
နေပြည်တော် မေ ၁၂
နေပြည်တော်နှင့်အနီးတစ်ဝိုက်တွင် ယနေ့ မိုးတစ်ကြိမ်၊ နှစ်ကြိမ် ထစ်ချွန်းရွာမည်။ ရန်ကုန်မြို့နှင့် အနီးတစ်ဝိုက်တွင် ယနေ့ မိုးအသင့်အတင့် ထစ်ချွန်းရွာမည်။ မန္တလေးမြို့နှင့်အနီးတစ်ဝိုက်တွင် ယနေ့ နေရာကွက်ကျား မိုးထစ်ချွန်းရွာမည်။ မိုး/ဇလ

ဘင်္ဂလားပင်လယ်အော်အတွင်း ဖြစ်ပေါ်နေသော “မိုခါ(MOCHA)” ဆိုင်ကလုနန်းမုန်တိုင်း ဘေးအန္တရာယ်အတွက် ကြိုတင်ကာကွယ်ရေးလုပ်ငန်းများဆောင်ရွက်

နေပြည်တော် မေ ၁၂
ပြည်ထဲရေးဝန်ကြီးဌာနကွပ်ကဲမှု အောက်ရှိ မြန်မာနိုင်ငံရပ်တစ်ဝှမ်း အထွေထွေအုပ်ချုပ်ရေး ဦးစီးဌာနနှင့် မီးသတ်ဦးစီးဌာနတို့မှ မုန်တိုင်းဘေးအန္တရာယ်ကျရောက်လာပါက ကူညီကယ်ဆယ်ရေး လုပ်ငန်းများ၊ အရေးပေါ်ရှာဖွေကယ်ဆယ်ရေး လုပ်ငန်းများနှင့် အရေးပေါ်ပြုစုခြင်း၊ အရေးပေါ်ရွှေ့ပြောင်းပေးခြင်း လုပ်ငန်းများကို လျင်မြန်စွာတုံ့ပြန်ဆောင်ရွက်နိုင်ရေးအတွက် တိုင်းဒေသကြီး/ပြည်နယ်အသီးသီး၌ ကြိုတင်ပြင်ဆင်ခြင်းလုပ်ငန်းများ၊ ဘေးအန္တရာယ် ကျရောက်နိုင်သော နေရာများမှ ပြည်သူများအား ကြိုတင် ရွှေ့ပြောင်းပေးခြင်း၊ ရှာဖွေကယ်ဆယ်ရေး လုပ်ငန်းသုံး ပစ္စည်းကိရိယာများ၊ ရိက္ခာများ အသင့်စုဖွဲ့ထားရှိခြင်းများ အရှိန်အဟုန်ဖြင့် ဆောင်ရွက်လျက်ရှိသည်။



ထိုသို့ဆောင်ရွက်လျက်ရှိရာ မြို့နယ်၊ လပွတ္တာမြို့နယ်တို့တွင် စသည် မုန်တိုင်းအန္တရာယ်လည်းကောင်း၊ ပြည်ထဲရေးဝန်ကြီးဌာနကွပ်ကဲမှုအောက်ရှိ တပ်ဖွဲ့/ဦးစီးဌာနတို့မှ တပ်ဖွဲ့ဝင်/ဝန်ထမ်းများက သက်ဆိုင်ရာ တိုင်းဒေသကြီး/ ပြည်နယ်များ၊ ခရိုင်များ၊ မြို့နယ်များတွင် ကူညီကယ်ဆယ်ရေးလုပ်ငန်းများ၊ အရေးပေါ်ရှာဖွေကယ်ဆယ်ရေး လုပ်ငန်းများ၊ အရေးပေါ်ပြုစုခြင်း၊ အရေးပေါ်ရွှေ့ပြောင်းပေးခြင်း လုပ်ငန်းများ သတင်းစဉ်



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ရှမ်းပြည်နယ်(အရှေ့ပိုင်း) ကျိုင်းတုံမြို့ရှိ ပြည်နယ်၊ ခရိုင်၊ မြို့နယ်အဆင့် ဌာနဆိုင်ရာတာဝန်ရှိသူများ၊ မြို့၊ မြို့ဖများ၊ အသေးစား၊ အငယ်စားနှင့် အလတ်စား စီးပွားရေး(MSME) လုပ်ငန်းရှင်များအား တွေ့ဆုံအမှာစကားပြောကြားစဉ်။

❖ ရှေ့ဖွံ့ဖြိုးမှု

ပြည်နယ်၊ ခရိုင်၊ မြို့နယ်အဆင့် ဌာနဆိုင်ရာတာဝန်ရှိသူများ၊ မြို့၊ မြို့ဖများ၊ အသေးစား၊ အငယ်စားနှင့် အလတ်စား စီးပွားရေး (MSME) လုပ်ငန်းရှင်များနှင့် တာဝန်ရှိသူများ တက်ရောက်ကြသည်။

စီးပွားရေးလုပ်ငန်းများ ဖွံ့ဖြိုးတိုးတက်ရေးအတွက် လိုအပ်ချက်များအား တစ်ဦးချင်း တင်ပြဆွေးနွေး

ဦးစွာ ပြည်နယ်အစိုးရအုပ်ချုပ်ရေးအဖွဲ့ခွဲ (ရှမ်းအရှေ့) ဥက္ကဋ္ဌ ဦးရဲနိုင်က ရှမ်းပြည်နယ် (အရှေ့ပိုင်း) ဒေသဆိုင်ရာအချက်အလက်များကို ရှင်းလင်းတင်ပြသည်။ ထို့နောက် ပြည်နယ်ဝန်ကြီးချုပ် ဦးအောင်ဇော်အေးက ရှမ်းပြည်နယ်အတွင်း အသေးစား၊ အငယ်စားနှင့် အလတ်စား စီးပွားရေးလုပ်ငန်း (MSME)များ အကောင်အထည်ဖော်ဆောင်ရွက်မှု အခြေအနေများကို ရှင်းလင်းတင်ပြသည်။

ထို့နောက်တက်ရောက်လာကြသည့် အသေးစား၊ အငယ်စားနှင့် အလတ်စား စီးပွားရေး (MSME)လုပ်ငန်းရှင်များဖြစ်ကြသည့် ဂျပန်အာခါကော်ပိုလီယမ်နှင့် နှင့် (ရှမ်းအရှေ့)ကော်ပိုလီယမ်ရှင်များအသင်း ဥက္ကဋ္ဌ ဦးရာထွန်း၊ ကျိုင်းတုံဟိုတယ်လုပ်ငန်းရှင်များအသင်း နာယက ဦးစိုးရွှေ၊ တော်ဝင်မိုင်းယောင်းဆန်စက်၊ သမဝါယမအသင်း ဥက္ကဋ္ဌ ဦးစိုးသီဟ၊ မြန်မာနိုင်ငံလက်ဖက်ရည်ပျိုးထုတ်လုပ် တင်ပို့ရောင်းချသူများ အစုအဖွဲ့ (ရှမ်းအရှေ့)ဥက္ကဋ္ဌ ဦးရှောက်တီနှင့် တက်ရောက်လာကြသူများက ကျိုင်းတုံဒေသတွင် ကော်ဖီကန်ကြမ်းများ များပြားစွာရရှိနိုင်ရေးအတွက် နိုင်ငံတော်အစိုးရ၏ကူညီပံ့ပိုးမှုနှင့်အတူ ကော်ဖီဖိုက်ဇာများ တိုးချဲ့ဆောင်ရွက်လျက်ရှိမှု၊ မျိုးကောင်းမျိုးသန့် စံနှုန်းမီကော်ဖီပျိုးပင်များရရှိရေး ကူညီဆောင်ရွက်ပေးစေလိုမှု၊ ကော်ဖီသည် ဈေးကွက်လိုအပ်ချက်များစွာရှိနေပြီး ဒေသတွင်ကော်ဖီအရည်အသွေးများကို ဆက်လက်ထိန်းသိမ်းသွားရန် လိုအပ်မှုနှင့် ဈေးကွက်ကို တည်ငြိမ်အောင် ထိန်းသိမ်းဆောင်ရွက်ပေးစေလိုမှု၊ ရှမ်းပြည်နယ်(အရှေ့ပိုင်း) ကျိုင်းတုံ၊ တာချီလိတ်ဒေသများတွင် ခရီးသွားလုပ်ငန်းဖွံ့ဖြိုးတိုးတက်ရေးအတွက် လိုအပ်သည်များကို ကူညီဆောင်ရွက်ပေးစေလိုမှု၊ မိုင်းယောင်းဒေသတွင် ဆန်စက်လုပ်ငန်းများ ဖွံ့ဖြိုးတိုးတက်ရေးအတွက် ဒေသအတွင်း သမဝါယမအသင်းအဖွဲ့ ဖွဲ့၍ ဆောင်ရွက်လျက်ရှိမှု၊ ဒေသတွက် လက်ဖက်လုပ်ငန်း ဖွံ့ဖြိုးတိုးတက်ရေးအတွက် ဆောင်ရွက်လျက်ရှိမှု၊ ဒေသတွင်း လမ်းပန်းဆက်သွယ်ရေးဆက်သွယ်မှု နေရာများအား လမ်းအဆင့်မြှင့်တင်ခြင်းများ ဆောင်ရွက်ပေးစေလိုမှု၊ ရှမ်းပြည်နယ်(အရှေ့ပိုင်း)



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ဒေသထုတ်ကုန်ပစ္စည်းများ ခင်းကျင်းပြသထားမှုကို ကြည့်ရှုလေ့လာစဉ်။


သည် လမ်းပန်းဆက်သွယ်ရေး အလွယ်ကူဝေးပြီး သွားလာမှုစရိတ်များ မြင့်မားသည့်အတွက် ဒေသတွင်တာဝန်ထမ်းဆောင်လျက်ရှိသည့် နိုင်ငံ့ဝန်ထမ်းများ ခရီးသွားလာမှုအဆင်ပြေစေရေး နိုင်ငံတော်မှ ကူညီဆောင်ရွက်ပေးစေလိုမှု၊ ဒေသအတွင်း ဆက်သွယ်မှုဆက်သွယ်သည့် ဒေသများ၌ ဆက်သွယ်ရေး အဆင်ပြေစေရေး တယ်လီဖုန်းလိုင်းများ ဆောင်ရွက်ပေးစေလိုမှုနှင့် ဒေသတွင်း စီးပွားရေးလုပ်ငန်းများ ဖွံ့ဖြိုးတိုးတက်ရေးအတွက် အခြားလိုအပ်သည်များကို အသီးသီး တင်ပြဆွေးနွေးကြသည်။

ပြည်ထောင်စုဝန်ကြီးများက သက်ဆိုင်ရာကဏ္ဍအလိုက် ပြန်လည်ရှင်းလင်းဆွေးနွေး

ဆက်လက်ပြီး လုပ်ငန်းရှင်များ၏ တစ်ဦးချင်းရှင်းလင်းတင်ပြမှုများနှင့် ပတ်သက်၍ ပြည်ထောင်စုဝန်ကြီးများက သက်ဆိုင်ရာကဏ္ဍအလိုက် ပြန်လည်ဆွေးနွေးပြောကြားရာတွင် နိုင်ငံတော်စီမံအုပ်ချုပ်ရေးကောင်စီအနေဖြင့် ဦးတည်ချက်များ၊ ရှေ့လုပ်ငန်းစဉ်များချမှတ်၍ နိုင်ငံတော်ဖွံ့ဖြိုးတိုးတက်ရေးအတွက် ကြိုးပမ်းဆောင်ရွက်လျက်ရှိမှု၊ နိုင်ငံစီးပွားဖွံ့ဖြိုးတိုးတက်ရေးအတွက် အသေးစား၊ အငယ်စား

နှင့် အလတ်စား စီးပွားရေး (MSME) လုပ်ငန်းများကို အားပေးဆောင်ရွက်လျက်ရှိမှု၊ ရှမ်းပြည်နယ်အတွင်း ပြည်တွင်း၊ ပြည်ပမှ ရင်းနှီးမြှုပ်နှံမှုလုပ်ငန်းများ လုပ်ကိုင်လျက်ရှိမှုနှင့် ရှမ်းပြည်နယ် (အရှေ့ပိုင်း) ဒေသအတွင်း အလုပ်အကိုင်အခွင့်အလမ်းများရရှိစေရေး ဆောင်ရွက်လျက်ရှိမှု၊ ဒေသတွင်း စိုက်ပျိုးမွေးမြူရေးလုပ်ငန်းရှင်များအနေဖြင့် စီးပွားရေးလုပ်ငန်းများ အဆင်ပြေချောမွေ့မှုရရှိစေရေးနှင့် လိုအပ်သည့် စက်ကိရိယာများ၊ ယာဉ်ယန္တရားများ၊ အရင်းအနှီးများနှင့် နည်းပညာလိုအပ်ချက်များကို သက်ဆိုင်ရာဝန်ကြီးဌာနများမှ ကူညီဆောင်ရွက်ပေးမည်ဖြစ်သဖြင့် သက်ဆိုင်ရာ ဦးစီးဌာနများမှတစ်ဆင့် ဆက်သွယ်ဆောင်ရွက်နိုင်မှု၊ ကျေးလက်ဒေသဖွံ့ဖြိုးရေးနှင့် ကျေးလက်နေပြည်သူများ၏ လူမှုစီးပွားဘဝမြှင့်တင်ရေး၊ ဝင်ငွေတိုးပွားစေရေးတို့အတွက် သမဝါယမအသင်းအဖွဲ့များ စုဖွဲ့၍ လိုအပ်သည့် စက်ကိရိယာများ၊ အရင်းအနှီးများ မတည့်ဆောင်ရွက်ပေးလျက်ရှိမှု၊ ရှမ်းပြည်နယ် (အရှေ့ပိုင်း) ဒေသအတွင်း သစ်တောဖုံးလွှမ်းမှုပမာဏ ယခုထက်ပိုမိုမြင့်တက်လာစေရေးနှင့် သဘာဝပတ်ဝန်းကျင် ထိန်းသိမ်းရေးလုပ်ငန်းများကို ဒေသခံများအားလုံးက

အလေးထားဆောင်ရွက်ကြရန်လိုအပ်မှု၊ ဒေသမှ ထွက်ရှိသည့် ထုတ်ကုန်များ ဈေးကွက်ရရှိရေးအတွက် အသေးစား၊ အငယ်စားနှင့် အလတ်စား စီးပွားရေး (MSME)ပြုပြင် ပြုပြင်မှုများတွင် ဝင်ရောက်ပြသခြင်းနှင့် MSME လုပ်ငန်းကော်မတီနှင့် အမြဲမပြတ်ဆက်သွယ် ဆောင်ရွက်မှုလျှော့ရန် လိုအပ်မှု၊ တရားမဝင်ကုန်သွယ်မှုလုပ်ငန်းများသည် MSME လုပ်ငန်းများ ဖွံ့ဖြိုးတိုးတက်ရေးနှင့် နိုင်ငံစီးပွားဖွံ့ဖြိုးတိုးတက်ရေးကို များစွာ ထိခိုက်စေနိုင်သောကြောင့် တာဝန်ရှိသူများက ကြပ်မတ် စစ်ဆေးလျက်ရှိသကဲ့သို့ အားလုံးပိုင်းဝန်းတိုက်ဖျက်ကြရန် လိုအပ်မှုနှင့် ပတ်သက်၍ ဆွေးနွေးပြောကြားသည်။ ထို့နောက် တိုင်းဒေသကြီးဝန်ကြီးချုပ်က တင်ပြချက်များအပေါ် ပြည်နယ်အစိုးရအဖွဲ့အနေဖြင့် အလေးထားမှတ်သား၍ သက်ဆိုင်ရာဝန်ကြီးဌာနများနှင့် အမြန်ဆုံးဆက်သွယ်ဆောင်ရွက်ပေးသွားမည်ဖြစ်သည့် အခြေအနေများနှင့် ပတ်သက်၍ ဆွေးနွေးပြောကြားသည်။ ဆွေးနွေးတင်ပြမှုများနှင့် ပတ်သက်၍ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်က လိုအပ်သည်များ ပြန်လည်ဆွေးနွေးပြောကြားသည်။



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် အား ကျင်းပတဲ့မြို့ရှောင်လမ်း ဖောက်လုပ်ထားရှိမှုအခြေအနေများနှင့် ပတ်သက်ပြီး လမ်းဦးစီးဌာန ညွှန်ကြားရေးမှူး ဦးရဲလင်းက ရှင်းလင်းတင်ပြမည်။

စာမျက်နှာ ၃ မှ

ယင်းနောက် နိုင်ငံတော် စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်က အမှာစကားပြောကြားရာတွင် မိမိတို့နိုင်ငံ၏ စီးပွားရေးလုပ်ငန်းများကို မြှင့်တင်နိုင်ရန်အတွက် လိုအပ်သည်များကို ဆွေးနွေးပြောကြားနိုင်ရန်၊ ရှမ်းပြည်နယ် (အရှေ့ပိုင်း) ရှိ စီးပွားရေးလုပ်ငန်းရှင်များ၏ လိုအပ်ချက်များကို ဖြည့်ဆည်းဆောင်ရွက်ပေးနိုင်ရန် ယခုကဲ့သို့ လာရောက်ခဲ့ခြင်းဖြစ်ကြောင်း၊ မိမိတို့အနေဖြင့် နိုင်ငံတော်၏ တာဝန်များကို ထမ်းဆောင်နေရရှိနေသည့် ဦးတည်ချက်အရ ရှေ့လုပ်ငန်းစဉ်များကို ချမှတ်၍ ကြိုးပမ်းဆောင်ရွက်လျက်ရှိကြောင်း။

ပြည်တွင်းကုန်ထုတ်လုပ်မှုလုပ်ငန်းများကို အားပေးပြီး တန်ဖိုးမြှင့်ထုတ်ကုန်များကို ထုတ်လုပ်ခြင်းဖြင့် နိုင်ငံစီးပွား ဖွံ့ဖြိုးတိုးတက်နိုင်မည်

ယခုအခါ မိမိတို့နိုင်ငံကို အကြောင်းအမျိုးမျိုးဖြင့် ပိတ်ဆို့နေကြောင်း၊ ပုဂ္ဂလိကစီးပွားရေးကို မြှင့်တင်နိုင်မှုသာလျှင် ပြည်တွင်းစီးပွားရေး ကောင်းမွန်လာမည်ဖြစ်ကြောင်း၊ သယံဇာတစွန့်ပေးမှုနှင့် စိုက်ပျိုးမွေးမြူရေးထုတ်ကုန်များကို ကုန်ကြမ်းရောင်းချခြင်းထက် ကုန်ချောပြုလုပ်၍ ပြည်ပသို့ တင်ပို့နိုင်မည်ဆိုပါက ပိုမိုအကျိုးဖြစ်ထွန်းစေမည်ဖြစ်ကြောင်း၊ တန်ဖိုးမြှင့်ထုတ်ကုန်နှင့် ကုန်ချောများကို ထုတ်လုပ်ခြင်းဖြင့် အလုပ်အကိုင်အခွင့်အလမ်းများကို ပိုမိုဖြစ်ပေါ်စေမည်ဖြစ်ပြီး လူမှုစီးပွားဘဝဖွံ့ဖြိုးတိုးတက်မှုကို အထောက်အကူဖြစ်စေမည်ဖြစ်ကြောင်း၊ နိုင်ငံစီးပွားရေးတိုးတက်ရန်အတွက် မိမိတို့တာဝန်ပင်ဖြစ်ကြောင်း၊ စီးပွားရေးတိုးတက်ရန်အတွက် ကုန်ထုတ်လုပ်မှုများကို ဆောင်ရွက်ရမည်ဖြစ်ကြောင်း၊ စိုက်ပျိုးမွေးမြူရေးလုပ်ငန်းသည် ကုန်ထုတ်လုပ်မှုတွင် အဓိကကျကြောင်း၊ မိမိတို့နိုင်ငံလူဦးရေ၏ ၇၀ ရာခိုင်နှုန်းခန့်သည် ကျေးလက်တွင် နေထိုင်ကြကြောင်း၊ ထို့ကြောင့် စိုက်ပျိုးရေးနှင့်မွေးမြူရေးလုပ်ငန်းများကို မြှင့်တင်ပေးနိုင်မည်ဆိုပါက နိုင်ငံစီးပွားရေး မြှင့်တက်လာမည်ဖြစ်ကြောင်း။

အာရှနိုင်ငံများအတွင်းရှိသည့် မိမိတို့နိုင်ငံနှင့် Level တူနိုင်ငံများတွင် မိမိတို့နိုင်ငံ၏ ကျိန်ဝါသည် နိမ့်ကျလျက်ရှိကြောင်း၊ ထိုသို့ဖြစ်ပေါ်ရခြင်းမှာ နိုင်ငံမတည်ငြိမ်ခြင်းနှင့် ကုန်ထုတ်လုပ်မှုများနည်းပါးခြင်းကြောင့်ဖြစ်သည်ကို တွေ့ရှိရကြောင်း၊ မိမိတို့နိုင်ငံတွင် မိုးစပါးစိုက်ပျိုးစေ ၁၅ သန်းခန့်ရှိပြီး အဆိုပါမိုးစပါးစိုက်စေကများမှ ၁၃ ဒသမ ၉ သန်းသည် လယ်စိုက်သည့်ဧကများဖြစ်ကြောင်း၊ ယခုနှစ်တွင် စိုက်ပျိုးရန်ဧက ၅ သန်းခန့်ရှိနေသည်ကို တွေ့ရှိရကြောင်း၊ စိုက်ပျိုးရေးလုပ်ငန်းများကို အောင်မြင်အောင် ဆောင်ရွက်နိုင်မည်ဆိုပါက နိုင်ငံစီးပွားရေးကို

များစွာ အထောက်အကူပြုစေမည်ဖြစ်ကြောင်း၊ စိုက်ပျိုးရေးလိုအပ်ချက်ရှိခြင်းကြောင့် စိုက်ပျိုးနိုင်ခြင်း မရှိသည့်နေရာများတွင် စိုက်ပျိုးရေးရရှိရေး နိုင်ငံတော်အနေဖြင့် ကြိုးပမ်းဆောင်ရွက်ပေးလျက်ရှိကြောင်း။ MSME လုပ်ငန်းများတွင် ကုန်ထုတ်လုပ်မှုလုပ်ငန်းသည် အရေးကြီးပြီး ကုန်ကြမ်းများရှိမှသာ ကုန်ထုတ်လုပ်မှုကို ဆောင်ရွက်နိုင်မည်ဖြစ်ကြောင်း၊ အလားတူ သွင်းအားစုများဖြစ်သည့် လျှပ်စစ်၊ စက်မောင်းဆီ၊ ပိုးသတ်ဆေးနှင့် အခြားပစ္စည်းများ လိုအပ်ကြောင်း၊ ရင်းနှီးမြုပ်နှံရန်ငွေကြေးများ လိုအပ်သကဲ့သို့ လူသားအရင်းအမြစ်များသည်လည်း မဖြစ်မနေလိုအပ်ကြောင်း၊ ရှမ်းပြည်နယ်(အရှေ့ပိုင်း)တွင် စိုက်ပျိုးရေးလုပ်ငန်းများ ဆောင်ရွက်နိုင်ကြောင်း၊ နှစ်ရည်သီးနှံများဖြစ်သည့် ကော်ဖီ၊ ရေညီဘာ၊ လက်ဖက် စသည်စက်မှုသီးနှံများကို စိုက်ပျိုးနိုင်ကြောင်း။

ကော်ဖီနှင့် လက်ဖက်အပါအဝင် ဒေသတွင်း ဖြစ်ထွန်းသည့်သီးနှံများကို အောင်မြင်စွာ စိုက်ပျိုးထုတ်လုပ်နိုင်ရန်လို

ယခုအခါ ကော်ဖီဈေးကွက်မှာ ပြည်ပလိုအပ်ချက်များ များစွာရှိသဖြင့် ကော်ဖီစိုက်ပျိုးသည့် တောင်သူများ အဆင်ပြေလျက်ရှိကြောင်း၊ မိမိတို့နိုင်ငံမှ ထွက်ရှိသည့် ကော်ဖီများကို ပြည်ပသို့ တိုက်ရိုက်တင်ပို့နိုင်ရန်လိုကြောင်း၊ ရှမ်းပြည်နယ်(အရှေ့ပိုင်း)တွင် ကော်ဖီလုပ်ငန်းများကို ဆောင်ရွက်မည်ဆိုပါက အကျိုးဖြစ်ထွန်းစေမည်ဖြစ်ကြောင်း၊ ကော်ဖီဈေးကွက်ကို ရေရှည်တည်တံ့အောင် ထိန်းသိမ်းနိုင်ရေးအတွက်မှာ မိမိတို့ထုတ်လုပ်သည့် ကော်ဖီ၏ အရည်အသွေးနှင့် တိုက်ရိုက်အမျိုးကုသည့်ဖြစ်သဖြင့် လုပ်ငန်းစဉ်များအလိုက် ပြည့်ဝစွာဆောင်ရွက်ပြီး အရည်အသွေးကောင်းမွန်သည့် ကော်ဖီကို ထုတ်လုပ်

ရန်လိုကြောင်း၊ ကော်ဖီနှင့် ပတ်သက်သည့် ပြည်တွင်း၊ ပြည်ပလေ့လာရေးခရီးစဉ်များအတွက်လည်း ကော်ဖီလုပ်ငန်းရှင်များအသင်းနှင့် ဆက်သွယ်ဆောင်ရွက်နိုင်ကြောင်း၊ အလားတူ လက်ဖက်စိုက်ပျိုးမှုများကိုလည်း အောင်မြင်ဖြစ်ထွန်းအောင် ဆောင်ရွက်နိုင်ရန်လိုကြောင်း၊ ဒေသတွင်းဖြစ်ထွန်းနိုင်သည့် သီးနှံများကို ဖြစ်ထွန်းအောင် ဆောင်ရွက်၍ အခြားဒေသသို့ တင်ပို့ရောင်းချနိုင်သကဲ့သို့ ပြည်ပနိုင်ငံများသို့လည်း တင်ပို့နိုင်ကြောင်း။

ရှမ်းပြည်နယ်(အရှေ့ပိုင်း)ဒေသသည် ကုန်ထုတ်လုပ်မှုလုပ်ငန်းများ အောင်မြင်စွာ ဆောင်ရွက်နိုင်မည့် အခြေအနေများကို ပိုင်ဆိုင်ထားပြီးဖြစ်ကြောင်း၊ ကျင်းပတဲ့ဒေသတွင် စားသောက်ကုန်များမှာ ကုန်ဈေးနှုန်းမြင့်မားသည်ကို တွေ့ရှိရကြောင်း၊ ထုတ်လုပ်မှုကုန်ကျစရိတ်ကြီးမြင့်ခြင်းနှင့် ဝယ်လိုအားနှင့် ရောင်းလိုအား မမျှတခြင်းကြောင့် ကုန်ဈေးနှုန်းကြီးမြင့်ခြင်းဖြစ်ကြောင်း၊ ထို့ကြောင့် ဒေသတွင်း၌ စိုက်ပျိုးမွေးမြူရေးလုပ်ငန်းများကို အောင်မြင်အောင် ဆောင်ရွက်ရန်လိုကြောင်း။

မိမိတို့နိုင်ငံတွင် ယခင်ကဆောင်ရွက်ခဲ့သည့် လျှပ်စစ်ဓာတ်အားထုတ်လုပ်ရေးစီမံကိန်းများသည် အကြောင်းအမျိုးမျိုးဖြင့် ဖျက်သိမ်းခံရခြင်းနှင့် နောင်နှေးခြင်းများဖြစ်ပေါ်ခဲ့သဖြင့် ယခုအခါ နိုင်ငံအနေဖြင့် လျှပ်စစ်ဓာတ်အားလိုလောက်မှုမရှိမှုကို ဖြစ်ပေါ်စေလျက်ရှိကြောင်း၊ ရှမ်းပြည်နယ်(အရှေ့ပိုင်း) တွင် ရေအားလျှပ်စစ် ဓာတ်အားထုတ်လုပ်နိုင်သည့် နေရာများစွာရှိသော်လည်း အကြောင်းအမျိုးမျိုးကြောင့် ဆောင်ရွက်နိုင်ခြင်းမရှိကြောင်း၊ ထို့ကြောင့် ထုတ်လုပ်မှုကုန်ကျစရိတ်များ ပိုမို များပြားလာခဲ့ပြီး ထုတ်လုပ်မှုကုန်ကျစရိတ်များကြောင့် ကုန်ကျစရိတ်များ ကြီးမြင့်ခြင်းဖြစ်ကြောင်း၊ ကုန်ထုတ်လုပ်မှု

လုပ်ငန်းများကို ဆောင်ရွက်ရာတွင် မိရိုးဖလာဖြင့် ဆောင်ရွက်ခြင်းထက် ခေတ်နှင့်လျော်ညီသည့် ကုန်ထုတ်လုပ်မှုလုပ်ငန်းများကို ဆောင်ရွက်ရန်လိုကြောင်း၊ ကုန်ထုတ်စွမ်းအားများ မြှင့်တင်ဆောင်ရွက်နိုင်ရေး ဆောင်ရွက်ရန်လိုကြောင်း၊ စိုက်ပျိုးရေးလုပ်ငန်းများတွင် အထွက်နှုန်းများ တိုးတက်စေရေး၊ ပန်းတိုင်ရည်မှန်းချက်များ ပြည့်မီစေရေး ဆောင်ရွက်ရန်နှင့် သီးထပ်စွမ်းအား မြှင့်တင်ရေးလုပ်ငန်းများကို ဆောင်ရွက်ရန်လိုကြောင်း၊ စနစ်တကျစိုက်ပျိုးမည်ဆိုပါက ပန်းတိုင်ရည်မှန်းချက်များကို ပြည့်မီနိုင်မည်ဖြစ်ပြီး နိုင်ငံအတွက် အကျိုးဖြစ်ထွန်းစေမည်ဖြစ်ကြောင်း။

ရှမ်းပြည်နယ်(အရှေ့ပိုင်း)တွင် နေကြာ၊ ပန်းနှမ်း မြေပဲကဲ့သို့သော ဆီထွက်သီးနှံများကို စိုက်ပျိုးနိုင်ကြောင်း၊ ဒေသတွင်း ဆီထွက်သီးနှံများကို အောင်မြင်ဖြစ်ထွန်းအောင်ဆောင်ရွက်၍ ဒေသ၏ဆီလိုအပ်ချက်ကို ဖြည့်ဆည်းပေးနိုင်မည်ဆိုပါက ဒေသအတွက် အကျိုးဖြစ်ထွန်းစေမည်ဖြစ်ကြောင်း၊ အလားတူ မွေးမြူရေးလုပ်ငန်းများကိုလည်း အောင်မြင်စွာ ဆောင်ရွက်နိုင်မည်ဆိုပါက ဒေသတွင်းစားရေးအတွက် လိုအပ်သည့် အသား၊ ငါးနှင့် ဥများကို လုံလောက်စွာရရှိနိုင်မည်ဖြစ်ပြီး အသားဈေးကြီးမြင့်မှုကို ထိန်းသိမ်းနိုင်မည်ဖြစ်ကြောင်း၊ ဒေသအတွင်း မွေးမြူရေးလုပ်ငန်းများကို ဆောင်ရွက်လိုသူများ အနေဖြင့် နိုင်ငံတော်မှ ရင်းနှီးမတည်ငွေများကို ထုတ်ချေးပေးသွားမည်ဖြစ်ကြောင်း၊ ဒေသတွင်းမှ ထွက်ရှိသည့် အသီးအနှံများနှင့် ဟင်းသီးဟင်းရွက်များကို ကုန်ခြောက်အဖြစ် ထုတ်လုပ်၍ ပြည်ပသို့ တင်ပို့နိုင်သကဲ့သို့ ယိုလုပ်ငန်းများကိုလည်း ဆောင်ရွက်နိုင်ကြောင်း၊ ရေညီဘာထုတ်လုပ်မှုများကိုလည်း မြှင့်တင်ဆောင်ရွက်ရန်လိုကြောင်း၊ ဒေသတွင်းဖြစ်ထွန်းသည့် ကောက်ညှင်းကိုလည်း တန်ဖိုးမြှင့်ပစ္စည်းများအဖြစ် ထုတ်လုပ်နိုင်မည်ဆိုပါက ထုတ်ကုန်များပိုမိုရရှိမည်ဖြစ်ကြောင်း။

ခရီးသွားလုပ်ငန်းဖွံ့ဖြိုးတိုးတက်ရေး

ရှမ်းပြည်နယ် (အရှေ့ပိုင်း)တွင် ခရီးသွားလုပ်ငန်း ဖွံ့ဖြိုးတိုးတက်ရေးအတွက် နိုင်ငံတော်မှ လိုအပ်သည့် များကို ဆောင်ရွက်ပေးလျက်ရှိပြီး ဟိုတယ်နှင့် ခရီးသွားလုပ်ငန်းရှင်များအနေဖြင့်လည်း တည်းခိုရန် နေရာများ၊ စားသောက်ဖွယ်ရာများ၊ ဒေသထွက် အစားအသောက်များကို အဆင့်မီစွာဖြင့် ဝန်ဆောင်မှု ပေးနိုင်ရန်လိုကြောင်း၊ ကျင်းပတဲ့လေဆိပ်နှင့် တာချီလိတ်လေဆိပ်တို့ကို အဆင့်မြှင့်တင်ခြင်းလုပ်ငန်းများ ဆောင်ရွက်လျက်ရှိပြီး အိမ်နီးနားချင်းနိုင်ငံများမှ လေကြောင်းခရီးစဉ်ဖြင့် ပြည်ပခရီးသွားများ ဝင်ရောက်နိုင်မည်ဖြစ်ကြောင်း၊ မိမိတို့ဒေသသို့

◆ ပုဂ္ဂလိကစီးပွားရေးကို မြှင့်တင်နိုင်မှုသာလျှင် ပြည်တွင်းစီးပွားရေး ကောင်းမွန်လာမည်၊ သယံဇာတစွန့်ပေးမှုနှင့် စိုက်ပျိုးမွေးမြူရေးထုတ်ကုန်များကို ကုန်ကြမ်းရောင်းချခြင်းထက် ကုန်ချောပြုလုပ်၍ ပြည်ပသို့တင်ပို့နိုင်မည်ဆိုပါက ပိုမိုအကျိုးဖြစ်ထွန်းစေမည်ဖြစ်

◆ ယခုအခါ ကော်ဖီဈေးကွက်မှာ ပြည်ပလိုအပ်ချက်များ များစွာရှိသဖြင့် ကော်ဖီစိုက်ပျိုးသည့်တောင်သူများ အဆင်ပြေလျက်ရှိ၊ မိမိတို့နိုင်ငံမှ ထွက်ရှိသည့် ကော်ဖီများကို ပြည်ပသို့ တိုက်ရိုက်တင်ပို့နိုင်ရန်လို၊ ရှမ်းပြည်နယ်(အရှေ့ပိုင်း) တွင် ကော်ဖီလုပ်ငန်းများကို ဆောင်ရွက်မည်ဆိုပါက အကျိုးဖြစ်ထွန်းစေမည်



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ကျိုင်းတုံမြို့ရှောင်လမ်း ဖောက်လုပ်ထားရှိမှုအခြေအနေများ ကြည့်ရှုစစ်ဆေးစဉ်။

စာမျက်နှာ ၄ မှ ခရီးသွားများ လာရောက်သည့်အချိန်တွင် အသင့်ဖြစ်စေရေးအတွက် ဒေသသာယာလှပရေးနှင့် တည်းခိုမည့်နေရာများ ကောင်းမွန်စေရေး ဒေသခံများအနေဖြင့် ပြင်ဆင်ဆောင်ရွက်ထားကြစေလိုကြောင်း။

လူသားအရင်းအမြစ်ဖွံ့ဖြိုးတိုးတက်ရေး

လူသားအရင်းအမြစ်များ ဖွံ့ဖြိုးတိုးတက်ရေးအတွက် ပညာတတ်များ မွေးထုတ်ပေးရန်လိုကြောင်း၊ နိုင်ငံတော်အနေဖြင့် လူသားအရင်းအမြစ်များရှိရေးအတွက် ခရိုင် ၅၀ တွင် စိုက်ပျိုးရေးမြှင့်တင်ရေးအထက်တန်းကျောင်းများကို ဖွင့်လှစ်ရန်ဆောင်ရွက်လျက်ရှိကြောင်း၊ ထိုမှတစ်ဆင့် အဆင့်မြင့်ပညာရပ်များ ဆက်လက်သင်ယူသွားနိုင်ရေး သိပ္ပံများ၊ ကောလိပ်များနှင့် တက္ကသိုလ်များကို တိုးချဲ့ဖွင့်လှစ်သွားမည်ဖြစ်ကြောင်း၊ မိမိတို့နိုင်ငံသည် ဒီမိုကရေစီလမ်းကြောင်းကို လျှောက်လှမ်းနေခြင်းဖြစ်သော်လည်း ဒီမိုကရေစီ၏ အခြေခံဖြစ်သည့် ဥပဒေအား လေးစားလိုက်နာခြင်းနှင့် စီးပွားရေးဖွံ့ဖြိုးတိုးတက်မှုအတွက် စီးပွားရေးအသိအမြင်ရှိခြင်းတို့၌ အားနည်းချက်များရှိကြောင်း၊ ထို့ကြောင့် ကျောင်းသားကျောင်းသူများအနေဖြင့် စီးပွားရေးပညာရပ်များကို သိရှိစေရေးနှင့် ဥပဒေဆိုင်ရာများကို နားလည်စေရေးအတွက် တက္ကသိုလ်များ၌ စီးပွားရေးဘာသာရပ်များနှင့် ဥပဒေဘာသာရပ်များကို သင်ကြားပေးလျက်ရှိကြောင်း။

နိုင်ငံတော်အစိုးရအနေဖြင့် နိုင်ငံတော်ကို ဘက်စုံဖွံ့ဖြိုးတိုးတက်စေရေးအတွက် အင်တိုက်အားတိုက်ဖြင့် ကြိုးပမ်းဆောင်ရွက်လျက်ရှိပြီး တိုင်းဒေသကြီးနှင့် ပြည်နယ်များအနေဖြင့်လည်း

❖ မိုးများသည့်အချိန်တွင် တောင်ကျရေများသဖြင့် မိုးရာသီမရောက်မီကာလအတွင်း မြေလုပ်ငန်းများကို ပြီးပြတ်အောင် ဆောင်ရွက်ရန်လို၊ မြေဖြတ်ခြင်းလုပ်ငန်းများကို ဆောင်ရွက်ရာတွင် မြေပြိုခြင်းများ မဖြစ်ပေါ်စေရေး စနစ်တကျဖြင့် ဆောင်ရွက်ရန်လို၊ လမ်းရေရှည်ခိုင်ခံ့စေရေး ကြိုတင်တွက်ချက်တည်ဆောက်ရန်လို၊ လမ်းဖောက်လုပ်မှုအား သတ်မှတ်ကာလအတွင်း ပြီးစီးအောင် ဆောင်ရွက်ရန်နှင့် လမ်းဘေးဝဲယာရှိ လမ်းနယ်များအတွင်း၌ သစ်ပင်များ စိုက်ပျိုးရန်လိုကြောင်း မှာကြား

မိမိတို့ဒေသအလိုက် ဖွံ့ဖြိုးတိုးတက်ရေးကို တတ်စွမ်းသရွေ ကြိုးပမ်းဆောင်ရွက်ရန်လိုကြောင်း၊ ဒေသတွင်ရှိသည့် အုပ်ချုပ်ရေးအဖွဲ့အစည်းများ၊ မြို့မိမြို့ဖများ၊ ဒေသခံများအားလုံး တက်ညီလက်ညီဖြင့် ဝိုင်းဝန်းကြိုးပမ်းကြမည်ဆိုပါက ဒေသအလိုက် ဖွံ့ဖြိုးတိုးတက်လာမည်ဖြစ်ပြီး ထိုမှတစ်ဆင့် တစ်နိုင်ငံလုံးအတိုင်းအတာဖြင့် ဖွံ့ဖြိုးတိုးတက်လာမည်ဖြစ်သည့်အတွက် အားလုံးက ဝိုင်းဝန်းဆောင်ရွက်ပေးကြစေလိုကြောင်း ပြောကြားသည်။

ယင်းနောက် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်သည် တက်ရောက်လာကြသည့် ပြည်နယ်၊ ခရိုင်၊ မြို့နယ်အဆင့် ဌာနဆိုင်ရာတာဝန်ရှိသူများ၊ မြို့မိ၊ မြို့ဖများ၊ အသေးစား၊ အငယ်စားနှင့် အလတ်စား စီးပွားရေး

(MSME) လုပ်ငန်းရှင်များအား ရင်းရင်းနှီးနှီး နှုတ်ဆက်သည်။

ဒေသထုတ်ကုန်ပစ္စည်း ခင်းကျင်းထားရှိမှုအား ကြည့်ရှုအားပေး

ထို့နောက် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်သည် ခင်းကျင်းပြသထားသည့် သယံဇာတတွင်းထွက်ထုတ်ကုန်များ၊ စားသောက်ကုန်၊ လူသုံးကုန်၊ စက်မှုလက်မှုထုတ်ကုန်၊ ရိုးရာလက်မှုထုတ်ကုန်များ၊ အဝတ်အထည်များ၊ တိုင်းရင်းဆေးများ စသည့်ထုတ်ကုန်ပစ္စည်းများ ခင်းကျင်းပြသထားရှိမှုများကို ပြကွက်တစ်ခုချင်းစီအလိုက် စိတ်ဝင်စားစွာဖြင့် လေ့လာခဲ့ပြီး များကွက်ရရှိမှုအခြေအနေများကို မေးမြန်းဆွေးနွေးရာ လုပ်ငန်းအလိုက် စီးပွားရေးလုပ်ငန်းရှင်များက လိုက်လံ

ရှင်းလင်းတင်ပြခဲ့ကြသည်။

ကျိုင်းတုံမြို့ရှောင်လမ်းဖောက်လုပ်နေမှုများအား ကြည့်ရှုစစ်ဆေး

ထိုအပြင် ယနေ့နံနက်ပိုင်းတွင်လည်း နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်နှင့် အဖွဲ့ဝင်များသည် ကျိုင်းတုံမြို့ရှောင်လမ်းဖောက်လုပ်ထားရှိမှုအခြေအနေများကို သွားရောက်ကြည့်ရှုစစ်ဆေးရာ ရှမ်းပြည်နယ် (အရှေ့ပိုင်း) လမ်းဦးစီးဌာန ညွှန်ကြားရေးမှူး ဦးရဲလင်းက လုပ်ငန်းဆောင်ရွက်မှုအခြေအနေများနှင့် ပတ်သက်၍ ရှင်းလင်းတင်ပြသည်။

ရှင်းလင်းတင်ပြမှုများအပေါ် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်က မိုးများသည့်အချိန်တွင် တောင်ကျရေများသဖြင့် မိုးရာသီမရောက်မီကာလအတွင်း မြေလုပ်ငန်းများကို ပြီးပြတ်အောင် ဆောင်ရွက်ရန်လိုကြောင်း၊ မြေဖြတ်ခြင်းလုပ်ငန်းများကိုဆောင်ရွက်ရာတွင် မြေပြိုခြင်းများမဖြစ်ပေါ်စေရေး စနစ်တကျဖြင့် ဆောင်ရွက်ရန်လိုကြောင်း၊ လမ်းရေရှည်ခိုင်ခံ့စေရေး ကြိုတင်တွက်ချက်တည်ဆောက်ရန်လိုကြောင်း၊ လမ်းဖောက်လုပ်မှုအား သတ်မှတ်ကာလအတွင်း ပြီးစီးအောင် ဆောင်ရွက်ရန်နှင့် လမ်းဘေးဝဲယာရှိ လမ်းနယ်များအတွင်း၌ သစ်ပင်များ စိုက်ပျိုးရန်လိုကြောင်း သတင်းရရှိသည်။

ထို့နောက် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ်နှင့် အဖွဲ့ဝင်များသည် ကျိုင်းတုံမြို့ရှောင်လမ်းဖောက်လုပ်ရေးကော်မတီဖွဲ့စည်းပြီး လှည့်လည်ကြည့်ရှုစစ်ဆေးခဲ့ကြောင်း သတင်းရရှိသည်။

သတင်းစဉ်

ရောဂါတိုင်းဒေသကြီး တိုင်းရင်းသားရေးရာဝန်ကြီး မြောင်းမြမြို့၌ မုန်တိုင်းအန္တရာယ်ကျရောက်လာပါက ကူညီကယ်ဆယ်ရေးလေ့ကျင့်နေမှုနှင့် ကယ်ဆယ်ရေးစခန်းထားရှိမှုများ ကွင်းဆင်းကြည့်ရှုစစ်ဆေး



မြောင်းမြ မေ ၁၂ ရောဂါတိုင်းဒေသကြီး မြောင်းမြမြို့၌ မုန်တိုင်းအန္တရာယ်ကျရောက်လာပါက ကူညီကယ်ဆယ်ရေးလုပ်ငန်းများအတွက် သရုပ်ပြလေ့ကျင့်နေမှုနှင့် ကယ်ဆယ်ရေးစခန်းများ ဆောင်ရွက်ထားရှိမှုများကို တိုင်းဒေသကြီး တိုင်းရင်းသားရေးရာဝန်ကြီး ဦးစောလင်းခယ်နှင့်အဖွဲ့ ယမန်နေ့က ကွင်းဆင်းကြည့်ရှုစစ်ဆေးသည်။ တိုင်းဒေသကြီး တိုင်းရင်းသားရေးရာဝန်ကြီးနှင့်အဖွဲ့ မြောင်းမြ

ခရိုင်စီမံအုပ်ချုပ်ရေးအဖွဲ့ ဥက္ကဋ္ဌနှင့် အဖွဲ့ဝင်များ၊ ဌာနဆိုင်ရာတာဝန်ရှိသူများသည် မုန်တိုင်းရောင်ပြည့်သူများ လာရောက်ခိုလှုံနေသည့် မဟာစည်ကျောင်းတိုက်တွင် ပြည်သူ ၁၂၆ ဦး၊ ချမ်းမြေ့သာယာ ကျောင်းတိုက်တွင် ပြည်သူ ၂၀၈ ဦးတို့ကို သွားရောက်ကြည့်ရှုအားပေးစကားများ ပြောကြားပြီး ကြက်ဥများ ထောက်ပံ့ပေးအပ်ခဲ့သည်။ ဆက်လက်ပြီး တိုင်းဒေသကြီး တိုင်းရင်းသားရေးရာဝန်ကြီးနှင့် အဖွဲ့သည် ကူညီကယ်ဆယ်ရေး စခန်းများ ဖွင့်လှစ်ထားရှိသည့် မြစ်မီးရောင်တောင်သို့ သွားရောက်ပြီး မုန်တိုင်းရောင်ပြည့်သူ ၉၆၃ ဦးအတွက် ဆန်အိတ် ၆၀ ကြက်ဥ အလုံး ၉၀၀ တို့ကို ထောက်ပံ့ပေးအပ်ခဲ့ပြီး တွေ့ဆုံအားပေးစကားများ ပြောကြားသည်။ ထို့နောက် တိုင်းဒေသကြီး တိုင်းရင်းသားရေးရာဝန်ကြီးနှင့် အဖွဲ့သည် မိုးဝတ်စက်ကုန်းကျေးရွာတွင် မုန်တိုင်းအန္တရာယ်ကျရောက်လာပါက ကယ်ဆယ်ရေးလုပ်ငန်းများ ဆောင်ရွက်ရန် ပြင်ဆင်ထားရှိမှု၊ သရုပ်ပြလေ့ကျင့်နေမှုများ၊ အသိပညာပေးဆောင်ရွက်မှုများနှင့် ပြင်ရွာကျေးရွာအုပ်စု ကယ်ဆယ်ရေးစခန်းတွင် စားနပ်ရိက္ခာ သောက်သုံးထောက်ပံ့မှုတို့ကို စစ်ဆေးခဲ့ပြီး လိုအပ်သည်များ မှာကြားခဲ့ကြောင်း သိရသည်။

ခရိုင်(ပြန်/ဆက်)



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် ကြိုက်ဒေသတိုင်းစစ်ဌာနချုပ် ကျိုင်းတုံတပ်နယ်မှ အရာရှိ၊ စစ်သည်၊ မိသားစုများနှင့် တွေ့ဆုံပွဲတွင် အမှာစကားပြောကြားစဉ်။

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် ကြိုက်ဒေသတိုင်းစစ်ဌာနချုပ် ကျိုင်းတုံတပ်နယ်မှ အရာရှိ၊ စစ်သည်၊ မိသားစုများအား တွေ့ဆုံအမှာစကားပြောကြား

နေပြည်တော် မေ ၁၂

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်သည် ယနေ့မွန်လွင်ပွဲတွင် ကြိုက်ဒေသတိုင်းစစ်ဌာနချုပ် ကျိုင်းတုံတပ်နယ်မှ အရာရှိ၊ စစ်သည်၊ မိသားစုဝင်များအား တိုင်းစစ်ဌာနချုပ် ပြည်ငြိမ်းအေးခန်းမ၌ တွေ့ဆုံအမှာစကား ပြောကြားသည်။

အဆိုပါ တွေ့ဆုံပွဲသို့ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ်၏ ဇနီး ဒေါ်ကြူကြူလှ၊ ကာကွယ်ရေးဦးစီးချုပ် (ရေ) ဗိုလ်ချုပ်ကြီး မိုးအောင်နှင့် ဇနီး၊ ကာကွယ်ရေးဦးစီးချုပ် (လေ) ဗိုလ်ချုပ်ကြီး ထွန်းအောင်နှင့် ဇနီး၊ ကာကွယ်ရေးဦးစီးချုပ်ရုံးမှ တပ်မတော်အရာရှိကြီးများနှင့် ဇနီးများ၊ ကြိုက်ဒေသ တိုင်းစစ်ဌာနချုပ် တိုင်းမှူးနှင့် ကျိုင်းတုံတပ်နယ်မှ အရာရှိ၊ စစ်သည်၊ မိသားစုဝင်များ တက်ရောက်ကြသည်။

နိုင်ငံရေးဖြစ်ပေါ်ပြောင်းလဲမှုနှင့် စီးပွားရေးဖွံ့ဖြိုးတိုးတက်အောင် ဆောင်ရွက်ခဲ့မှု

ထိုသို့ တွေ့ဆုံအမှာစကား ပြောကြားရာတွင် ကြိုက်ဒေသတိုင်း စစ်ဌာနချုပ်ကျိုင်းတုံတပ်နယ်ရှိ အရာရှိ၊ စစ်သည်၊ မိသားစုများအားလုံးကို ယခုကဲ့သို့ တွေ့ဆုံရသည့်အတွက် ဝမ်းမြောက်မိပါကြောင်း၊ နိုင်ငံတော်တွင်ဖြစ်ပေါ်ခဲ့သည့် အခြေအနေများအရ တပ်မတော်အနေဖြင့် နိုင်ငံတော်၏ တာဝန်များကို ထမ်းဆောင်ခဲ့ရပြီး ယင်းကာလသည် ကိုဗစ်-၁၉ ရောဂါဖြစ်ပွားမှုများ ပြင်းထန်ချိန်၊ စီးပွားရေးကျဆင်းနေချိန်ဖြစ်ကြောင်း၊ အလားတူ နိုင်ငံရေးအရ မတည်ငြိမ်မှုများ ဖြစ်ပေါ်



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် ကျိုင်းတုံတပ်နယ်မှ အရာရှိ၊ စစ်သည်၊ မိသားစုများအတွက် စားသောက်ဖွယ်ရာပစ္စည်းများ ပေးအပ်စဉ်။



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်၏ ဇနီး ဒေါ်ကြူကြူလှ ကျိုင်းတုံတပ်နယ် မိခင်နှင့် ကလေးစောင့်ရှောက်ရေးအသင်းအတွက် ချီးမြှင့်ငွေများ ပေးအပ်စဉ်။

နေချိန်လည်းဖြစ်ကြောင်း၊ ယေဘုယျအားဖြင့် ဒီမိုကရေစီစနစ်ကို ကျင့်သုံးနေချိန်ဖြစ်သဖြင့် စီးပွားရေးကောင်းမွန်သည်ဟု ထင်ရသော်လည်း နိုင်ငံတော်အနေဖြင့် ပြည်ပကြွေးမြီများ များပြားလျက်ရှိကြောင်း၊ စီမံခန့်ခွဲမှုအားနည်းခဲ့မှုများကြောင့် နိုင်ငံ၏စီးပွားရေးမှာ အနုတ်လက္ခဏာအထိ ရှိခဲ့ကြောင်း၊ ထို့ကြောင့် မိမိတို့တာဝန်ယူရသည့် အချိန်တွင် နိုင်ငံစီးပွားမြှင့်တင်ရေးအတွက် အလေးပေးဆောင်ရွက်ခဲ့ကြောင်း၊ ကိုဗစ်-၁၉ ရောဂါ ကာကွယ်၊ ကုသ၊ ထိန်းချုပ်ရေးလုပ်ငန်းများကိုလည်း အရှိန်အဟုန်ဖြင့် ကြိုးပမ်းဆောင်ရွက်ခဲ့ပြီး တာဝန်ကျေပွန်သည့် ကျန်းမာရေးခန့်ထမ်းများ၊ လူမှုရေးအဖွဲ့အစည်းများနှင့် ပြည်သူများအားလုံးက ဝိုင်းဝန်းပါဝင်ဆောင်ရွက်မှုများ၊ အိမ်နီးချင်းနိုင်ငံများနှင့် မိတ်ဆွေနိုင်ငံများ၏ ကူညီပေးမှုများကြောင့် အချိန်အတိုင်းအတာတစ်ခုအတွင်း ထိန်းချုပ်နိုင်ခဲ့ကြောင်း။

မိမိတို့နိုင်ငံသည် စိုက်ပျိုး၊ မွေးမြူရေးကို အဓိကထား လုပ်ကိုင်သည့် နိုင်ငံဖြစ်သဖြင့် နိုင်ငံအတွင်း စားရေးနှင့် ပတ်သက်၍ ခက်ခဲမှုမရှိခဲ့ကြောင်း၊ ယခင်က ပြည်တွင်းကုန်ထုတ်လုပ်မှုများကို အားပေးမှုမရှိခဲ့ဘဲ သွင်းကုန်များကို အဆမတန် တင်သွင်းခဲ့ခြင်းများကြောင့် ဝင်ငွေနှင့် ထွက်ငွေများ ညီမျှမှုမရှိဘဲ ကုန်သွယ်မှုလုံခြုံရေး ဖြစ်ပေါ်ခဲ့ခြင်းဖြစ်ကြောင်း၊ မိမိတို့အနေဖြင့် ပြည်ပကြွေးမြီများကို တတ်နိုင်သမျှ ပြန်လည်ပေးဆပ်လျက်ရှိကြောင်း၊ ယခုအခါ နိုင်ငံစီးပွားရေးမှာ အနုတ်လက္ခဏာမှ အပေါင်းလက္ခဏာသို့ တိုးတက်လာပြီဖြစ်သည်ကို တွေ့ရှိရမည်ဖြစ်ကြောင်း။

နိုင်ငံတစ်နိုင်ငံ၏ ဝင်ငွေတွင် ကုန်သွယ်မှုဝင်ငွေနှင့် ကုန်သွယ်မှုမဟုတ်သည့် ဝင်ငွေဟူ၍ရှိပြီး အခွန်အခများလည်း ပြည့်ဝစွာရရှိရန်

- ★ တပ်မတော်အနေဖြင့် နိုင်ငံတော်ဖွံ့ဖြိုးတိုးတက်မှု ရှိစေရေး တည်ငြိမ်အေးချမ်းမှုရှိအောင် ဖန်တီးဆောင်ရွက်ပေးရန်လို
- ★ လက်နက်ကိုင် တိုင်းရင်းသားအဖွဲ့များနှင့် ငြိမ်းချမ်းရေးရရှိအောင် ဆောင်ရွက်ရမည်ဖြစ်
- ★ တပ်မတော်အနေဖြင့် တပ်မတော်သားများနှင့် မိသားစုများ စားသောက်နေထိုင်ရေးနှင့် မိသားစုဝင်ကျောင်းသား ကျောင်းသူများ ပညာရည်မြှင့်တင်ရေးအတွက် အမြဲမပြတ် ဆောင်ရွက်လျက်ရှိ

လိုကြောင်း၊ မိမိတို့အနေဖြင့် ယခင်ကာလအားနည်းချက်များကြောင့် မရရှိခဲ့သည့် ဝင်ငွေများရရှိအောင် ဆောင်ရွက်နိုင်ခဲ့ကြောင်း၊ နောင်လာမည့်ကာလအတွင်း အခြားဝင်ငွေများလည်း ရရှိနိုင်မည်ဖြစ်သဖြင့် နိုင်ငံစီးပွားတိုးတက်လာနိုင်မည်ဖြစ်ကြောင်း။

တည်ငြိမ်အေးချမ်းရေး တပ်မတော်အနေဖြင့် နိုင်ငံတော်ဖွံ့ဖြိုးတိုးတက်မှုရှိစေရေး တည်ငြိမ်အေးချမ်းမှုရှိအောင် ဖန်တီးဆောင်ရွက်ပေးရန်လိုကြောင်း၊ ထိုသို့ဆောင်ရွက်နိုင်ရန်အတွက် လက်နက်ကိုင် တိုင်းရင်းသားအဖွဲ့များနှင့် ငြိမ်းချမ်းရေးရရှိအောင် ဆောင်ရွက်ရမည်ဖြစ်ကြောင်း၊ တိုင်းရင်းသားလက်နက်ကိုင်အဖွဲ့များတွင် တစ်နိုင်ငံလုံးပစ်ခတ်တိုက်ခိုက်မှုရပ်စဲရေးသဘောတူစာချုပ် (NCA) တွင် လက်မှတ်ရေးထိုးထားသည့် အဖွဲ့များရှိသကဲ့သို့ လက်မှတ်ရေးထိုးထားခြင်း မရှိသည့် အဖွဲ့များလည်းရှိကြောင်း၊ အဆိုပါ တိုင်းရင်းသားလက်နက်ကိုင်အဖွဲ့များကို ငြိမ်းချမ်းရေးလမ်းကြောင်းပေါ်သို့ရောက်ရှိရေး ဆောင်ရွက်ရမည်ဖြစ်ကြောင်း၊ အလားတူ နိုင်ငံရေးသဘောထားကွဲလွဲမှုကြောင့် ပေါ်ပေါက်လာသည့် PDF အမည်ခံ အကြမ်းဖက်သမားများကိုလည်း ကင်းစင်ပျောက်အောင် ဆောင်ရွက်ရမည်ဖြစ်ကြောင်း၊ အဆိုပါ အကြမ်းဖက်အဖွဲ့များကို အားပေးအားမြှောက်ပြုလုပ်နေသည့် အဖွဲ့များလည်းရှိပြီး ၎င်းတို့အနေဖြင့် လူမှုကွန်ရက်များမှတစ်ဆင့် အမုန်းတရားများ ဖြစ်ပေါ်စေရေးအတွက်လည်း ဆောင်ရွက်လျက်ရှိသည်ကို တွေ့ရှိရကြောင်း၊ ဒီမိုကရေစီအစိုးရလက်ထက်တွင် တပ်မတော်အနေဖြင့် အစိုးရလုပ်ငန်းများကို နိုင်ငံအတွက် ပူးပေါင်းဆောင်ရွက်ခဲ့ကြောင်း၊ တပ်မတော်အနေဖြင့် ဆောင်ရွက်သင့်သည့် ကိစ္စရပ်များကို ဆောင်ရွက်ခဲ့ခြင်းကြောင့် တပ်မတော်ကို ယခင်ကထက် ပိုမိုတိုးတက်ကောင်းမွန်အောင် တည်ဆောက်နိုင်ခဲ့ကြောင်း။

စာမျက်နှာ ၇ သို့

စာမျက်နှာ ၆ မှ

ဖွဲ့စည်းပုံအခြေခံဥပဒေနှင့်အညီ နိုင်ငံတော်တာဝန်ကို ထမ်းဆောင်ခဲ့ရမှု

ယခင်အစိုးရသက်တမ်းကာလတွင် တပ်မတော်အပေါ် ပြည်သူ လူထုမှ အထင်အမြင် လွှဲပြောင်းပြီး အမှန်းတရားများ ဖြစ်ပေါ်လာအောင် မိမိယာများကို အသုံးပြု၍ ဆောင်ရွက်ခဲ့မှုများရှိကြောင်း၊ ၂၀၂၀ ပြည့်နှစ် ပါတီစုံဒီမိုကရေစီ အထွေထွေရွေးကောက်ပွဲကို မဖြစ်မနေ အနိုင်ရရှိရေး အတွက် မသမာသည့်နည်းလမ်းများဖြင့် ဆောင်ရွက်ခဲ့ကြောင်း၊ ထို့ကြောင့် တပ်မတော်မှ မဲစာရင်းများ မှန်ကန်မှုရှိစေရေး စိစစ် ဆောင်ရွက်ခဲ့ကြောင်း၊ မဲစာရင်းမှားယွင်းမှုများကို ဖြေရှင်းပေးနိုင်ရေး တာဝန်ရှိသူများထံ အကြောင်းကြားခဲ့သော်လည်း ဖြေရှင်းပေးမှုမရှိဘဲ လွှတ်တော်ခေါ်ယူ၍ နိုင်ငံတော်၏အာဏာကို အဓမ္မရယူရန် ကြိုးပမ်းခဲ့ ခြင်းကြောင့် တပ်မတော်အနေဖြင့် နိုင်ငံတော်တာဝန်ကို ဝင်ရောက် ထမ်းဆောင်ခဲ့ရခြင်းဖြစ်ကြောင်း၊ မိမိတို့အနေဖြင့် ဖွဲ့စည်းပုံအခြေခံ ဥပဒေနှင့်အညီ နိုင်ငံတော်တာဝန်ကို ထမ်းဆောင်ခဲ့ခြင်းဖြစ်ကြောင်း၊ နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ်တွင် ရွေးကောက်ပွဲ ပြန်လည်ကျင်းပ၍ အနိုင်ရသည့် ပါတီအား အာဏာလွှဲပြောင်းပေးသွား မည်ဟုပါရှိပြီးဖြစ်ကြောင်း၊ မိမိတို့အနေဖြင့် အကြမ်းဖက်မှု နှိမ်နင်းရေး လုပ်ငန်းများကို ဆောင်ရွက်ရာတွင် ဥပဒေနှင့်အညီ ဆောင်ရွက်ရန် လိုကြောင်း။

စည်းစနစ်တကျရှိသည့် နေထိုင်လုပ်ကိုင်မှုရရှိရေး၊ ပညာရည်မြှင့်တင်ရေးနှင့် ကျန်းမာကြံ့ခိုင်ရေး

တပ်မတော်သားများအားလုံးအနေဖြင့် အမြဲတိုက်ပွဲဝင်အသင့် ဖြစ်စေရေး ကြိုတင်ပြင်ဆင်ဆောင်ရွက်ထားရန်လိုကြောင်း၊ တစ်ဦးချင်း ကျန်းမာကြံ့ခိုင်ရေးလုပ်ငန်းများကို နေ့စဉ်ဆောင်ရွက်ရန်လိုသကဲ့သို့ သမားစဉ်လုပ်ငန်းများကို မှန်မှန်ကန်ကန်ဖြင့် ဆောင်ရွက်နေခြင်းသည် မိမိကိုယ်ကို လေ့ကျင့်နေခြင်းပင်ဖြစ်ကြောင်း၊ မည်သည့် အခြေအနေမျိုး တွင်ဖြစ်စေ စည်းကမ်းအတိုင်း လိုက်ပါလုပ်ဆောင်နိုင်ခြင်းသည် မိမိတို့ အရည်အသွေးကို မြှင့်တင်ဆောင်ရွက်နေခြင်းပင်ဖြစ်ကြောင်း၊ တပ်များ ကို ဦးဆောင်နေသည့် တပ်မှူးကြီးများနှင့် တပ်မှူးများအနေဖြင့် မိမိတို့လက်အောက်တပ်များကို အမြဲမပြတ် ကြည့်ရှုစစ်ဆေး၍ ဆင့်ကဲ ဆင့်ကဲကွပ်ကဲမှုများဖြင့် လိုအပ်သည်များကို ကြပ်မတ်ခြင်း၊ ဖြည့်ဆည်း ပေးခြင်းများကို ဆောင်ရွက်နေမည်ဆိုပါက တပ်များအနေဖြင့် အမြဲ အသင့်ဖြစ်နေမည်ဖြစ်ကြောင်း၊ တပ်မတော်သားများ စည်းစနစ်တကျ နေထိုင်စေရေးအတွက်လည်း ကြပ်မတ်ဆောင်ရွက်နေရန် လိုကြောင်း၊ တပ်မတော်ကိုချစ်သည့် တပ်မတော်သားများကို နိုင်ငံချစ်စိတ် ဖြစ်ပေါ် စေရန်အတွက် မြှင့်တင်ဆောင်ရွက်ပေးမည်ဆိုပါက နိုင်ငံအတွက် အားသစ်များဖြစ်ပေါ်လာမည် ဖြစ်ကြောင်း၊ တပ်မတော်သားများသာမက တပ်မတော်သား မိသားစုများအနေဖြင့်လည်း တပ်မတော်အပေါ်တွင် ချစ်သည့်စိတ်၊ တပ်မတော်ကို အားကိုးသည့်စိတ်များဖြစ်ပေါ်လာအောင် တပ်မှူးများအနေဖြင့် ဆောင်ရွက်ရန်လိုကြောင်း။

တပ်မတော်အနေဖြင့် တပ်မတော်သားများနှင့် မိသားစုများ စားသောက်နေထိုင်ရေးနှင့် မိသားစုဝင် ကျောင်းသား ကျောင်းသူများ ပညာရည်မြှင့်တင်ရေးအတွက် အမြဲမပြတ် ဆောင်ရွက်လျက်ရှိကြောင်း၊ ကျောင်းများပြန်လည်ဖွင့်လှစ်ချိန်တွင် တပ်မတော်သား မိသားစုဝင် ကျောင်းသား ကျောင်းသူများအားလုံး ကျောင်းတက်ရန်လိုကြောင်း၊ ပညာရည် မြှင့်တင်ရေးအတွက် အားပေးဆောင်ရွက်ခြင်းမှာ တစ်ဦး တစ်ယောက်ချင်းစီတိုင်းကို ကိုယ့်အားကိုးကွဲ၍ မိမိအစွမ်းအစဖြင့် ဘဝတစ်လျှောက်လုံး ရပ်တည်နိုင်ရေးအတွက်ဖြစ်ကြောင်း၊ မိမိတို့၏ သားသမီးများ ၎င်းတို့ကိုယ်တိုင် ရပ်တည်နိုင်ရေးပညာသင်ကြားနေရန် ပတ်သက်၍ မိဘများအနေဖြင့် တာဝန်ရှိကြောင်း၊ ယခုအခါ စက်မှု၊ စိုက်ပျိုးရေးနှင့် မွေးမြူရေးအထက်တန်းကျောင်းများကို ဖွင့်လှစ်



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး ဖင်းအောင်လှိုင် တပ်မတော်(ရေ) ရေကြောင်း လူငယ်အခြေခံသင်တန်း ကျင်းပတုံစခန်းမှ သင်တန်းသား သင်တန်းသူများအား ရင်းရင်းနှီးနှီး နှုတ်ဆက်စဉ်။

သင်ကြားပေးလျက်ရှိကြောင်း၊ ထူးချွန်သူများအနေဖြင့် သက်ဆိုင်ရာ ဘာသာရပ်များအလိုက် သိပ္ပံများ၊ ကောလိပ်များနှင့် တက္ကသိုလ်များသို့ ဆက်လက် တက်ရောက်ပြီး ၎င်းတို့အသက်မွေးဝမ်းကျောင်းအတွက် လုပ်ငန်းများကို ဆောင်ရွက်နိုင်ညီဖြစ်ကြောင်း၊ တပ်မတော်သားမိသားစု ဝင်များ ၎င်းကျောင်းများသို့ တက်ရောက်နိုင်ရေး အားပေးဆောင်ရွက်ရန် လိုကြောင်း။

ကျန်းမာရေးနှင့်ပတ်သက်၍ မိမိတို့နိုင်ငံတွင် ကိုဗစ်-၁၉ ရောဂါ ဖြစ်ပွားမှုနှင့် ပတ်သက်၍ ထိန်းသိမ်းနိုင်ခဲ့ကြောင်း၊ လက်ရှိအချိန်တွင် တစ်ကျော့ပြန်ဖြစ်ပွားလျက်ရှိသဖြင့် သွားလာနေထိုင်မှုများကို ရှေ့ပြု၍ နေထိုင်ကြရန်နှင့် ကျန်းမာရေးနှင့် ညီညွတ်သည့် နေထိုင်စားသောက်မှု များကို ဆောင်ရွက်ရန်လိုကြောင်း၊ ကျန်းမာရေးနှင့် ပတ်သက်၍ တစ်ဦး ချင်းစီအလိုက် ညီညွတ်မျှတသည့် နေထိုင်စားသောက်မှုပုံစံရှိရမည် ဖြစ်ကြောင်း၊ တပ်မတော်မှ ထုတ်ပေးထားသည့် အာဟာရပြည့်ဝသည့် အစားအသောက်များကို ပြည့်ဝစွာ စားသုံးရန်လိုကြောင်း၊ အသောက် အစားအပျော်အပါးများကိုလည်း အသိတရားဖြင့် ထိန်းသိမ်းနေထိုင် ခြင်းဖြင့် ကျန်းမာကြံ့ခိုင်သူများ ဖြစ်လာမည်ဖြစ်ကြောင်း၊ သို့မှသာ နိုင်ငံတော်ကာကွယ်ရေးတာဝန်များကို ပြည့်ဝစွာ ထမ်းဆောင်နိုင် မည်ဖြစ်ကြောင်း၊ တစ်ဦးချင်းစီအလိုက် အသိတရား၊ သတ်တရားများ ဖြင့် နေထိုင်လုပ်ကိုင်ဆောင်ရွက်ကြရန်လိုကြောင်း မှာကြားသည်။

ထို့နောက် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော် ကာကွယ်ရေးဦးစီးချုပ်က ကျင်းပတုံစခန်းမှ အရာရှိစစ်သည်၊ မိသားစု များအတွက် စားသောက်ဖွယ်ရာပစ္စည်းများကို ပေးအပ်ရာ တိုင်းမှူးက လည်းကောင်း၊ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော် ကာကွယ်ရေးဦးစီးချုပ်၏ဇနီးက တပ်နယ်မိခင်နှင့် ကလေးစောင့်ရှောက် ရေးအသင်းအတွက် ချီးမြှင့်ငွေများကို ပေးအပ်ရာ တိုင်းမှူး၏ ဇနီးက လည်းကောင်း လက်ခံရယူကြသည်။

တွေ့ဆုံပွဲအပြီးတွင် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ်၊ ဇနီးနှင့် အဖွဲ့ဝင်များသည် တက်ရောက်လာကြသည့် အရာရှိ စစ်သည် မိသားစုများအား ရင်းရင်းနှီးနှီး လိုက်လံနှုတ်ဆက်ခဲ့ကြသည်။

ယင်းနောက် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော် ကာကွယ်ရေးဦးစီးချုပ်နှင့် ဇနီး၊ အဖွဲ့ဝင်များသည် ကျင်းပတုံစခန်း နောင်တုံ ကန်အတွင်း၌ လေ့ကျင့်ရေးဆောင်ရွက်လျက်ရှိသည့် တပ်မတော်(ရေ) ရေကြောင်းလူငယ်အခြေခံသင်တန်း ကျင်းပတုံစခန်းမှ သင်တန်းသား သင်တန်းသူများကို သွားရောက်တွေ့ဆုံအားပေးစကား ပြောကြားသည်။

ဦးစွာ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော် ကာကွယ်ရေးဦးစီးချုပ်နှင့် အဖွဲ့ဝင်များအား သင်တန်းသား သင်တန်းသူ များက ကြိုဆိုနှုတ်ဆက်ကြသည်။ ထို့နောက် နိုင်ငံတော်စီမံအုပ်ချုပ် ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ်က သင်တန်းသား သင်တန်းသူများအား တစ်ဦးချင်း ရင်းရင်းနှီးနှီး နှုတ်ဆက်ပြီး ယခု ဖွင့်လှစ်သည့် သင်တန်းသည် ကျောင်းပိတ်ရက်ကာလအတွင်း အချိန် ကို အကျိုးရှိရှိ အသုံးပြုနိုင်ရန် ရည်ရွယ်ဖွင့်လှစ်ပေးခြင်းဖြစ်ကြောင်း၊ ယခုသင်တန်းမှတစ်ဆင့် မိမိကိုယ်ကိုချစ်စိတ် ထိုမှတစ်ဆင့် နိုင်ငံ ချစ်စိတ်များ ဖြစ်ပေါ်လာပြီး နိုင်ငံတော်မှ အားထားရသည့် နိုင်ငံသား ကောင်း၊ သမီးကောင်းရတနာများဖြစ်လာမည်ဖြစ်ကြောင်း၊ ထို့ကြောင့် သင်တန်းမှ သင်ကြားပေးမည်များကို အမှန်တကယ်တတ်မြောက်သည့် အထိ သင်ယူကြရန်လိုကြောင်း ရင်းရင်းနှီးနှီး မှာကြားသည်။

ဆက်လက်၍ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော် ကာကွယ်ရေးဦးစီးချုပ်နှင့်အဖွဲ့ဝင်များက သင်တန်းကာလအတွင်း သင်တန်းသား သင်တန်းသူများ၏ လေ့ကျင့်ဆောင်ရွက်နေမှု မှတ်တမ်း ဓာတ်ပုံများကို လိုက်လံကြည့်ရှုရာ ကာကွယ်ရေးဦးစီးချုပ်(ရေ)နှင့် တာဝန်ရှိသူများက လေ့ကျင့်သင်ကြားပေးခဲ့မှု အခြေအနေများကို ရင်းရင်းတင်ပြသည်။

ထို့နောက် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော် ကာကွယ်ရေးဦးစီးချုပ်က ရေကြောင်းလူငယ်အခြေခံသင်တန်း ကျင်းပတုံစခန်းမှ သင်တန်းသား သင်တန်းသူများအတွက် စားသောက် ဖွယ်ရာများကို ပေးအပ်ရာ သင်တန်းနည်းပြနှင့် သင်တန်းသား သင်တန်းသူ ကိုယ်စားလှယ်များက လက်ခံရယူခဲ့ကြောင်း သတင်း ရရှိသည်။

သတင်းစဉ်

ရခိုင်ပြည်နယ် ရသေ့တောင် မြို့နယ်၌ မြို့နယ်သဘာဝ ဘေးအန္တရာယ်ဆိုင်ရာ စီမံ ခန့်ခွဲမှုအဖွဲ့၏ ဦးဆောင် ကြီးကြပ်မှုဖြင့် မေ ၁၂ရက်က ရသေ့တောင် မြို့နယ်အတွင်း မြေနိမ့်ပိုင်းတွင် ကျရောက် နေသော နေအိမ်များ ကို ဘေးလွတ်ရာ ကုန်းမြင့်ပိုင်း ကျေးရွာများသို့ ကျေးရွာ အုပ်ချုပ်ရေးမှူးများ၊ လူမှုရေး အသင်းအဖွဲ့များက ကြိုတင် ရွှေ့ပြောင်းပေးစဉ်။



မြို့နယ်(ပြန်/ဆက်)



ရခိုင်ပြည်နယ် မောင်တောမြို့၌ သဘာဝဘေးအန္တရာယ် ကျရောက် ပါက ကြိုတင်ကာကွယ်ရေး လုပ်ငန်း၊ ကူညီကယ်ဆယ်ရေး လုပ်ငန်းများ အချိန်နှင့် တစ်ပြေးညီ ဆောင်ရွက်ရန် ခရိုင်/ မြို့နယ် အဆင့် ဌာနဆိုင်ရာများ နှင့် လူမှုရေး အသင်းအဖွဲ့များ ပူးပေါင်း၍ လုပ်ဆောင်လျက်ရှိရာ မေ ၁၂ရက်က မှန်တိုင်း အန္တရာယ် ကြိုတင်ကာကွယ်နိုင်ရေး နှင့် ဘေးလွတ်ရာသို့ အမြန်ဆုံး ပြောင်းရွှေ့နိုင်ရေး အသိပေး နှိုးဆော်စဉ်။

ခရိုင်(ပြန်/ဆက်)

ကျောမိုးမှ
 အစည်းအဝေးသို့ ပြည်ထောင်စု ဝန်ကြီးများ ဖြစ်ကြသည့် ဒေါက်တာ ညွန့်ဖေနှင့် ဒေါက်တာသက်ခိုင်ဝင်း၊ နေပြည်တော်ကောင်စီဥက္ကဋ္ဌ ဒုတိယ ဝန်ကြီးများ၊ နေပြည်တော်ကောင်စီဝင်၊ ဒုတိယစာရင်းစစ်ချုပ်၊ အမြဲတမ်းအတွင်း ဝန်များ၊ ညွှန်ကြားရေးမှူးချုပ်များနှင့် တာဝန်ရှိသူများ တက်ရောက်ကြသည်။ အစည်းအဝေးတွင် နိုင်ငံတော်စီမံ အုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ်က အမှာစကား ပြောကြားရာတွင် ယနေ့ကျင်းပသည့် မြန်မာနိုင်ငံလုံးဆိုင်ရာ ပညာရေးညီလာခံ (၂၀၂၃) ကျင်းပရေးဦးစီးကော်မတီနှင့် လုပ်ငန်းကော်မတီ ညှိနှိုင်းအစည်းအဝေး သည် ညီလာခံချောမွေ့အောင်မြင်စွာ ကျင်းပနိုင်ရေးနှင့် ညီလာခံရည်မှန်း ချက်အောင်မြင်ရေးအတွက်ကျင်းပသည့် ဒုတိယအကြိမ် ညှိနှိုင်းအစည်းအဝေး ဖြစ်ကြောင်း၊ ပထမအကြိမ်အစည်းအဝေး ကို ဧပြီ ၂၅ ရက်တွင် ကျင်းပခဲ့ပြီး ယနေ့ ကျင်းပသည့် ဒုတိယအကြိမ် အစည်း အဝေးတွင် ညီလာခံအောင်မြင်စွာကျင်းပ နိုင်ရေး ဆောင်ရွက်ပြီးစီးမှုများနှင့် ဆုံးဖြတ်ရမည့် အကြောင်းအရာများကို

ညှိနှိုင်းဆွေးနွေးကြရန် ဖြစ်ကြောင်း။ ပထမဆုံးကျင်းပမည့်ညီလာခံ ယခုကျင်းပမည့် ပညာရေးညီလာခံ သည် နိုင်ငံတော်စီမံအုပ်ချုပ်ရေးကောင်စီ လက်ထက်တွင် ပထမဆုံးကျင်းပမည့် ညီလာခံဖြစ်ပြီး ပညာရေးနှင့်ဆက်စပ်သည့် ဝန်ကြီးဌာန ၁၁ ခု စုပေါင်းကျင်းပသည့် ညီလာခံဖြစ်ကြောင်း၊ ညီလာခံကို လူ့စွမ်း အားအရင်းအမြစ်များ ပေါ်ထွက်လာရေး နှင့် အနာဂတ်ပညာရေးနယ်ပယ်ကဏ္ဍ များ အချိန်နှင့် တစ်ပြေးညီ တိုးတက်စေ ရန် ရည်ရွယ်၍ စာတမ်းများဖတ်ကြားခြင်း၊ ဆွေးနွေးပွဲကျင်းပခြင်းများ ဆောင်ရွက် ကြမည်ဖြစ်ကြောင်း၊ အဆိုပါ ဆွေးနွေးပွဲ များမှတစ်ဆင့် ပညာရေးဆိုင်ရာများကို အမြေပြုသုံးသပ်ပြီး ထွက်ပေါ်လာသည့် အဖြေပေါ်မူတည်၍ ဆောင်ရွက်သွား ကြမည် ညီလာခံကြီးဖြစ်ကြောင်း။ ယခင်အစိုးရအဆက်ဆက် ပညာရေး မြှင့်တင်ရေးနှင့် လူ့စွမ်းအားအရင်းအမြစ် မြှင့်တင်ရေး စီမံကိန်းများချမှတ်ဆောင် ရွက်ခဲ့ကြကြောင်း၊ "အမျိုးသားပညာရည် မြှင့်တင်ရေး အထူးလေးနှစ်စီမံကိန်း" ကို ၂၀၀၀-၂၀၀၁ ဘဏ္ဍာရေးနှစ်မှ ၂၀၀၃-၂၀၀၄ ဘဏ္ဍာရေးနှစ်အထိ လေးနှစ် စီမံ ကိန်းရေးဆွဲ အကောင်အထည်ဖော်ခဲ့

ကြောင်း၊ ထို့ပြင် "အမျိုးသား ပညာရည် မြှင့်တင်ရေး နှစ် (၃၀) နှစ်ရည်စီမံကိန်း" ကို စီမံကိန်းကာလ ၂၀၀၁-၂၀၂၀ ဘဏ္ဍာ ရေးနှစ်မှ ၂၀၂၀-၂၀၃၀ ဘဏ္ဍာရေးနှစ် အထိ ချမှတ်အကောင်အထည်ဖော်ခဲ့ပြီး နှစ် ၃၀ နှစ်ရည်စီမံကိန်းကို ၅ နှစ် စီမံကိန်း (၆)ခု သတ်မှတ်ခဲ့ကြောင်း။ ၂၀၀၃ ခုနှစ်မှ ၂၀၁၉ ခုနှစ်အထိ နှစ်စဉ် ရန်ကုန်မြို့ စိန်ရတနာခန်းမ၊ ရေဆင်း စိုက်ပျိုးရေးတက္ကသိုလ်၊ မွေးမြူရေးဆိုင်ရာ ဆေးတက္ကသိုလ်၊ တောင်ကြီးတက္ကသိုလ် နှင့် မော်လမြိုင်တက္ကသိုလ်တို့တွင် အလှည့်ကျကျင်းပခဲ့ပြီး ညွှန်ကြားရေးမှူး ချုပ်များ၊ ပါမောက္ခချုပ်များ၊ ပါမောက္ခများ ဖြင့် ဆောင်ရွက်ခဲ့ကြကြောင်း။ စနစ်တကျပူးပေါင်းဆောင်ရွက်ကြရမည့် ယခုညီလာခံကို ပညာရေးဝန်ကြီး ဌာနတစ်ခုတည်းသာမက ဆက်စပ်နေ သည့် ဝန်ကြီးဌာန ၁၁ခုနှင့်အတူ ညီလာခံသို့ တက်ရောက်လာကြသည့် နိုင်ငံတော် စီမံအုပ်ချုပ်ရေးကောင်စီ အဖွဲ့ဝင်များ၊ ပြည်ထောင်စုအဆင့်ပုဂ္ဂိုလ် များ၊ ပညာရှင်များ စုပေါင်းဆောင်ရွက်ကြ မည်ဖြစ်၍ ယခုကျင်းပမည့်ညီလာခံကြီး သည် ကြီးကျယ်သည့် အခမ်းအနားကြီး ဖြစ်လာမည်ဖြစ်ကြောင်း၊ ညီလာခံကြီး

အောင်မြင်ရေးအတွက် ဝိုင်းဝန်းဆောင် ရွက်ကြရမည်ဖြစ်ကြောင်း၊ ယနေ့အစည်း အဝေးတွင် ဆက်ကော်မတီများအနေဖြင့် ညီလာခံအောင်မြင်စွာ ကျင်းပနိုင်ရေး ဆောင်ရွက်ပြီးစီးမှုများနှင့် ဆက်လက် ဆောင်ရွက်ရန် ကျန်ရှိသည်များကို အသေးစိတ်ပွင့်လင်းစွာ ဆွေးနွေးကြစေ လိုကြောင်း၊ ယခုကျင်းပမည့် ညီလာခံ အောင်မြင်စွာ ကျင်းပနိုင်ရေးအတွက် ဘက်ပေါင်းစုံရှုထောင့်ပေါင်းစုံမှ စနစ်တကျ ပူးပေါင်း စီမံဆောင်ရွက်ကြရမည် ဖြစ်ကြောင်း ပြောကြားသည်။ ထို့နောက် လုပ်ငန်းကော်မတီ ဥက္ကဋ္ဌ ပြည်ထောင်စုဝန်ကြီး ဒေါက်တာညွန့်ဖေ က ပညာရေးညီလာခံအောင်မြင်စွာ ကျင်းပနိုင်ရေး ကြိုတင်ပြင်ဆင်ဆောင် ရွက်ထားရှိမှုများကို ရှင်းလင်းတင်ပြ သည်။ ယင်းနောက်လုံခြုံရေးဆောင်ကော်မတီ စကားပိုင်းဆွေးနွေးပွဲ ဆက်ကော်မတီ စာတမ်းလက်ခံခြင်းနှင့် စိစစ်အတည်ပြု ရေးဆောင်ကော်မတီ၊ ပြခန်းများခင်းကျင်း ပြသရေး ဆက်ကော်မတီ၊ ဖိတ်ကြားရေးနှင့် ကြိုဆိုနေရာချထားရေး ဆက်ကော်မတီ၊ အခမ်းအနား ပြင်ဆင်ရေးဆက်ကော်မတီ၊ စည်းခံကျေးမွေးရေးနှင့် ညစာစားပွဲကျင်းပ

ရေးဆောင်ကော်မတီ၊ သတင်းနှင့် ပြန်ကြား ရေးဆောင်ကော်မတီ၊ မှတ်တမ်းပြုစုရေး နှင့် ပုံနှိပ်ထုတ်ဝေရေးဆက်ကော်မတီ၊ မျှော်မြေရေးဆက်ကော်မတီ၊ ကျန်းမာရေး ဆက်ကော်မတီ၊ ဘဏ္ဍာရေးဆက် ကော်မတီ၊ လုပ်ငန်းစစ်ဆေးရေးဆက် ကော်မတီနှင့် သယ်ယူပို့ဆောင်ရေး ဆက်ကော်မတီတို့မှ တာဝန်ရှိသူများက မြန်မာနိုင်ငံလုံးဆိုင်ရာ ပညာရေးညီလာခံ (၂၀၂၃) အောင်မြင်စွာ ကျင်းပနိုင်ရေး အတွက် ဆောင်ရွက်ပြီးစီးမှုများနှင့် ပေါင်းစပ်ညှိနှိုင်းဆောင်ရွက်ရန် လိုအပ် သည်များကို ရှင်းလင်းတင်ပြကြသည်။ ထို့နောက် အစည်းအဝေးသို့တက် ရောက်လာကြသူများက မြန်မာနိုင်ငံလုံး ဆိုင်ရာ ပညာရေးညီလာခံ (၂၀၂၃) အောင်မြင်စွာ ကျင်းပနိုင်ရေးအတွက် သက်ဆိုင်ရာကဏ္ဍများအလိုက် ဆွေးနွေး တင်ပြကြသည်။ ထို့နောက် နိုင်ငံတော်စီမံအုပ်ချုပ်ရေး ကောင်စီ ဒုတိယဥက္ကဋ္ဌ ဒုတိယဝန်ကြီးချုပ် က ရှင်းလင်းဆွေးနွေးတင်ပြချက်များ အပေါ် လိုအပ်သည်များပေါင်းစပ်ညှိနှိုင်း ပေးပြီးနောက် အမှာစကားပြောကြားကာ အစည်းအဝေးကို ရုပ်သိမ်းခဲ့ကြောင်း၊ သတင်းရရှိသည်။ သတင်းစဉ်

ထိုင်းဘုရင့်လေတပ်မှ ဒုတိယပိုလ်ချုပ်ကြီး Air Marshal Chainat Phonkit ဦးဆောင်သော ကိုယ်စားလှယ်အဖွဲ့ မြန်မာနိုင်ငံသို့ လေ့လာရေးလာရောက်လည်ပတ်

နေပြည်တော် မေ ၁၂ တပ်မတော် (လေ)နှင့် ထိုင်းဘုရင့် လေတပ်တို့အကြား (၇) ကြိမ်မြောက် Air Working Group အစည်းအဝေးသဘောတူညီချက်အရ အဆင့်မြင့် အရာရှိကြီးများ အပြန်အလှန် လေ့လာရေးအစီအစဉ်အဖြစ် ထိုင်းဘုရင့်လေတပ်မှ Air Marshal Chainat Phonkit ဦးဆောင်သော ကိုယ်စား လှယ်အဖွဲ့ဝင် ၄ ဦးသည် မေ ၈ ရက် နံနက်ပိုင်းတွင် ရန်ကုန်မြို့သို့ ရောက်ရှိလာခဲ့ကြရာ တပ်မတော် (လေ)မှ တာဝန်ရှိသူများက ကြိုဆို နှုတ်ဆက်ကြသည်။



အဆိုပါ Air Marshal Chainat Phonkit ဦးဆောင်သော ကိုယ်စား လှယ်အဖွဲ့သည် မေ ၉ ရက် နံနက် ပိုင်းတွင် တပ်မတော် (လေ)မှ စစ်ဦးစီးအရာရှိချုပ် (လေ) နှင့် တွေ့ဆုံဆွေးနွေးကြပြီး အထိမ်း အမှတ်လက်ဆောင်များ အပြန် အလှန် လဲလှယ်ကြကာ စုပေါင်း မှတ်တမ်းတင်ဓာတ်ပုံ ရိုက်ကြ သည်။ ထို့နောက် ထိုင်းဘုရင့် လေတပ်မှ အဆင့်မြင့် အရာရှိကြီး များ ကိုယ်စားလှယ်အဖွဲ့သည် နေပြည်တော်ရှိ ကျောက်မျက် ရတနာပြတိုက်သို့ သွားရောက် လေ့လာခဲ့ကြပြီး (အပေါ်ယာပုံ) ဂုဏ်ပြည့်စာစားပွဲသို့ တက် ရောက်ကြသည်။ ဆက်လက်၍ Air Marshal

Chainat Phonkit ဦးဆောင်သော ကိုယ်စားလှယ်အဖွဲ့သည် မေ ၁၀ ရက် နံနက်ပိုင်းတွင် နေပြည်တော် ရှိ ဥပြုတသန္တစေတီတော်သို့ သွားရောက် ဖူးမြော်ပြီး ဆင်ဖြူတော်အား ကြည့်ရှု လေ့လာကြသည်။ ထို့နောက် Air Marshal Chainat Phonkit ဦးဆောင်သော ကိုယ်စားလှယ် အဖွဲ့သည် မာရီဇယမုဒုရပ်ပွား တော်မြတ်ကြီးသို့ သွားရောက် ဖူးမြော် ကြည့်ရှုခဲ့ကြသည်။ ယင်းနောက် မွန်းလွဲပိုင်းတွင် တပ်မတော် လေယာဉ်ဖြင့် လေ့လာရေးအတတ်သင်လေတပ်

စခန်း ဌာနချုပ်နှင့် လေ့လာရေး လေ့လာရေးအဖွဲ့ဝင်များက စစ်ဆင်ရေး သင်တန်းကျောင်း သို့ သွားရောက်လေ့လာကြရာ တာဝန်ရှိသူတစ်ဦးက တပ်သမိုင်း၊ လေ့လာရေးစစ်ဆင်ရေးသင်တန်း ကျောင်းနှင့် လေယာဉ်မောင်းသင် ကျောင်းဆိုင်ရာ အကြောင်း အရာများအား ရှင်းလင်းပြသ သည်။ ဆက်လက်၍ အဆိုပါအဖွဲ့ သည် လေ့လာရေးအတတ်သင် လေ့လာရေးစခန်းဌာနချုပ်ရှိ ပြခန်း အား ကြည့်ရှုကြပြီး လေယာဉ် မောင်းသင်ကျောင်းသို့ သွား ရောက်လေ့လာကြရာတာဝန်ရှိသူ တစ်ဦးက လေယာဉ် လေးမျိုးအား ရှင်းလင်းပြသကာ လေယာဉ် မောင်း သင်တန်းသားများနှင့် စုပေါင်းမှတ်တမ်းတင် ဓာတ်ပုံ ရိုက်ကြသည်။ ထို့နောက် မေ ၁၁ ရက် နံနက်ပိုင်းတွင် ညောင်ပွားပင် ဘုရားအား သွားရောက်ဖူးမြော် ကြပြီး လေ့လာရေးအတတ်သင်



ရခိုင်ပြည်နယ် သံတွဲမြို့နယ် အတွင်း မုန့်တိုင်းအန္တရာယ် ကျရောက်နိုင်သည့် ပင်လယ် ကမ်းခြေကျေးရွာများမှ ပြည်သူ များကို မေ ၁၂ ရက်မှစ၍ မုန့်တိုင်းဘေးလွတ်ရာ ယာယီ ခိုလှုံရာစခန်းများသို့ ရွှေ့ပြောင်း ခိုလှုံရန် ခရိုင်အုပ်ချုပ်ရေးမှူး ဦးမျိုးချစ်နှင့် တာဝန်ရှိသူများက စီစဉ်ဆောင်ရွက်ပေးစဉ်။ နေ့မျိုးအောင် (ပြန်/ဆက်)



ရခိုင်ပြည်နယ် မြေပုံမြို့နယ်အတွင်း မုန့်တိုင်းအန္တရာယ်ကျရောက်နိုင် သော နေရာများမှ ပြည်သူများနှင့်ပစ္စည်းများအား ဘေးလွတ်ရာသို့ ကြိုတင်ရွှေ့ပြောင်းနိုင်ရေးအတွက် နယ်မြေခွဲတပ်နယ်မှ ဗိုလ်မှူးကြီး ထွဋ်ခေါင်း မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးခိုင်လင်းနိုင်နှင့် တာဝန်ရှိသူများ ပူးပေါင်း၍ ဘေးလွတ်ရာသို့ မေ ၁၂ ရက်က ကြိုတင် ရွှေ့ပြောင်းပေးစဉ်။ မြို့နယ် (ပြန်/ဆက်)

နိုင်ငံတော်စီမံအုပ်ချုပ်ရေးကောင်စီဝင် ဒုတိယဝန်ကြီးချုပ်နှင့် ပြည်ထောင်စုဝန်ကြီး ဗိုလ်ချုပ်ကြီး တင်အောင်စန်း ရှမ်းပြည်နယ်(အရှေ့ပိုင်း) ကျိုင်းတုံမြို့တွင် တာဝန်ထမ်းဆောင်လျက်ရှိသော ဝန်ထမ်းများနှင့် တွေ့ဆုံ

နေပြည်တော် မေ ၁၂
နိုင်ငံတော်စီမံအုပ်ချုပ်ရေးကောင်စီဝင် ဒုတိယဝန်ကြီးချုပ်နှင့် ပို့ဆောင်ရေးနှင့် ဆက်သွယ်ရေး ဝန်ကြီးဌာန ပြည်ထောင်စုဝန်ကြီး ဗိုလ်ချုပ်ကြီး တင်အောင်စန်းသည် ယမန်နေ့မွန်းလွဲပိုင်းက မြန်မာ့ဆက်သွယ်ရေးလုပ်ငန်း ပြည်နယ်မန်နေဂျာရုံးသို့ သွားရောက်၍ ဝန်ကြီးဌာနလက်အောက် ဌာနများဖြစ်သော ပို့ဆောင်ရေးစီမံကိန်းဦးစီးဌာန၊ ကုန်းလမ်းပို့ဆောင်ရေး ညွှန်ကြားမှုဦးစီးဌာန၊ လေကြောင်းပို့ဆောင်ရေး ညွှန်ကြားမှုဦးစီးဌာန၊ မိုးလေဝသနှင့်ဇလဗေဒ ညွှန်ကြားမှုဦးစီးဌာန၊ ကုန်းလမ်းပို့ဆောင်ရေး၊ မြန်မာ့အမျိုးသား လေကြောင်း၊ မြန်မာ့ဆက်သွယ်ရေးလုပ်ငန်းနှင့် မြန်မာ့စာတိုက်တို့မှ ဝန်ထမ်းများနှင့် တွေ့ဆုံသည်။ (ယာပုံ)



နိုင်ငံ့ဝန်ထမ်းသစ္စာအမိဋ္ဌာန် (၆)ချက် အပါအဝင် ဝန်ထမ်းကျင့်ဝတ်များကို လိုက်နာရန်၊ စိတ်ဓာတ်၊ စည်းကမ်းကောင်းမွန်၍ ဌာနအကျိုးကို သယ်ပိုးနိုင်သူ များဖြစ်လာစေရေး ကြိုးပမ်းအားထုတ်ကြရန်လို

ကြောင်း၊ ဝန်ထမ်းများအနေဖြင့် လုပ်ငန်းတာဝန်များ ထမ်းဆောင်ရာတွင် ဌာနအသီးသီး၏ ရည်မှန်းချက်၊ လုပ်ငန်းတာဝန်၊ စွမ်းဆောင်ရည်သတ်မှတ်ချက်များ အတိုင်း အစဉ်နလုံးသွင်း အကောင်အထည်ဖော်

ဆောင်ရွက်ကြရန် လိုအပ်ကြောင်း၊ သို့မှသာ "ဝန်ထမ်းကောင်းမှ နိုင်ငံကောင်းမည်" ဟူသည့် ဆောင်ပုဒ်အတိုင်း မိမိတိုင်းပြည်အပေါ် အကျိုးပြုနိုင်မည်ဖြစ်ကြောင်း မှာကြားသည်။

ယင်းနောက် ဌာနအသီးသီးက တင်ပြသော လုပ်ငန်းတာဝန်များနှင့်စပ်လျဉ်းသည့် လုပ်ငန်းဆောင်ရွက်နေမှု၊ အခက်အခဲများ၊ ဝန်ထမ်းများနှင့် စပ်လျဉ်းသည့် သက်သာချောင်ချိရေး၊ နေထိုင်ရေး၊ ကျန်းမာရေးအခက်အခဲများ၊ လိုအပ်ချက်များကို ဖြည့်ဆည်းဆောင်ရွက်ပေးသည်။

ဆက်လက်၍ ကုန်းလမ်းပို့ဆောင်ရေးညွှန်ကြားမှုဦးစီးဌာန၊ တွဲဖက်ပြည်နယ်ရုံးသို့ သွားရောက်၍ လုပ်ငန်းဆောင်ရွက်မှု အခြေအနေများနှင့် ပြည်သူ့လူထုကို ဝန်ဆောင်မှုပေးနိုင်မှု အခြေအနေများကို ကြည့်ရှုစစ်ဆေးခဲ့ပြီး ယာဉ်ရပ်နားကွင်း၊ စစ်ဆေးရေးကွင်းများ အဆင့်မြှင့်တင်ရန် လိုအပ်ချက်များ မှာကြားပြီး ဝန်ထမ်းများ၏ တင်ပြချက်များကို ဖြည့်တင်းဆောင်ရွက်ပေးခဲ့ကြောင်း သိရသည်။

သတင်းစဉ်

ပြည်ထောင်စုဝန်ကြီး ဦးလှမိုး ကျိုင်းတုံမြို့နယ် ဖွံ့ဖြိုးရေးလုပ်ငန်းများ ကွင်းဆင်းဆောင်ရွက်

နေပြည်တော် မေ ၁၂
သမဝါယမနှင့် ကျေးလက်ဖွံ့ဖြိုးရေးဝန်ကြီးဌာန ပြည်ထောင်စုဝန်ကြီး ဦးလှမိုးသည် ယနေ့ မွန်းလွဲပိုင်းက ပြည်နယ်ဦးစီးမှူးများနှင့် တာဝန်ရှိသူများနှင့်အတူ ရှမ်းပြည်နယ် (အရှေ့ပိုင်း) ကျိုင်းတုံမြို့နယ် ဖွံ့ဖြိုးရေး လုပ်ငန်းများ ကွင်းဆင်းဆောင်ရွက်သည်။

ကျိုင်းတုံမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာန၏ ၂၀၂၂-၂၀၂၃ ဘဏ္ဍာနှစ် ခွင့်ပြုရန်ပုံငွေဖြင့် ဆောင်ရွက်ခဲ့သော ကျိုင်းဖောင်းကျေးရွာ နှစ်ခင်ချောင်းဘေး ၁၊ ယာ ဆိုလာရေတင်စနစ်ဖြင့် စိုက်ပျိုးရေးရရှိရေးလုပ်ငန်းကို ကြည့်ရှုစစ်ဆေးပြီး ပြည်ထောင်စုဝန်ကြီးက နှစ်ခင်ချောင်းဘေး ၁၊ ယာ ဆိုလာရေတင်စနစ် စိုက်ပျိုးရေးရရှိရေးလုပ်ငန်းသည် စိုက်ပျိုးမြေဧက ၃၀ တွင် စိုက်ပျိုးနေသည့် ဆောင်းသီးနှံများ၊ ဟင်းသီးဟင်းရွက်များ၊ နွေစပါး၊ မိုးစပါးတို့အတွက် အကျိုးဖြစ်ထွန်းစေပြီး ပြည်သူများ မိသားစုဝင်ငွေ တိုးပွားလာမည်ဖြစ်ကြောင်း၊ လုပ်ငန်းများ ဆောင်ရွက်ရာတွင် သမဝါယမအသင်း အဖွဲ့စနစ်ဖြင့် စုပေါင်းစိုက်ပျိုးထုတ်လုပ်နိုင်ရေး ဆောင်ရွက်ရမည်ဖြစ်ကြောင်း၊ စိုက်ပျိုးရေးလုပ်ငန်းများအတွက် လိုအပ်သည့် မျိုးကောင်းမျိုးသန့်၊ ဓာတ်မြေဩဇာ၊

စိုက်ပျိုးရေးဦးစီးဌာနနှင့် ပူးပေါင်းချိတ်ဆက် ဆောင်ရွက်ပေးရမည်ဖြစ်ကြောင်း၊ ဆောင်ရွက်ပြီး စီမံကိန်းလုပ်ငန်းများ ရေရှည်တည်တံ့ခိုင်မြဲရေး တာဝန်ရှိသူအားလုံးက ပိုင်းဝန်းထိန်းသိမ်းစောင့်ရှောက်ရမည်ဖြစ်ကြောင်း ပြောကြားပြီး ဆိုလာရေတင်စနစ် စိုက်ပျိုးရေးရရှိရေး လုပ်ငန်းမှ ဖြန့်ဝေပေးနေသော စိုက်ပျိုးရေးဖြင့် သီးနှံများ စိုက်ပျိုးဖြစ်ထွန်းနေမှုကို ကြည့်ရှုအားပေးကာ လုပ်ငန်းလိုအပ်ချက်များအပေါ် ဖြည့်ဆည်းဆောင်ရွက်ပေးသည်။

ထို့နောက် ပြည်ထောင်စုဝန်ကြီးနှင့်အဖွဲ့သည် ကျိုင်းတုံမြို့နယ် ကျေးလက်လမ်းဖွံ့ဖြိုးရေးဦးစီးဌာနရုံးသို့ သွားရောက်ပြီး ဝန်ထမ်းများနှင့်တွေ့ဆုံ အားပေးကာ လုပ်ငန်းလိုအပ်ချက်များအပေါ် ညှိနှိုင်းပေါင်းစပ် ဆောင်ရွက်ပေးခဲ့ကြောင်း သိရသည်။

သတင်းစဉ်



ကျော့မှူးမှ

အနောက်-အနောက်တောင်ဘက် ရေမိုင် ၃၄၀ မိုင်ခန့်၊ စစ်တွေမြို့၏ တောင်-အနောက်တောင်ဘက် ရေမိုင် ၄၁၀ မိုင်ခန့်၊ အိန္ဒိယနိုင်ငံ ပိုလ်လယား၏ အနောက်မြောက်ဘက် ရေမိုင် ၃၀၀ မိုင်ခန့်နှင့် ဘင်္ဂလားဒေ့ရှ်နိုင်ငံ ကော့ဘာစားမြို့၏ တောင်-အနောက်တောင်ဘက် ရေမိုင် ၄၅၀ မိုင်ခန့်အကွာပင်လယ်ပြင်ကို ဗဟိုပြုနေပါသည်။

အားအလွန်ကောင်းသော ဆိုင်ကလုန်းမှန်တိုင်း "မိုခါ"၏ လက်ရှိအခြေအနေမှာ ဘင်္ဂလားဒေ့ရှ်-ရခိုင်ကမ်းရိုးတန်းသို့ ဦးတည်ရွေ့လျားနိုင်သည့် အခြေအနေရှိပါသဖြင့် လိမ္မော်ရောင်အဆင့်ဟု သတ်မှတ်ပါသည်။

အားအလွန်ကောင်းသောဆိုင်ကလုန်းမှန်တိုင်း "မိုခါ" ၏ တည်နေရာ၊ ဗဟိုချက် လေထိအားနှင့် လေတိုက်နှုန်း

အမြင့်ဆုံးလေတိုက်နှုန်းမှာ တစ်နာရီလျှင် ၉၅ မိုင်မှ မိုင် ၁၀၀ နှုန်းခန့် ဖြစ်ပါသည်။

နောက်(၇)နာရီအတွင်း ခန့်မှန်းချက်
အဆိုပါ အားအလွန်ကောင်းသော ဆိုင်ကလုန်းမှန်တိုင်း "မိုခါ" သည် မြောက်-အရှေ့မြောက်ဘက်သို့ ဆက်လက်ရွေ့လျားနိုင်ပြီး ပိုမိုအားကောင်းလာကာ နောက် (၉) နာရီအတွင်း ဘင်္ဂလားပင်လယ်အော် အရှေ့အလယ်ပိုင်းသို့ အလွန်အလွန်အားကောင်းသော ဆိုင်ကလုန်းမှန်တိုင်း "မိုခါ" အဖြစ်သို့ ရောက်ရှိနိုင်ပြီး ဘင်္ဂလားဒေ့ရှ်နိုင်ငံ ကော့ဘာစားမြို့နှင့် မြန်မာနိုင်ငံ ကျောက်ဖြူမြို့တို့တွင် စစ်တွေမြို့အနီးမှ (၁၄.၅၂၀၂) ရက်နေ့ နေ့လယ်ပိုင်းတွင် အားအလွန်ကောင်းသော ဆိုင်ကလုန်းမှန်တိုင်း "မိုခါ" အနေဖြင့် ဖြတ်ကျော်ဝင်ရောက်နိုင်သည်ဟု ခန့်မှန်းရပါသည်။

သတိပေးနှိုးဆော်ချက်

အားအလွန်ကောင်းသော ဆိုင်ကလုန်းမှန်တိုင်း "မိုခါ"၏ အရှိန်ကြောင့် ယနေ့ညမှ (၁၅.၅.၂၀၂၃) ရက်နေ့အတွင်း နေပြည်တော်၊ စစ်ကိုင်းတိုင်းဒေသကြီး၊ မန္တလေးတိုင်းဒေသကြီး၊ မကွေးတိုင်းဒေသကြီး၊ ပဲခူးတိုင်းဒေသကြီး၊ ရန်ကုန်တိုင်းဒေသ

ကြီး၊ ဧရာဝတီတိုင်းဒေသကြီး၊ တနင်္သာရီတိုင်းဒေသကြီး၊ ကချင်ပြည်နယ်၊ ရှမ်းပြည်နယ်၊ ချင်းပြည်နယ်၊ ရခိုင်ပြည်နယ်၊ ကယားပြည်နယ်၊ ကရင်ပြည်နယ်နှင့် မွန်ပြည်နယ်တို့တွင် နေရာအနှံ့အပြား မိုးထစ်ချွန်းရွာပြီး စစ်ကိုင်းတိုင်းဒေသကြီး အောက်ပိုင်း၊ မန္တလေးတိုင်းဒေသကြီး၊ မကွေးတိုင်းဒေသကြီး၊ ပဲခူးတိုင်းဒေသကြီး၊ ရန်ကုန်တိုင်းဒေသကြီး၊ ဧရာဝတီတိုင်းဒေသကြီး၊ ချင်းပြည်နယ်နှင့် ရခိုင်ပြည်နယ်တို့တွင် ဒေသအလိုက်နှင့် နေပြည်တော်၊ စစ်ကိုင်းတိုင်းဒေသကြီးအထက်ပိုင်း၊ ကချင်ပြည်နယ်၊ ရှမ်းပြည်နယ်၊ ကယားပြည်နယ်၊ ကရင်ပြည်နယ်နှင့် မွန်ပြည်နယ်တို့တွင် နေရာကွက်၍ မိုးကြီးနိုင်ပါသည်။

သို့ဖြစ်ပါ၍ ယနေ့ညမှ (၁၄.၅.၂၀၂၃)ရက်နေ့အတွင်း ခြစ်ဝကျွန်းပေါ်၊ ရခိုင်ကမ်းရိုးတန်း တစ်လျှောက်နှင့် ကမ်းလွန်ပင်လယ်ပြင်တို့တွင် မကြာခဏ မိုးသလေပြင်းများကျရောက်ပြီး လှိုင်းကြီးရာမှ လှိုင်းအလွန်ကြီးမည်။ မိုးသက်လေပြင်းကျစဉ် ရေပြင်/မြေပြင်လေသည် တစ်နာရီလျှင် မိုင် ၄၀ မှ မိုင် ၆၀ ခန့်အထိ တိုက်ခတ်နိုင်ပါသည်။ လှိုင်းအမြင့်မှာ မဏ္ဍမကွေ့၊ မွန်- တနင်္သာရီကမ်းရိုးတန်း တစ်လျှောက်နှင့် ကမ်းလွန်ပင်လယ်ပြင်တို့တွင် ၉ ပေ မှ ၁၂ ပေခန့် ရှိနိုင်ပါသည်။

တစ်လျှောက်နှင့် ကမ်းလွန်ပင်လယ်ပြင်တို့တွင် ၁၄ ပေ မှ ၁၈ ပေခန့် ရှိနိုင်ပါသည်။ မဏ္ဍမကွေ့၊ မွန်- တနင်္သာရီကမ်းရိုးတန်း တစ်လျှောက်နှင့် ကမ်းလွန်ပင်လယ်ပြင်တို့တွင် ရံဖန်ရံခါ မိုးသက်လေပြင်းများ ကျရောက်ပြီး လှိုင်းကြီးမည်။ မိုးသက်လေပြင်းကျစဉ် ရေပြင်/မြေပြင်လေသည် တစ်နာရီလျှင် မိုင် ၄၀ မှ ၄၅ မိုင်ခန့်အထိ တိုက်ခတ်နိုင်ပါသည်။ လှိုင်းအမြင့်မှာ မဏ္ဍမကွေ့၊ မွန်- တနင်္သာရီကမ်းရိုးတန်း တစ်လျှောက်နှင့် ကမ်းလွန်ပင်လယ်ပြင်တို့တွင် ၉ ပေ မှ ၁၂ ပေခန့် ရှိနိုင်ပါသည်။

ယနေ့ညမှ (၁၅.၅.၂၀၂၃)ရက်နေ့အတွင်း ရခိုင်ပြည်နယ်တွင် အမြင့်ဆုံးလေတိုက်နှုန်းမှာ တစ်နာရီလျှင် မိုင် ၁၀၀ မှ မိုင် ၁၁၀ ခန့်အထိ နေပြည်တော်၊ စစ်ကိုင်းတိုင်းဒေသကြီး အောက်ပိုင်း၊ မန္တလေးတိုင်းဒေသကြီး၊ မကွေးတိုင်းဒေသကြီး၊ ပဲခူးတိုင်းဒေသကြီး၊ ရန်ကုန်တိုင်းဒေသကြီး၊ ဧရာဝတီတိုင်းဒေသကြီးနှင့် ချင်းပြည်နယ်တို့တွင် အမြင့်ဆုံးလေတိုက်နှုန်းမှာ တစ်နာရီလျှင် မိုင် ၄၀ မှ မိုင် ၆၀ ခန့်အထိ တိုက်ခတ်နိုင်သည်ဟု ခန့်မှန်းရပါသည်။

စာမျက်နှာ ၁၀ သို့

ပြည်ထောင်စုဝန်ကြီး ဒေါက်တာမျိုးသိန်းကျော် ရန်ကုန်နည်းပညာတက္ကသိုလ်နှင့် အစိုးရစက်မှုလက်မှုသိပ္ပံ(အင်းစိန်)တို့သို့ သွားရောက်ကြည့်ရှုစစ်ဆေး

နေပြည်တော် မေ ၁၂ သို့မဟုတ် နည်းပညာဝန်ကြီးဌာန ပြည်ထောင်စုဝန်ကြီး ဒေါက်တာ မျိုးသိန်းကျော်သည် ယနေ့ နံနက် ပိုင်းတွင် ရန်ကုန်နည်းပညာ တက္ကသိုလ်သို့ သွားရောက်ကြည့်ရှု စစ်ဆေးသည်။



သဖြင့် အရည်အသွေးပြည့်စုံစွာ အချိန်မီပြီးစီးနိုင်ရေး ကြိုးကြပ် ဆောင်ရွက် ပေးစေလိုကြောင်း ပြောကြားသည်။ (အပေါ်ပုံ) ထို့နောက် ပြည်ထောင်စု ဝန်ကြီးသည် ပြင်ဆင်ထိန်းသိမ်း ရေးလုပ်ငန်းများဆောင်ရွက်လျက် ရှိသည့် ကျောင်းသား ကျောင်းသူ ဆောင်များ၊ အားကစားကွင်း၊

ကန်တင်၊ ပင်မဆောင်ရှိ စာသင် ခန်းများနှင့် လက်တွေ့ခန်းများ ကို လိုက်လံကြည့်ရှုစစ်ဆေး ပြီး လိုအပ်သည်များ မှာကြား သည်။ ဆက်လက်၍ ပြည်ထောင်စု ဝန်ကြီးသည် ရန်ကုန်နည်းပညာ တက္ကသိုလ်ရှိ ဘူဒင်းသတင်းခန်းမ တွင် ပါမောက္ခချုပ်၊ ဒုတိယ

ပါမောက္ခချုပ်များ၊ ဌာနမှူးများ၊ ဆရာ ဆရာမများ၊ ဝန်ထမ်းများ နှင့် တွေ့ဆုံကာ လူ့အဖွဲ့အစည်း၊ လူသားများနှင့် ပတ်ဝန်းကျင် ကောင်းကျိုးအတွက် ဆန်းသစ် တီထွင်နိုင်သော သုတေသီများနှင့် ခေတ်မီဖွံ့ဖြိုးတိုးတက်သော နိုင်ငံ တော် တည်ဆောက်ရေးတွင် ထိထိရောက်ရောက် အကျိုးပြု

နိုင်သော အင်ဂျင်နီယာများ၊ ကျွမ်းကျင်သူများနှင့် သုတေသီ များ ဖြစ်လာစေရန် ကျောင်းသား ကျောင်းသူများအား စနစ်တကျ သင်ကြား လေ့ကျင့်ပေးရန်၊ စာတွေ့သမာက လက်တွေ့ကျ သည့် သင်ခန်းစာများဖြင့် သင်ကြားပေးပြီး လက်တွေ့ အသုံးချ သုတေသနလုပ်ငန်းများ ဆောင်ရွက်ကြရန်၊ ကျောင်းဥပမိ ရုပ်ကောင်းမွန်စေရေးနှင့် သန့်ရှင်း သာယာလှပရေးတို့ကို အလေး ထားဆောင်ရွက်ရန် မှာကြားပြီး ဆရာ ဆရာမများနှင့် ဝန်ထမ်း များ၏ အခက်အခဲတင်ပြမှုများကို ပေါင်းစပ်ညှိနှိုင်း ဖြည့်ဆည်း ဆောင်ရွက်ပေးသည်။ မွန်းလွဲပိုင်းတွင် ပြည်ထောင်စု ဝန်ကြီးသည် အစိုးရစက်မှု လက်မှုသိပ္ပံ(အင်းစိန်)သို့ ရောက် ရှိပြီး ကျောင်းအုပ်ကြီး၊ ဌာနမှူး များ၊ ဆရာ ဆရာမများနှင့် တွေ့ဆုံ ၍ ကျွမ်းကျင်မှု အရည်အသွေး

ပြည့်ဝသော လူ့စွမ်းအားအရင်း အမြစ်များ ပြုစုပေးနိုင်ရေးအတွက် သင်ကြားသင်ယူ လေ့ကျင့်မှု ဆိုင်ရာကိစ္စရပ်များ၊ ကျောင်းများ ပြန်လည်ဖွင့်လှစ်ရာတွင် အဆင် သင့်ဖြစ်စေရေးအတွက် ကြိုတင် ပြင်ဆင်ဆောင်ရွက်ထားရှိသည့် အခြေအနေများ၊ စီမံခန့်ခွဲရေး ဆိုင်ရာ ကိစ္စရပ်များကို မှာကြား ပြီး ဆရာ ဆရာမများနှင့် ဝန်ထမ်း များ၏ အခက်အခဲတင်ပြမှုများကို ပြည်ထောင်စုဝန်ကြီးက ပေါင်းစပ် ညှိနှိုင်း ဖြည့်ဆည်းဆောင်ရွက် ပေးသည်။ ယင်းနောက် ပြည်ထောင်စု ဝန်ကြီးသည် အစိုးရစက်မှု လက်မှုသိပ္ပံ(အင်းစိန်)ရှိ စာသင် ခန်းများ၊ လက်တွေ့ခန်းများနှင့် အလုပ်ရုံများကို လှည့်လည် ကြည့်ရှုစစ်ဆေးပြီး လိုအပ်သည် များ မှာကြားခဲ့ကြောင်း သိရ သည်။ သတင်းစဉ်

ပြည်ထောင်စုဝန်ကြီး ဦးအောင်သော်နှင့် တနင်္သာရီတိုင်းဒေသကြီး ဝန်ကြီးချုပ်ဦးမြတ်ကို တိုင်းဒေသကြီးနှင့် ခရိုင်အဆင့် ဌာနဆိုင်ရာမှ တာဝန်ရှိသူများ၊ ဟိုတယ်နှင့်ခရီးသွားလုပ်ငန်းဆိုင်ရာ ပုဂ္ဂလိကအသင်းအဖွဲ့များ၊ လုပ်ငန်းရှင်များနှင့်တွေ့ဆုံ

နေပြည်တော် မေ ၁၂ တိုင်းဒေသကြီး၊ ပြည်နယ်များရှိ ခရီးစဉ်ဒေသများတွင် ဟိုတယ်နှင့် ခရီးသွားကဏ္ဍ စနစ်တကျ ဖွံ့ဖြိုး တိုးတက်စေရန် ယမန်နေ့နံနက် ပိုင်းတွင် ဟိုတယ်နှင့် ခရီးသွားလာ ရေးဝန်ကြီးဌာန ပြည်ထောင်စု ဝန်ကြီး ဦးအောင်သော်သည် တနင်္သာရီတိုင်းဒေသကြီး ဝန်ကြီး ချုပ် ဦးမြတ်ကိုနှင့်အတူ ထားဝယ် မြို့ရှိ တနင်္သာရီတိုင်းဒေသကြီး အစိုးရအဖွဲ့ရုံး အစည်းအဝေးခန်းမ ၌ တိုင်းဒေသကြီးနှင့် ခရိုင်အဆင့် ဌာနဆိုင်ရာမှ တာဝန်ရှိသူများ၊ ဟိုတယ်နှင့် ခရီးသွားလုပ်ငန်း ဆိုင်ရာ ပုဂ္ဂလိကအသင်းအဖွဲ့များ၊ လုပ်ငန်းရှင်များနှင့် တွေ့ဆုံသည်။ တွေ့ဆုံပွဲတွင် ပြည်ထောင်စု ဝန်ကြီးက ခရီးသွားလုပ်ငန်းမှ ရရှိ လာသောဝင်ငွေများသည် ဒေသ အတွင်းရှိ ခရီးသွားလုပ်ငန်းနှင့်

ဆက်စပ်ကဏ္ဍများအပြင် ဒေသခံ များထံသို့ စီးဝင်မည်ဖြစ်သဖြင့် ဒေသ၏ လူမှုစီးပွားဘဝဖွံ့ဖြိုးတိုး တက်ရေးကို အထောက်အပံ့ ဖြစ်စေကြောင်း၊ ထားဝယ်ခရိုင် ခရီးစဉ်ဒေသတွင် ခရီးသွားများကို ဆွဲဆောင်နိုင်သည့် တန်ခိုးကြီး ဘုရားများ၊ သာယာလှပသော ကမ်းခြေများနှင့်သာတာဝန်အလှူအပ များစွာ ရှိပါကြောင်း၊ ယင်းအခြေ အနေကောင်းများကို အကျိုးရှိစွာ အသုံးချပြီး ဒေသတွင်းခရီးသွား လုပ်ငန်းကဏ္ဍ ပြန်လည်ဦးမော့ အောင်၊ ခရီးစဉ်ဒေသတစ်ခုကို ခရီးသွားဈေးကွက်၌ စိတ်ဝင်စားမှု များစွာ ရရှိလာအောင် ဆောင်ရွက် ကြရမည်ဖြစ်ပါကြောင်း၊ ဝန်ကြီး ဌာနအနေဖြင့် ဟိုတယ်နှင့် ခရီး သွားကဏ္ဍတွင် ရင်းနှီးမြှုပ်နှံ လုပ်ကိုင်နေကြသည့် လုပ်ငန်းရှင် များ၏ လုပ်ငန်းများ အဆင်ပြေမှု

ရှိစေရေး၊ ဒေသတွင်းခရီးသွား လုပ်ငန်း ပိုမိုဖွံ့ဖြိုးလာစေရေး အတွက် သက်ဆိုင်ရာ အစိုးရအဖွဲ့ နှင့်ပူးပေါင်း၍ ပံ့ပိုးကူညီ ဆောင်ရွက်ပေးသွားမည်ဖြစ်ရာ လိုအပ်သည်များကို ဆွေးနွေး တင်ပြကြစေလိုကြောင်း ပြော ကြားသည်။ (ယာပုံ) ဆက်လက်၍ တိုင်းဒေသကြီး ဝန်ကြီးချုပ်က တိုင်းဒေသကြီး အတွင်းရှိ ခရီးစဉ်ဒေသများ ဆွဲဆောင်နိုင်မှုရှိစေရန်၊ ခရီးသွား လုပ်ငန်းနှင့် ဆက်စပ်လုပ်ငန်းများ အဆင်ပြေမှုရှိစေရေး၊ ဒေသ ဆိုင်ရာ ခရီးသွားလုပ်ငန်း ကော်မတီ အစည်းအဝေးများ ဆောင်ရွက်နေမှု အခြေအနေ၊ ဘာသာစကား သင်တန်းများ ဖွင့်လှစ်သင်ကြားမည့် အစီအစဉ် များနှင့် တိုင်းဒေသကြီး ခရီးသွား လုပ်ငန်း ဖွံ့ဖြိုးတိုးတက်ရေး



အတွက် ဆောင်ရွက်ပေးမည့် အစီအစဉ်များကို ရှင်းလင်းပြော ကြားသည်။ ထို့နောက် ဟိုတယ်နှင့် ခရီး သွားလာရေးဝန်ကြီးဌာန၏ အစီ အစဉ်ဖြင့် ဆောင်ရွက်သော ကျန်းမာရေးနှင့် ဘေးအန္တရာယ် ကင်းရှင်းရေးဆိုင်ရာ အသိအမှတ် ပြုလက်မှတ် နိုင်ငံအဆင့် "Health

and Safety Protocols - HSP" တံဆိပ်ရရှိကြသော ထားဝယ် မြို့နယ်မှ ဟိုတယ်ပေးလုပ်ငန်း မြတ် မြို့နယ်မှ ဟိုတယ်လုပ်ငန်းတို့ကို ပြည်ထောင်စုဝန်ကြီးနှင့် တိုင်း ဒေသကြီး ဝန်ကြီးချုပ်တို့က HSP တံဆိပ်များ ပေးအပ်ချီးမြှင့် သည်။ ယင်းနောက် တက်ရောက်

လာကြသူများက တိုင်းဒေသကြီး ခရီးသွားလုပ်ငန်းဖွံ့ဖြိုး တိုးတက် ရေးအတွက် ပိုင်းဝန်းဆွေးနွေး တင်ပြကြပြီး ပြည်ထောင်စုဝန်ကြီး နှင့် တိုင်းဒေသကြီးဝန်ကြီးချုပ် တို့က လိုအပ်သည်များ ပေါင်းစပ် ဖြည့်ဆည်း ဆောင်ရွက်ပေး သည်။ သတင်းစဉ်

စာမျက်နှာ ၉ မှ မုန့်တိုင်းမြတ်ကျော်စဉ် မုန့်တိုင်းဒီရေမှာ ရခိုင် ပြည်နယ် စစ်တွေခရိုင်၊ မောင်တောခရိုင်တို့ရှိ မြစ်ဝ၊ မြစ်လက်တက်များအတွင်း ၁၂ ပေမှ ၁၆ ပေခန့် အထိနှင့် ကျောက်ပြုခရိုင်ရှိ မြစ်ဝ၊ မြစ်လက်တက် များအတွင်း ၉ ပေမှ ၁၂ ပေခန့်အထိ မြင့်တက်လာ နိုင်ကြောင်း ခန့်မှန်းရသည်။ အဆိုပါ အားလှန်ကောင်းသောဆိုင်ကလုန်း မုန့်တိုင်း "မိုခါ"၏အချိန်ကြောင့် မုန့်တိုင်းဒီရေ မြင့်တက်ခြင်း၊ လေပြင်းတိုက်ခတ်ခြင်း၊ မိုးကြီး ခြင်း၊ ရုတ်တရက်ရေကြီးခြင်းနှင့်အတူ ခြေပြိုခြင်း များ ဖြစ်ပေါ်နိုင်ပါသဖြင့် မြန်မာ့ကမ်းရိုးတန်းတစ် လျှောက်တွင် နေထိုင်ကြသူများအနေဖြင့် မုန့်တိုင်း ဒီရေအန္တရာယ်ကို ကြိုတင်သတိပြုရှောင်ရှားကြပါ ရန်၊ မြစ်ဝ၊ ချောင်းငယ်များအနီးတွင် နေထိုင်ကြ

သူများအနေဖြင့် ရေကြီး၊ ရေလျှံမှုများနှင့် ကုန်းမြင့် ဒေသအနီးတွင် နေထိုင်ကြသူများအနေဖြင့် ခြေပြို မှုအန္တရာယ်ကို ကြိုတင်သတိပြုနေထိုင်ကြပါရန်၊ ပြည်တွင်းလေကြောင်းပျံသန်းရေးနှင့် မြန်မာ့ ကမ်းရိုးတန်းတစ်လျှောက်နှင့် ကမ်းလွန်ပင်လယ် ပြင်တို့ရှိ ကမ်းရိုး၊ ကမ်းဝေးငါးဖမ်းရေယာဉ်များ၊ သင်္ဘောများအနေဖြင့်လည်း မြန်မာ့ကမ်းရိုးတန်း တစ်လျှောက်နှင့် ကမ်းလွန်ပင်လယ်ပြင်သို့ လုံးဝ (လုံးဝ)မထွက်ရန်နှင့် ပြည်သူလူထုအနေဖြင့် မိုးလေဝသနှင့် ဇလဗေဒဌာနကြားမှဦးစီးဌာန၏ အချိန်နှင့်တစ်ပြေးညီ ထုတ်ပြန်ချက်များကို စောင့်ကြည့်၍ လိုအပ်သည့် ကြိုတင်ပြင်ဆင်မှု များကို ဆောင်ရွက်သွားနိုင်ပါရန် သတိပေးနှိုးဆော် အပ်ပါသည်။

မိုး/လလ

သဘာဝဘေးအန္တရာယ်ကျရောက်လာပါက ကူညီကယ်ဆယ်ရေး လုပ်ငန်းများ ဆောင်ရွက်နိုင်ရေး မြဝတီမြို့ အမှတ်(၁)ရပ်ကွက်ရှိ သောင်ရင်းမြစ်ကမ်းဘေးတွင် မေ ၁၀ ရက်က မြဝတီခရိုင် သဘာဝ ဘေးအန္တရာယ်ဆိုင်ရာစီမံခန့်ခွဲမှုအဖွဲ့ဥက္ကဋ္ဌ ခရိုင်အုပ်ချုပ်ရေးမှူး ဦးစိုးတင်နှင့် တာဝန်ရှိသူများက သရုပ်ပြလေ့ကျင့်နေမှုကို ကြည့်ရှု အားပေးညှိ။ ထိန်လင်းအောင်(ပြန်/ဆက်)



မနက်ဖြန်အတွက် ခန့်မှန်းချက် နေပြည်တော် မေ ၁၂ မနက်ဖြန်အတွက် ခန့်မှန်းချက်မှာ စစ်ကိုင်းတိုင်းဒေသကြီးအောက် ပိုင်း၊ မန္တလေးတိုင်းဒေသကြီး၊ မကွေးတိုင်းဒေသကြီး၊ ပဲခူးတိုင်း ဒေသကြီး၊ ရန်ကုန်တိုင်းဒေသကြီး၊ ဧရာဝတီတိုင်းဒေသကြီး၊ ရှမ်း ပြည်နယ်၊ ချင်းပြည်နယ်နှင့် ရခိုင် ပြည်နယ်တို့တွင် ဒေသအလိုက် မိုးကြီးနိုင်သည်။ မိုး/လလ

မနက်ဖြန်အတွက် ခန့်မှန်းချက်မှာ စစ်ကိုင်းတိုင်းဒေသကြီးအောက် ပိုင်း၊ မန္တလေးတိုင်းဒေသကြီး၊ မကွေးတိုင်းဒေသကြီး၊ ပဲခူးတိုင်း ဒေသကြီး၊ ရန်ကုန်တိုင်းဒေသကြီး၊ ဧရာဝတီတိုင်းဒေသကြီး၊ ရှမ်း ပြည်နယ်၊ ချင်းပြည်နယ်နှင့် ရခိုင် ပြည်နယ်တို့တွင် ဒေသအလိုက် မိုးကြီးနိုင်သည်။ မိုး/လလ

ပုဂ္ဂလိက ပညာရေးဥပဒေ ပြဋ္ဌာန်း

ပြည်ထောင်စုသမ္မတမြန်မာနိုင်ငံတော်
နိုင်ငံတော်စီမံအုပ်ချုပ်ရေးကောင်စီ

ပုဂ္ဂလိကပညာရေးဥပဒေ

နိုင်ငံတော်စီမံအုပ်ချုပ်ရေးကောင်စီ ဥပဒေအမှတ် ၅၀ / ၂၀၂၃
၁၃၅၇ ခုနှစ်၊ ကဆုန်လပြည့်ကျော် ၉ ရက်
(၂၀၂၃ ခုနှစ်၊ မေလ ၁၂ ရက်)

နိုင်ငံတော်စီမံအုပ်ချုပ်ရေးကောင်စီသည် ပြည်ထောင်စုသမ္မတ
မြန်မာနိုင်ငံတော်၌ စည်းပုံအခြေခံဥပဒေပုဒ်မ ၄၁၉ အရ ဤဥပဒေကို
ပြဋ္ဌာန်းလိုက်သည်။

အခန်း (၁)

အမည်နှင့် အဓိပ္ပာယ်ဖော်ပြချက်

၁။ ဤဥပဒေကို ပုဂ္ဂလိကပညာရေးဥပဒေဟု ခေါ်တွင်စေရမည်။
၂။ ဤဥပဒေတွင် ပါရှိသော စကားရပ်များသည် အမျိုးသားပညာ
ရေးဥပဒေတွင် ပါရှိသည့် စကားရပ်များအတိုင်း အဓိပ္ပာယ်သက်ရောက်
စေရမည်။ ထို့ပြင် အောက်ပါစကားရပ်များသည် ဖော်ပြပါအတိုင်း
အဓိပ္ပာယ်သက်ရောက်စေရမည် -

- (က) ဝန်ကြီးဌာန ဆိုသည်မှာ ပြည်ထောင်စုအစိုးရပညာရေး
ဝန်ကြီးဌာနကို ဆိုသည်။
- (ခ) ဦးစီးဌာန ဆိုသည်မှာ ဤဥပဒေပါ လုပ်ငန်းများကို
အကောင်အထည်ဖော်ဆောင်ရွက်ရန် ဝန်ကြီးဌာနက
တာဝန်ပေးအပ်ထားသော ဦးစီးဌာနကို ဆိုသည်။
- (ဂ) ကြီးကြပ်ရေးအဖွဲ့ ဆိုသည်မှာ ဝန်ကြီးဌာနက ဖွဲ့စည်း
သော ကိုယ်ပိုင် သို့မဟုတ် ပုဂ္ဂလိကကျောင်းကြီးကြပ်
ရေးအဖွဲ့ကို ဆိုသည်။
- (ဃ) ဒေသဆိုင်ရာကြီးကြပ်ရေးအဖွဲ့ ဆိုသည်မှာ ဤဥပဒေနှင့်
အညီ ဖွဲ့စည်းထားသော သက်ဆိုင်ရာ တိုင်းဒေသကြီး၊
ပြည်နယ် သို့မဟုတ် ပြည်ထောင်စုနယ်မြေကိုယ်ပိုင်
သို့မဟုတ် ပုဂ္ဂလိကကျောင်းကြီးကြပ်ရေးအဖွဲ့ကို
ဆိုသည်။
- (င) ကိုယ်ပိုင် သို့မဟုတ် ပုဂ္ဂလိကကျောင်း ဆိုသည်မှာ
ဤဥပဒေနှင့်အညီ မှတ်ပုံတင်တည်ထောင်ထားသည့်
ကျောင်းကိုဆိုသည်။ ယင်းစကားရပ်တွင် ဤဥပဒေနှင့်
အညီ မှတ်ပုံတင်ထားသည့် ကျောင်းခွဲများလည်း ပါဝင်
သည်။
- (စ) ပုဂ္ဂလိကပညာရေး ဆိုသည်မှာ ကိုယ်ပိုင် သို့မဟုတ်
ပုဂ္ဂလိကကျောင်းများက ဝန်ကြီးဌာန၏ ပညာရေးဆိုင်ရာ
မူဝါဒများနှင့်အညီ ဖော်ဆောင်သော ပညာရေးကို
ဆိုသည်။
- (ဆ) တည်ထောင်သူ ဆိုသည်မှာ ကိုယ်ပိုင် သို့မဟုတ် ပုဂ္ဂလိက
ကျောင်းကို အရင်းအနှီးထည့်ဝင်ပြီး တည်ထောင်ဖွင့်လှစ်
သော ပုဂ္ဂိုလ် သို့မဟုတ် အဖွဲ့အစည်းကို ဆိုသည်။
- (ဇ) စီမံအုပ်ချုပ်သူ ဆိုသည်မှာ ကိုယ်ပိုင် သို့မဟုတ် ပုဂ္ဂလိက
ကျောင်း၏ အုပ်ချုပ်ရေး၊ စီမံခန့်ခွဲရေး၊ သင်ကြားရေး
ဆိုင်ရာ ကိစ္စများကို တာဝန်ခံ ဆောင်ရွက်သော ပုဂ္ဂိုလ်
သို့မဟုတ် အဖွဲ့အစည်းကိုဆိုသည်။
- (ဈ) ပုဂ္ဂလိကကျောင်းဆရာ ဆိုသည်မှာ ကိုယ်ပိုင် သို့မဟုတ်
ပုဂ္ဂလိကကျောင်းတစ်ခုခုတွင် သင်ကြားရေးတာဝန်
ထမ်းဆောင်ရန် သက်ဆိုင်ရာဥပဒေပါ သတ်မှတ်အရည်
အချင်းနှင့်ပြည့်စုံပြီး ဤဥပဒေအရ မှတ်ပုံတင်ထားသည့်
သင်ကြားပို့ချသူကို ဆိုသည်။
- (ည) ထပ်ဆောင်းဘာသာရပ် ဆိုသည်မှာ သတ်မှတ်ထားသော
ကျောင်းသင်ဘာသာရပ်များအပြင် ဝန်ကြီးဌာန၏ ခွင့်ပြု
ချက်ဖြင့် ထပ်ဆောင်းသင်ကြားပေးသော ဘာသာစကား
နှင့် ဘာသာရပ်များကို ဆိုသည်။
- (ဋ) ထပ်ဆောင်းသင်ခန်းစာများ ဆိုသည်မှာ ကျောင်းသင်
ဘာသာရပ်ပါ သင်ခန်းစာများအပြင် ထပ်ဆောင်း
သင်ကြားသည့် သင်ခန်းစာများ၊ ထပ်ဆောင်းဘာသာရပ်
တွင် သင်ကြားသည့် သင်ခန်းစာများကို ဆိုသည်။
- (ဌ) ကြော်ငြာ ဆိုသည်မှာ ကိုယ်ပိုင် သို့မဟုတ် ပုဂ္ဂလိကကျောင်း
နှင့်စပ်လျဉ်း၍ စာဖြင့်ဖြစ်စေ၊ နှုတ်ဖြင့်ဖြစ်စေ၊ အမူအရာ
ဖြင့်ဖြစ်စေ၊ အသံဖြင့်ဖြစ်စေ၊ အခြားနည်းလမ်းများဖြင့်
ဖြစ်စေ လူတစ်ဦး သို့မဟုတ် လူအများကိုသိစေရန်

ရည်ရွယ်၍ ဆောင်ရွက်ခြင်းကို ဆိုသည်။
အခန်း (၂)

ပုဂ္ဂလိကပညာရေး၏ ရည်မှန်းချက်များ

၃။ ပုဂ္ဂလိကပညာရေး၏ ရည်မှန်းချက်များမှာ အောက်ပါအတိုင်း
ဖြစ်သည် -

- (က) ပညာရေးတွင် ပုဂ္ဂလိကကဏ္ဍကို မြှင့်တင်ခြင်းဖြင့်
အသိပညာအတတ်ပညာများ တတ်မြောက်သော ပညာ
တတ်များ မွေးထုတ်၍ နိုင်ငံတော်၏ လူမှုစီးပွားမြှင့်တင်
တိုးတက်လာစေရန်၊
- (ခ) ပညာရေးကဏ္ဍအသီးသီးတွင် ကိုယ်ပိုင် သို့မဟုတ် ပုဂ္ဂလိက
ကျောင်းများ စနစ်တကျဖွံ့ဖြိုးပြီး နိုင်ငံတကာအဆင့်မီ
ပညာရေးကို အကောင်အထည်ဖော်ရန်၊
- (ဂ) အမျိုးသားပညာရေးဆိုင်ရာ မူဝါဒနှင့်အညီ သုတေသန
လုပ်ငန်းများ ဖွံ့ဖြိုးစေရန်၊
- (ဃ) အလုပ်အကိုင်အခွင့်အလမ်းကို ဖော်ဆောင်သည့် စဉ်းစား
တွေးခေါ်မှုကို အားပေးသော အသိပညာ အတတ်ပညာ
များ သင်ကြားတတ်မြောက်စေရေးအတွက် လေ့ကျင့်
ပျိုးထောင်ပေးရန်၊
- (င) ပညာရပ်အသီးသီးကို အသက်မွေးဝမ်းကျောင်း အထောက်
အကူပြုရေးအတွက် ဦးတည်သင်ကြားလေ့ကျင့်ပေးရန်။

အခန်း (၃)

ပုဂ္ဂလိကပညာရေးဆိုင်ရာ အခြေခံမူများ

၄။ ပုဂ္ဂလိကပညာရေးဆိုင်ရာ အခြေခံမူများမှာ အောက်ပါအတိုင်း
ဖြစ်သည် -

- (က) နိုင်ငံတော်၏ ပညာရေးမူဝါဒများနှင့်အညီ ပညာရေးဖွံ့ဖြိုး
တိုးတက်မှုလုပ်ငန်းများတွင် ပုဂ္ဂလိကကဏ္ဍ ပူးပေါင်း
ပါဝင်ဆောင်ရွက်ရေး၊
- (ခ) ပုဂ္ဂလိကကျောင်းဆရာ၊ သင်ယူသူနှင့် ဝန်ထမ်းများ၏
စွမ်းဆောင်ရည်မြှင့်တင်ရေးကို စဉ်ဆက်မပြတ် တိုးတက်
အောင်ဆောင်ရွက်ရေး၊
- (ဂ) ပညာရေးနယ်ပယ်အသီးသီးတွင် ပုဂ္ဂလိကကဏ္ဍနှင့်
နိုင်ငံတကာပူးပေါင်းပါဝင်ဆောင်ရွက်မှု မြှင့်တင်ရေး၊
- (ဃ) နိုင်ငံတကာအသိအမှတ်ပြုပြီး အရည်အသွေးအာမခံချက်
ရှိသည့် ကိုယ်ပိုင် သို့မဟုတ် ပုဂ္ဂလိကကျောင်းများ
ပေါ်ထွက်လာရေး၊
- (င) နိုင်ငံသားတိုင်း လွတ်လပ်စွာ ပညာသင်ယူခွင့်ရရှိပြီး
တစ်သက်တာ စဉ်ဆက်မပြတ် လေ့လာသင်ယူနိုင်သော
ပညာရေးအခွင့်အလမ်းများ ဖန်တီးပေးရေး၊
- (စ) ကိုယ်ပိုင် သို့မဟုတ် ပုဂ္ဂလိကကျောင်း၏ တည်ထောင်သူ
များ၊ စီမံအုပ်ချုပ်သူများ၊ ပုဂ္ဂလိကကျောင်းဆရာများ၊
ဝန်ထမ်းများ၏ အကျိုးစီးပွားကို ဥပဒေနှင့်အညီ
ကာကွယ်စောင့်ရှောက်ရေး၊
- (ဆ) ကိုယ်ပိုင် သို့မဟုတ် ပုဂ္ဂလိကကျောင်းတွင် သင်ယူသူများ
၏အခွင့်အရေးမဆုံးရှုံးစေရန်နှင့် ကျောင်းသားမိဘများ၏
နစ်နာဆုံးရှုံးမှုများမရှိစေရန် ဥပဒေနှင့်အညီ ကာကွယ်
စောင့်ရှောက်ရေး၊
- (ဇ) ကိုယ်ပိုင် သို့မဟုတ် ပုဂ္ဂလိကကျောင်းသည် တက္ကသိုလ်
ဖြစ်ပါက သင်ယူသူ၏ဆန္ဒကို အခြေခံပြီး သတ်မှတ်ထား
သော အရည်အချင်းပြည့်စုံမှုအရ ရွေးချယ်နိုင်ခွင့်ရှိသော
တက္ကသိုလ်ဝင်ခွင့်စနစ်ကို သက်ဆိုင်ရာ တက္ကသိုလ်
ပဋိညာဉ်စာတမ်းနှင့်အညီ ကျင့်သုံးစေရေး၊
- (ဈ) ကိုယ်ပိုင် သို့မဟုတ် ပုဂ္ဂလိကကျောင်းများတွင် ဘာသာ
ရေး၊ နိုင်ငံရေးလွှမ်းမိုးမှုနှင့် ယင်းတို့၏ ဝင်ရောက်စွက်ဖက်
မှုတို့မှ ကင်းလွတ်စေရေး။

အခန်း (၄)

ကိုယ်ပိုင် သို့မဟုတ် ပုဂ္ဂလိကကျောင်းအမျိုးအစား

- ၅။ (က) ဤဥပဒေနှင့်အညီ မှတ်ပုံတင်ရမည့် ကိုယ်ပိုင် သို့မဟုတ်
ပုဂ္ဂလိကကျောင်း အမျိုးအစားများမှာ အောက်ပါအတိုင်း
ဖြစ်သည် -
(၁) ကိုယ်ပိုင် သို့မဟုတ် ပုဂ္ဂလိကအခြေခံပညာကျောင်း၊
(၂) ကိုယ်ပိုင် သို့မဟုတ် ပုဂ္ဂလိက နည်းပညာနှင့်သက်မွေး
ဆိုင်ရာ ပညာရေးနှင့် လေ့ကျင့်ရေးကျောင်း၊
(၃) ကိုယ်ပိုင် သို့မဟုတ် ပုဂ္ဂလိကအဆင့်မြင့်ပညာကျောင်း၊
(၄) ဝန်ကြီးဌာနက အခါအားလျော်စွာ သတ်မှတ်သည့်

ကိုယ်ပိုင် သို့မဟုတ် ပုဂ္ဂလိကကျောင်း။
(ခ) ပုဒ်မခွဲ(က)ပါ မှတ်ပုံတင်ရမည့် ကိုယ်ပိုင် သို့မဟုတ်
ပုဂ္ဂလိကကျောင်း အမျိုးအစားများတွင် အကျိုးအမြတ်ယူ
သော ကိုယ်ပိုင် သို့မဟုတ် ပုဂ္ဂလိကကျောင်း၊ ရရှိလာသော
အကျိုးအမြတ်များကို တစ်စုံတစ်ရာ ရယူခံစားခြင်းမရှိဘဲ
ယင်းကျောင်း၏ ပညာရေးလုပ်ငန်းများအတွက်သာ
သုံးစွဲသည့် အကျိုးအမြတ်မယူသော ကိုယ်ပိုင် သို့မဟုတ်
ပုဂ္ဂလိကကျောင်းနှင့် ယင်းကျောင်းများ၏ ကျောင်းခွဲ
အသီးသီးလည်း ပါဝင်သည်။

အခန်း (၅)

ကိုယ်ပိုင် သို့မဟုတ် ပုဂ္ဂလိကကျောင်း တည်ထောင်ခြင်း

- ၆။ ပုဒ်မ ၅ ပါ ကိုယ်ပိုင် သို့မဟုတ် ပုဂ္ဂလိကကျောင်းများကို တည်ဆဲ
မြန်မာနိုင်ငံရင်းနှီးမြှုပ်နှံမှုဥပဒေ၊ သက်ဆိုင်ရာဥပဒေများနှင့် ညီညွတ်
ပါက ဤဥပဒေနှင့်အညီ မှတ်ပုံတင်၍ တည်ထောင်ရမည်။
- ၇။ တည်ထောင်လိုသူသည် ကိုယ်ပိုင် သို့မဟုတ် ပုဂ္ဂလိကကျောင်း
တည်ထောင်ရန်အတွက် သက်ဆိုင်ရာ ဒေသဆိုင်ရာကြီးကြပ်ရေးအဖွဲ့
သို့ သတ်မှတ်ချက်နှင့်အညီ လျှောက်ထားရမည်။
- ၈။ ကိုယ်ပိုင် သို့မဟုတ် ပုဂ္ဂလိကကျောင်းသည် -
(က) အစိုးရကျောင်းနှင့် အကျိုးတူပူးပေါင်းလုပ်ဆောင်မှုကို
ဝန်ကြီးဌာန၊ သက်ဆိုင်ရာဝန်ကြီးဌာန သို့မဟုတ် အစိုးရ
အဖွဲ့အစည်းများ၏ သတ်မှတ်ချက်နှင့်အညီ ဆောင်ရွက်
နိုင်သည်။
- (ခ) အစိုးရကျောင်းမဟုတ်သော အခြားကျောင်းအမျိုးအစား
များနှင့် ပူးပေါင်း၍ဖြစ်စေ၊ တွဲဖက်၍ဖြစ်စေ၊ အခြား
တစ်နည်းနည်းဖြင့်ဖြစ်စေ ပူးပေါင်းလုပ်ဆောင်မှုကို
ဝန်ကြီးဌာနနှင့် သက်ဆိုင်ရာ ဝန်ကြီးဌာန၏ သတ်မှတ်
ချက်နှင့်အညီ ဆောင်ရွက်နိုင်သည်။

အခန်း (၆)

ကြီးကြပ်ရေးအဖွဲ့ ဖွဲ့စည်းခြင်းနှင့် ယင်းအဖွဲ့၏တာဝန်နှင့် လုပ်ပိုင်ခွင့်များ

- ၉။ ဝန်ကြီးဌာနသည် -
(က) ကြီးကြပ်ရေးအဖွဲ့ကို အောက်ပါအတိုင်း ဖွဲ့စည်းရမည် -
(၁) ပြည်ထောင်စုဝန်ကြီး၊ ဥက္ကဋ္ဌ
ပညာရေးဝန်ကြီးဌာန
(၂) ဒုတိယဝန်ကြီး၊ ဒုတိယဥက္ကဋ္ဌ (၁)
ပညာရေးဝန်ကြီးဌာန
(၃) ဒုတိယဝန်ကြီး၊ ဒုတိယဥက္ကဋ္ဌ (၂)
ပညာရေးဝန်ကြီးဌာန
(၄) ညွှန်ကြားရေးမှူးချုပ်၊ အဖွဲ့ဝင်
ကျောင်းပြင်ပနှင့်
တစ်သက်တာ
ပညာရေးဦးစီးဌာန
(၅) ညွှန်ကြားရေးမှူးချုပ်၊ အဖွဲ့ဝင်
မြန်မာနိုင်ငံစာစစ်ဦးစီးဌာန
(၆) ညွှန်ကြားရေးမှူးချုပ်၊ အဖွဲ့ဝင်
မြန်မာနိုင်ငံတိုင်းရင်းသား
ဘာသာစကားဦးစီးဌာန
(၇) ညွှန်ကြားရေးမှူးချုပ်၊ အဖွဲ့ဝင်
လေ့လာဆန်းစစ်
အကဲဖြတ်ရေးဦးစီးဌာန
(၈) သက်ဆိုင်ရာဝန်ကြီးဌာန အဖွဲ့ဝင်
မှူးမှတ်ပုံတင်စာရင်းလွှာများ
(၉) အမျိုးသားသင်ရိုးညွှန်းတမ်း အဖွဲ့ဝင်
ကော်မတီအဖွဲ့ဝင်သုံးဦး
(၁၀) အမျိုးသားပညာရေးအဆင့်
အာမခံမှုအကဲဖြတ်
ကော်မတီအဖွဲ့ဝင်သုံးဦး
(၁၁) ညွှန်ကြားရေးမှူးချုပ်/ အတွင်းရေးမှူး
အမြဲတမ်းအတွင်းဝန်၊
ပညာရေးဝန်ကြီးဌာန
(၁၂) ညွှန်ကြားရေးမှူးချုပ်၊ တွဲဖက်အတွင်းရေးမှူး(၁)
အဆင့်မြင့်ပညာဦးစီးဌာန
(၁၃) ညွှန်ကြားရေးမှူးချုပ်၊ တွဲဖက်အတွင်းရေးမှူး(၂)
အခြေခံပညာဦးစီးဌာန
(၁၄) ညွှန်ကြားရေးမှူးချုပ်၊ တွဲဖက်အတွင်းရေးမှူး(၃)
ဆရာအတတ်ပညာဦးစီးဌာန

စာမျက်နှာ ၁၁ မှ

- (၁) ကြီးကြပ်ရေးအဖွဲ့ကို လိုအပ်ပါက ပုဒ်မခွဲ (က) ပါ သတ်မှတ်ချက်နှင့်အညီ ပြင်ဆင်ဖွဲ့စည်းနိုင်သည်။
- ၁၀။ ကြီးကြပ်ရေးအဖွဲ့၏ တာဝန်နှင့် လုပ်ပိုင်ခွင့်များမှာ အောက်ပါ အတိုင်းဖြစ်သည် -
 - (က) ကိုယ်ပိုင်သို့မဟုတ်ပုဂ္ဂလိကကျောင်းအမျိုးအစားအလိုက် ထားရှိရမည့် စံချိန်စံညွှန်းများ သတ်မှတ်ပေးခြင်း၊
 - (ခ) ကိုယ်ပိုင် သို့မဟုတ် ပုဂ္ဂလိကကျောင်းနှင့် ပုဂ္ဂလိက ကျောင်းဆရာ မှတ်ပုံတင်လျှောက်ထားရာတွင် တင်ပြ ရမည့် လိုအပ်ချက်များကို သတ်မှတ်ပေးခြင်း၊
 - (ဂ) ကိုယ်ပိုင် သို့မဟုတ် ပုဂ္ဂလိကအဆင့်မြင့်ပညာကျောင်း၊ နိုင်ငံတကာသင်ရိုးညွှန်းတမ်းနှင့် သင်ကြားသော ကိုယ်ပိုင် သို့မဟုတ် ပုဂ္ဂလိကကျောင်းနှင့် နိုင်ငံခြားသား ပုဂ္ဂလိကကျောင်းဆရာ ပါဝင်သင်ကြားသော ကိုယ်ပိုင် သို့မဟုတ် ပုဂ္ဂလိကကျောင်းများကို မှတ်ပုံတင်လက်မှတ် ထုတ်ပေးခြင်း၊ သက်တမ်းတိုးမြှင့်ခြင်း၊ ပေါင်းစည်းခြင်း၊ အပြီးပိတ်သိမ်းခြင်း၊ သင်တန်းရပ်နားခြင်းတို့နှင့် စပ်လျဉ်း၍ ခွင့်ပြုခြင်း သို့မဟုတ် ငြင်းပယ်ခြင်း၊
 - (ဃ) ပုဒ်မခွဲ (ဂ) ပါ ကိုယ်ပိုင် သို့မဟုတ် ပုဂ္ဂလိကကျောင်းများက မှတ်ပုံတင်သက်တမ်းအတွင်း သင်တန်းရပ်နားရန် လျှောက်ထားခြင်းနှင့်စပ်လျဉ်း၍ သင်ယူသူများ၏ အခွင့်အရေးဆုံးရှုံးစေရန်နှင့် ကျောင်းသားမိဘများ၏ နစ်နာဆုံးရှုံးမှုများမရှိစေရန် စည်းကမ်းချက်များ သတ်မှတ်၍ ခွင့်ပြုပေးခြင်း၊
 - (င) ဤဥပဒေအရ ပေးသွင်းရမည့် မှတ်ပုံတင်ကြေး၊ နှစ်စဉ် ကြေးနှင့် အခြားအကြေးငွေတို့ကို သတ်မှတ်ခြင်းနှင့် ယင်းကိစ္စရပ်များအတွက် ကင်းလွတ်ခွင့်နှင့် သက်သာခွင့် ပေးခြင်းတို့ကို ဝန်ကြီးဌာနနှင့် သက်ဆိုင်ရာဝန်ကြီးဌာန တို့၏ သတ်မှတ်ချက်နှင့်အညီ ဆောင်ရွက်ခြင်း၊
 - (စ) ပုဒ်မခွဲ (ဂ) ပါ ကိုယ်ပိုင် သို့မဟုတ် ပုဂ္ဂလိကကျောင်း တည်ထောင်သူ သို့မဟုတ် စီမံအုပ်ချုပ်သူ ပြောင်းလဲခြင်း၊ ကိုယ်ပိုင် သို့မဟုတ် ပုဂ္ဂလိကကျောင်း၏ အမည်ပြောင်းလဲ ခြင်း သို့မဟုတ် တည်နေရာပြောင်းရွှေ့ဖွင့်လှစ်ခြင်းတို့ ကို ခွင့်ပြုခြင်း သို့မဟုတ် ငြင်းပယ်ခြင်း၊
 - (ဆ) နိုင်ငံခြားသားပုဂ္ဂလိကကျောင်းဆရာ မှတ်ပုံတင် လက်မှတ်ထုတ်ပေးခြင်း၊ သက်တမ်းတိုးမြှင့်ခြင်း၊ ပယ်ဖျက်ခြင်းတို့ကို ခွင့်ပြုခြင်း သို့မဟုတ် ငြင်းပယ်ခြင်း၊
 - (ဇ) ဒေသဆိုင်ရာကြီးကြပ်ရေးအဖွဲ့မှ မှတ်ပုံတင်အရာရှိချုပ်နှင့် မှတ်ပုံတင်အရာရှိတို့အား ကြီးကြပ်ခြင်းနှင့် လမ်းညွှန်ခြင်း၊
 - (ဈ) လိုအပ်သော လုပ်ငန်းတာဝန်များကို ဖွဲ့စည်းခြင်းနှင့် ယင်းအဖွဲ့ များ၏ လုပ်ငန်းတာဝန်များကို သတ်မှတ်ခြင်း၊
 - (ည) ကိုယ်ပိုင် သို့မဟုတ် ပုဂ္ဂလိကကျောင်းနှင့် စပ်လျဉ်း၍ ဝန်ကြီးဌာနက အခါအားလျော်စွာပေးအပ်သော လုပ်ငန်း တာဝန်များကို ဆောင်ရွက်ခြင်း။
- ၁၁။ ကြီးကြပ်ရေးအဖွဲ့သည် -
 - (က) ကိုယ်ပိုင် သို့မဟုတ် ပုဂ္ဂလိကအဆင့်မြင့်ပညာကျောင်း၊ နိုင်ငံတကာသင်ရိုးညွှန်းတမ်းနှင့် သင်ကြားသော ကိုယ်ပိုင် သို့မဟုတ် ပုဂ္ဂလိကကျောင်းနှင့် နိုင်ငံခြားသား ပုဂ္ဂလိက ကျောင်းဆရာ ပါဝင်သင်ကြားသော ကိုယ်ပိုင် သို့မဟုတ် ပုဂ္ဂလိကကျောင်းများကို မှတ်ပုံတင်လက်မှတ်ထုတ်ပေးခြင်း၊ သက်တမ်းတိုးမြှင့်ခြင်း၊ ပေါင်းစည်းခြင်း၊ အပြီး ပိတ်သိမ်းခြင်း၊ သင်တန်းရပ်နားခြင်းတို့နှင့် စပ်လျဉ်း၍ ဒေသဆိုင်ရာ ကြီးကြပ်ရေးအဖွဲ့၏ စီမံစီမံတင်ပြချက်ကို သတ်မှတ်ချိန်အတွင်း စိစစ်ဆုံးဖြတ်ရမည်။
 - (ခ) နိုင်ငံခြားသားပုဂ္ဂလိကကျောင်းဆရာ မှတ်ပုံတင် လက်မှတ်နှင့်စပ်လျဉ်း၍ ဒေသဆိုင်ရာ ကြီးကြပ်ရေးအဖွဲ့ ၏ စီမံစီမံတင်ပြချက်ကို သတ်မှတ်ချိန်အတွင်း စိစစ် ဆုံးဖြတ်ရမည်။
 - (ဂ) ကိုယ်ပိုင် သို့မဟုတ် ပုဂ္ဂလိကကျောင်း၏ သင်ရိုး ညွှန်းတမ်းနှင့် သင်ရိုးမတိုက်ကျသည့် အမျိုးသား သင်ရိုးညွှန်းတမ်းကော်မတီ၏ သတ်မှတ်ချက်များနှင့် ကိုက်ညီမှုရှိစေရန် ကြီးကြပ်ဆောင်ရွက်ရမည်။
 - (ဃ) အမျိုးသားပညာရေး အဆင့်အတန်းနှင့် အရည်အသွေး အာမခံမှု အကဲဖြတ်ကော်မတီက ကိုယ်ပိုင် သို့မဟုတ် ပုဂ္ဂလိကကျောင်းများ၏ ပညာရေးဆိုင်ရာအဆင့်အတန်း နှင့် အရည်အသွေးအကဲဖြတ်ရာတွင် ကူညီပံ့ပိုးရမည်။

- (င) ကိုယ်ပိုင် သို့မဟုတ် ပုဂ္ဂလိကကျောင်းများ၏ ပညာရေး ဆိုင်ရာအဆင့်အတန်းနှင့် အရည်အသွေးသည်အမျိုးသား ပညာရေးအဆင့်အတန်းနှင့် အရည်အသွေးအာမခံမှု အကဲဖြတ်ကော်မတီ၏ သတ်မှတ်ချက်များနှင့်အညီ ဖြစ်စေရန် ကြီးကြပ်ဆောင်ရွက်ရမည်။
 - (စ) ကိုယ်ပိုင် သို့မဟုတ် ပုဂ္ဂလိကကျောင်းအမျိုးအစား အလိုက် အပ်နှင်းသော သင်တန်းပြီးဆုံးကြောင်း လက်မှတ်၊ အောင်လက်မှတ်၊ ဒီပလိုမာ၊ ဘွဲ့၊ ဂုဏ်ထူး ဆောင်ဘွဲ့များသည် သတ်မှတ်ချက်များနှင့် ပြည့်စုံမှု ရှိ မရှိ စိစစ်ကြီးကြပ်ရမည်။
 - (ဆ) ကိုယ်ပိုင် သို့မဟုတ် ပုဂ္ဂလိကကျောင်းများ တည်ထောင် ရာတွင် ကျောင်းအမျိုးအစားအလိုက် ရင်းနှီးမြှုပ်နှံနိုင်မှု ပမာဏ၏ စစ်မှန်မှုကို စိစစ်ဆေးရမည်။
 - (ဇ) နိုင်ငံခြားသားပုဂ္ဂလိကကျောင်းဆရာများ၏ အရည် အသွေးအဆင့်အတန်းသည် ဝန်ကြီးဌာနက ချမှတ်သော မူဝါဒနှင့်အညီဖြစ်စေရန် စိစစ်ဆောင်ရွက်ရမည်။
 - (ဈ) နိုင်ငံခြားသား ပုဂ္ဂလိကကျောင်းဆရာရရှိထားသော ဘွဲ့ဘာသာရပ်ဖြင့်ဖြစ်စေ၊ ကျွမ်းကျင်သော အခြား ဘာသာရပ်ဖြင့်ဖြစ်စေ သင်ကြားခွင့်ရရှိစေရန် စိစစ် ခွင့်ပြုရမည်။
 - ၁၂။ ကြီးကြပ်ရေးအဖွဲ့နှင့် ယင်းက ဖွဲ့စည်းထားသည့် လုပ်ငန်းအဖွဲ့ များသည် မည်သည့်ကိုယ်ပိုင် သို့မဟုတ် ပုဂ္ဂလိကကျောင်းကိုမဆို အခါအားလျော်စွာ သွားရောက်စစ်ဆေးခြင်း၊ လိုအပ်ပါက ဓာတ်ပုံ ဗီဒီယိုမှတ်တမ်းများရယူခြင်း၊ စုံစမ်းမေးမြန်းခြင်း၊ သက်ဆိုင်ရာ စာရွက် စာတမ်း အထောက်အထားများကို ကြည့်ရှုခြင်းနှင့် မိတ္တူကူးယူခြင်း များ ပြုလုပ်နိုင်သည်။
 - ၁၃။ ဦးစီးဌာနသည် ကြီးကြပ်ရေးအဖွဲ့၏ ရုံးလုပ်ငန်းများကို တာဝန် ယူဆောင်ရွက်၍ ယင်းအဖွဲ့၏ ကုန်ကျစရိတ်များကိုလည်း ကျခံရမည်။
- အခန်း (၇)**
ဒေသဆိုင်ရာ ကြီးကြပ်ရေးအဖွဲ့ ဖွဲ့စည်းခြင်းနှင့်
ယင်းအဖွဲ့၏ တာဝန်နှင့် လုပ်ပိုင်ခွင့်များ
- ၁၄။ ကြီးကြပ်ရေးအဖွဲ့သည် -
 - (က) ပြည်ထောင်စုနယ်မြေကိုယ်ပိုင် သို့မဟုတ် ပုဂ္ဂလိကကျောင်း ကြီးကြပ်ရေးအဖွဲ့ကို အောက်ပါအတိုင်း ဖွဲ့စည်းရမည်-
 - (၁) နေပြည်တော်ကောင်စီက ဥက္ကဋ္ဌ
 - (၂) ပြည်ထောင်စုနယ်မြေရှိ တက္ကသိုလ်မှ ပါမောက္ခချုပ်တစ်ဦး အဖွဲ့ဝင်
 - (၃) သက်ဆိုင်ရာဝန်ကြီးဌာနမှ ကိုယ်စားလှယ်တစ်ဦး အဖွဲ့ဝင်
 - (၄) ပြည်ထောင်စုနယ်မြေ အထွေထွေအုပ်ချုပ်ရေးဦးစီးဌာနမှ ကိုယ်စားလှယ်တစ်ဦး အဖွဲ့ဝင်
 - (၅) ကုသရေးဦးစီးဌာနမှ ကိုယ်စားလှယ်တစ်ဦး အဖွဲ့ဝင်
 - (၆) အလုပ်သမားညွှန်ကြားမှုဦးစီး ဌာနမှ ကိုယ်စားလှယ်တစ်ဦး အဖွဲ့ဝင်
 - (၇) ပြည်ထောင်စုနယ်မြေအတွင်းရှိ မြန်မာနိုင်ငံသား ပုဂ္ဂလိက ကျောင်းဆရာများ၏ မှတ်ပုံတင်လက်မှတ်ထုတ်ပေးခြင်း၊ သက်တမ်းတိုးမြှင့်ခြင်း၊ ပေါင်းစည်းခြင်း၊ အပြီး ပိတ်သိမ်းခြင်း၊ သင်တန်းရပ်နားခြင်းတို့နှင့်စပ်လျဉ်း၍ ခွင့်ပြုခြင်း သို့မဟုတ် ငြင်းပယ်ခြင်း။
 - (ခ) တိုင်းဒေသကြီး သို့မဟုတ် ပြည်နယ် ကိုယ်ပိုင် သို့မဟုတ် ပုဂ္ဂလိကကျောင်းကြီးကြပ်ရေးအဖွဲ့ကို အောက်ပါအတိုင်း ဖွဲ့စည်းရမည် -
 - (၁) သက်ဆိုင်ရာ တိုင်းဒေသကြီး ဥက္ကဋ္ဌ
 - (၂) သက်ဆိုင်ရာ တိုင်းဒေသကြီး သို့မဟုတ် ပြည်နယ်ရှိ တက္ကသိုလ်မှ ပါမောက္ခချုပ်တစ်ဦး အဖွဲ့ဝင်
 - (၃) သက်ဆိုင်ရာ ဝန်ကြီးဌာနမှ တိုင်းဒေသကြီး သို့မဟုတ် ပြည်နယ်အဆင့် ကိုယ်စားလှယ် တစ်ဦး အဖွဲ့ဝင်

- (၄) သက်ဆိုင်ရာ တိုင်းဒေသကြီး အဖွဲ့ဝင် သို့မဟုတ် ပြည်နယ်အထွေထွေ အုပ်ချုပ်ရေးဦးစီးဌာနမှ တိုင်းဒေသ ကြီး သို့မဟုတ် ပြည်နယ်အဆင့် ကိုယ်စားလှယ်တစ်ဦး
 - (၅) ကုသရေးဦးစီးဌာနမှ အဖွဲ့ဝင် တိုင်းဒေသကြီး သို့မဟုတ် ပြည်နယ်အဆင့် ကိုယ်စားလှယ်တစ်ဦး
 - (၆) အလုပ်သမားညွှန်ကြားမှုဦးစီး ဌာနမှ တိုင်းဒေသကြီး သို့မဟုတ် ပြည်နယ်အဆင့် ကိုယ်စားလှယ်တစ်ဦး
 - (၇) သက်ဆိုင်ရာ တိုင်းဒေသကြီး အဖွဲ့ဝင် သို့မဟုတ် ပြည်နယ်ရှိ နည်းပညာ၊ သက်မွေးပညာရေးနှင့် လေ့ကျင့်ရေးဆိုင်ရာကျောင်းမှ ကျောင်းအုပ်ကြီးတစ်ဦး
 - (၈) သက်ဆိုင်ရာ တိုင်းဒေသကြီး အတွင်းရေးမှူး သို့မဟုတ် ပြည်နယ်ပညာရေးမှူး
 - (ဂ) ဒေသဆိုင်ရာ ကြီးကြပ်ရေးအဖွဲ့ကို လိုအပ်ပါက ပုဒ်မခွဲ (က) နှင့် ပုဒ်မခွဲ (ခ) တို့ပါ သတ်မှတ်ချက်နှင့်အညီ ပြင်ဆင် ဖွဲ့စည်းနိုင်သည်။
- ၁၅။ ဒေသဆိုင်ရာကြီးကြပ်ရေးအဖွဲ့၏ တာဝန်နှင့် လုပ်ပိုင်ခွင့်များမှာ အောက်ပါအတိုင်းဖြစ်သည် -
- (က) ကိုယ်ပိုင် သို့မဟုတ် ပုဂ္ဂလိကအဆင့်မြင့်ပညာကျောင်း၊ နိုင်ငံတကာသင်ရိုးညွှန်းတမ်းနှင့် သင်ကြားသော ကိုယ်ပိုင် သို့မဟုတ် ပုဂ္ဂလိကကျောင်းနှင့် နိုင်ငံခြားသား ပုဂ္ဂလိက ကျောင်းဆရာ ပါဝင်သင်ကြားသော ကိုယ်ပိုင် သို့မဟုတ် ပုဂ္ဂလိကကျောင်းများကို မှတ်ပုံတင်လက်မှတ် ထုတ်ပေး ခြင်း၊ သက်တမ်းတိုးမြှင့်ခြင်း၊ ပေါင်းစည်းခြင်း၊ အပြီး ပိတ်သိမ်းခြင်း၊ သင်တန်းရပ်နားခြင်းတို့ကို ကြီးကြပ်ရေး အဖွဲ့သို့ စိစစ်တင်ပြ၍ ယင်း၏ဆုံးဖြတ်ချက်နှင့်အညီ ဆောင်ရွက်ခြင်း၊
 - (ခ) ပုဒ်မခွဲ (က) ပါ ကိုယ်ပိုင် သို့မဟုတ် ပုဂ္ဂလိကကျောင်းများမှ အပ သက်ဆိုင်ရာ တိုင်းဒေသကြီး၊ ပြည်နယ် သို့မဟုတ် ပြည်ထောင်စုနယ်မြေအတွင်းရှိ ကိုယ်ပိုင် သို့မဟုတ် ပုဂ္ဂလိကကျောင်းများ၏ မှတ်ပုံတင်လက်မှတ်ထုတ်ပေး ခြင်း၊ သက်တမ်းတိုးမြှင့်ခြင်း၊ ပေါင်းစည်းခြင်း၊ အပြီး ပိတ်သိမ်းခြင်း၊ သင်တန်းရပ်နားခြင်းတို့နှင့်စပ်လျဉ်း၍ ခွင့်ပြုခြင်း သို့မဟုတ် ငြင်းပယ်ခြင်း၊
 - (ဂ) သက်ဆိုင်ရာ တိုင်းဒေသကြီး၊ ပြည်နယ် သို့မဟုတ် ပြည်ထောင်စုနယ်မြေအတွင်းရှိ မြန်မာနိုင်ငံသား ပုဂ္ဂလိက ကျောင်းဆရာများ၏ မှတ်ပုံတင်လက်မှတ်ထုတ်ပေးခြင်း၊ သက်တမ်းတိုးမြှင့်ခြင်း၊ ပယ်ဖျက်ခြင်းတို့နှင့်စပ်လျဉ်း၍ စိစစ်ခွင့်ပြုခြင်း သို့မဟုတ် ငြင်းပယ်ခြင်း၊
 - (ဃ) နိုင်ငံခြားသား ပုဂ္ဂလိကကျောင်းဆရာ၏ မှတ်ပုံတင် လက်မှတ်ထုတ်ပေးခြင်း၊ ထုတ်ပေးရန်ငြင်းပယ်ခြင်း၊ သက်တမ်းတိုးမြှင့်ခြင်း၊ သက်တမ်းတိုးမြှင့်ရန် ငြင်းပယ် ခြင်း သို့မဟုတ် ပယ်ဖျက်ခြင်းတို့ကို ကြီးကြပ်ရေးအဖွဲ့သို့ စိစစ်တင်ပြ၍ ယင်း၏ဆုံးဖြတ်ချက်နှင့်အညီ ဆောင်ရွက် ခြင်း၊
 - (င) ပုဂ္ဂလိကကျောင်းဆရာများ၏ အရည်အသွေးအဆင့် အတန်းသည် ဝန်ကြီးဌာနက ချမှတ်သော မူဝါဒနှင့်အညီ ဖြစ်စေရန် ကြီးကြပ်စိစစ်ဆေးဆောင်ရွက်ခြင်း၊
 - (စ) မြန်မာနိုင်ငံသား ပုဂ္ဂလိကကျောင်းဆရာရရှိထားသော ဘွဲ့ဘာသာရပ်ဖြင့်ဖြစ်စေ၊ ကျွမ်းကျင်သော အခြားဘာသာ ရပ်ဖြင့်ဖြစ်စေ သင်ကြားခွင့်ရရှိစေရန် စိစစ်ခွင့်ပြုခြင်း၊
 - (ဆ) သက်ဆိုင်ရာ တိုင်းဒေသကြီး၊ ပြည်နယ် သို့မဟုတ် ပြည်ထောင်စုနယ်မြေအတွင်းရှိ ကိုယ်ပိုင် သို့မဟုတ် ပုဂ္ဂလိကကျောင်းများ၏ ပညာရေးဆိုင်ရာ အဆင့်အတန်း နှင့် အရည်အသွေးသည် အမျိုးသားပညာရေးအဆင့် အတန်းနှင့် အရည်အသွေးအာမခံမှု အကဲဖြတ်ကော်မတီ ၏ သတ်မှတ်ချက်များနှင့်အညီဖြစ်စေရန် ကြီးကြပ် ဆောင်ရွက်ခြင်း။

စာမျက်နှာ ၁၂ မှ

- (ဇ) ပုဒ်မခွဲ(က)ပါ ကိုယ်ပိုင် သို့မဟုတ် ပုဂ္ဂလိကကျောင်း များမှအပ သက်ဆိုင်ရာ တိုင်းဒေသကြီး၊ ပြည်နယ် သို့မဟုတ် ပြည်ထောင်စုနယ်မြေအတွင်းရှိ ကိုယ်ပိုင် သို့မဟုတ် ပုဂ္ဂလိကကျောင်းများ၏ တည်ထောင်သူ သို့မဟုတ် စီမံအုပ်ချုပ်သူ ပြောင်းလဲခြင်း၊ ကိုယ်ပိုင် သို့မဟုတ် ပုဂ္ဂလိကကျောင်း၏ အမည်ပြောင်းလဲခြင်း သို့မဟုတ် တည်နေရာပြောင်းရွှေ့ဖွင့်လှစ်ခြင်းတို့နှင့် စပ်လျဉ်း၍ ခွင့်ပြုခြင်း သို့မဟုတ် ငြင်းပယ်ခြင်း။
 - (ဈ) ပုဒ်မခွဲ(က)ပါ ကိုယ်ပိုင် သို့မဟုတ် ပုဂ္ဂလိကကျောင်း၏ အမည်ပြောင်းလဲခြင်း သို့မဟုတ် တည်ထောင်သူ သို့မဟုတ် စီမံအုပ်ချုပ်သူ ပြောင်းလဲခြင်း၊ တည်နေရာပြောင်းရွှေ့ ဖွင့်လှစ်ခြင်းတို့နှင့်စပ်လျဉ်း၍ ကြီးကြပ်ရေးအဖွဲ့သို့ စိစစ်တင်ပြ၍ ယင်း၏ဆုံးဖြတ်ချက်နှင့်အညီ ဆောင်ရွက် ခြင်း။
 - (ည) ပုဒ်မခွဲ(က)ပါ ကိုယ်ပိုင် သို့မဟုတ် ပုဂ္ဂလိကကျောင်းများမှ အပ သက်ဆိုင်ရာ တိုင်းဒေသကြီး၊ ပြည်နယ် သို့မဟုတ် ပြည်ထောင်စုနယ်မြေအတွင်းရှိ ကိုယ်ပိုင် သို့မဟုတ် ပုဂ္ဂလိကကျောင်းများသည် မှတ်ပုံတင်သက်တမ်းအတွင်း သင်တန်းရပ်နားရန် လျှောက်ထားခြင်းနှင့် စပ်လျဉ်း၍ သင်ယူသူများ၏ အခွင့်အရေး မဆုံးရှုံးစေရန်နှင့် ကျောင်းသားမိဘများ၏ နှစ်နာဆုံးရှုံးမှုများ မရှိစေရန် စည်းကမ်းချက်များ သတ်မှတ်၍ ခွင့်ပြုပေးခြင်း။
 - (ဋ) သက်ဆိုင်ရာ တိုင်းဒေသကြီး၊ ပြည်နယ် သို့မဟုတ် ပြည်ထောင်စုနယ်မြေအတွင်းရှိ မှတ်ပုံတင်ထားသော ကိုယ်ပိုင် သို့မဟုတ် ပုဂ္ဂလိကကျောင်းသည် သတ်မှတ် ချက်များနှင့်အညီ လုပ်ငန်းစတင်နိုင်ခြင်း ရှိ မရှိ ကြီးကြပ် ခြင်း။
 - (ဌ) ကိုယ်ပိုင် သို့မဟုတ် ပုဂ္ဂလိကကျောင်းနှင့် သက်ဆိုင်သည့် စာရင်းအင်း၊ သတင်းအချက်အလက်များ ပြုစုခြင်း၊ ထိန်းသိမ်းခြင်း၊ ထုတ်ပြန်ခြင်းနှင့် ကြီးကြပ်ရေးအဖွဲ့ထံ သတ်မှတ်ချက်နှင့်အညီ တင်ပြခြင်း။
 - (ဍ) စည်းကမ်းချက်တစ်ရပ်ကို ဖောက်ဖျက်ကျူးလွန်သော တည်ထောင်သူ၊ စီမံအုပ်ချုပ်သူ ပုဂ္ဂလိကကျောင်းဆရာ များနှင့် စပ်လျဉ်း၍ စီမံခန့်ခွဲရေးနည်းလမ်းအရ အရေးယူ နိုင်ရန် ကြီးကြပ်ရေးအဖွဲ့သို့ စိစစ်တင်ပြခြင်း။
 - (ဎ) ကဏ္ဍအလိုက် လုပ်ငန်းအဖွဲ့များ ဖွဲ့စည်းခြင်းနှင့် ယင်းအဖွဲ့များ၏ လုပ်ငန်းတာဝန်များ သတ်မှတ်ခြင်း။
 - (ဏ) ကိုယ်ပိုင် သို့မဟုတ် ပုဂ္ဂလိကကျောင်းနှင့်စပ်လျဉ်း၍ ကြီးကြပ်ရေးအဖွဲ့က အခါအားလျော်စွာ ပေးအပ်သော လုပ်ငန်းတာဝန်များကို ဆောင်ရွက်ခြင်း။
- ၁၆။ ဒေသဆိုင်ရာ ကြီးကြပ်ရေးအဖွဲ့သည် -
- (က) ကိုယ်ပိုင် သို့မဟုတ် ပုဂ္ဂလိကအဆင့်မြင့်ပညာကျောင်း၊ နိုင်ငံတကာသင်ရိုးညွှန်းတမ်းနှင့် သင်ကြားသော ကိုယ်ပိုင် သို့မဟုတ် ပုဂ္ဂလိကကျောင်းနှင့် နိုင်ငံခြားသား ပုဂ္ဂလိက ကျောင်းဆရာ ပါဝင်သင်ကြားသော ကိုယ်ပိုင် သို့မဟုတ် ပုဂ္ဂလိကကျောင်း မှတ်ပုံတင်လက်မှတ်လျှောက်ထား ခြင်း သို့မဟုတ် မှတ်ပုံတင်သက်တမ်းတိုးလျှောက်ထား ခြင်း၊ ပေါင်းစည်းခြင်း၊ အပြီးပိတ်သိမ်းခြင်း သို့မဟုတ် သင်တန်းရပ်နားခြင်းတို့နှင့်စပ်လျဉ်း၍ လျှောက်ထား ခြင်းကို သတ်မှတ်ချက်နှင့်အညီ ကြီးကြပ်ရေးအဖွဲ့သို့ စိစစ်တင်ပြရမည်။
 - (ခ) နိုင်ငံခြားသား ပုဂ္ဂလိကကျောင်းဆရာ မှတ်ပုံတင် လက်မှတ်လျှောက်ထားခြင်း သို့မဟုတ် မှတ်ပုံတင် သက်တမ်းတိုး လျှောက်ထားခြင်းနှင့် စပ်လျဉ်း၍ သတ်မှတ်ချက်နှင့်အညီ ကြီးကြပ်ရေးအဖွဲ့သို့ စိစစ်တင်ပြ ရမည်။
 - (ဂ) ပုဒ်မခွဲ (က)နှင့် ပုဒ်မခွဲ (ခ) ပါ ကိစ္စရပ်များနှင့်စပ်လျဉ်း၍ ကြီးကြပ်ရေးအဖွဲ့၏ ဆုံးဖြတ်ချက်ကို သတ်မှတ်ချိန် အတွင်း မှတ်ပုံတင်အရာရှိထံသို့ ပေးပို့ရမည်။
 - (ဃ) ပုဒ်မခွဲ(က)ပါ ကိုယ်ပိုင် သို့မဟုတ် ပုဂ္ဂလိကကျောင်းများမှ အပ ကိုယ်ပိုင် သို့မဟုတ် ပုဂ္ဂလိကကျောင်း မှတ်ပုံတင် လက်မှတ်လျှောက်ထားခြင်း သို့မဟုတ် မှတ်ပုံတင် သက်တမ်းတိုး လျှောက်ထားခြင်းနှင့် စပ်လျဉ်း၍ သတ်မှတ်ချက်နှင့်အညီ ခွင့်ပြုခြင်း သို့မဟုတ် ငြင်းပယ် ခြင်း ပြုရမည်။
 - (င) မြန်မာနိုင်ငံသား ပုဂ္ဂလိကကျောင်းဆရာ မှတ်ပုံတင် လက်မှတ်လျှောက်ထားခြင်း သို့မဟုတ် မှတ်ပုံတင် သက်တမ်းတိုး လျှောက်ထားခြင်းနှင့်စပ်လျဉ်း၍ သတ်မှတ်

- ချက်နှင့်အညီ ခွင့်ပြုခြင်း သို့မဟုတ် ငြင်းပယ်ခြင်း ပြုရမည်။
 - (စ) ပုဒ်မခွဲ(ဃ)နှင့် ပုဒ်မခွဲ (င)တို့ပါ ကိစ္စရပ်များနှင့် စပ်လျဉ်း ချိ ဆုံးဖြတ်ချက်ကို သတ်မှတ်ချိန်အတွင်း မှတ်ပုံတင် အရာရှိထံသို့ ပေးပို့ရမည်။
- ၁၇။ ဒေသဆိုင်ရာကြီးကြပ်ရေးအဖွဲ့နှင့် ယင်းက ဖွဲ့စည်းထားသည့် လုပ်ငန်းအဖွဲ့များသည် သက်ဆိုင်ရာ တိုင်းဒေသကြီး၊ ပြည်နယ် သို့မဟုတ် ပြည်ထောင်စုနယ်မြေအတွင်းရှိ မည်သည့်ကိုယ်ပိုင် သို့မဟုတ် ပုဂ္ဂလိကကျောင်းကိုမဆို အခါအားလျော်စွာ သွားရောက် စစ်ဆေးခြင်း၊ လိုအပ်ပါက ဓာတ်ပုံဖော်ရိတ်တမ်းများ ရယူခြင်း၊ စုံစမ်းမေးမြန်းခြင်း၊ သက်ဆိုင်ရာ စာရွက်စာတမ်းအထောက်အထား များကို ကြည့်ရှုခြင်းနှင့် မိတ္တူကူးယူခြင်းများ ပြုလုပ်နိုင်သည်။
- ၁၈။ ပြည်ထောင်စုနယ်မြေ တိုင်းဒေသကြီး သို့မဟုတ် ပြည်နယ် ပညာရေးမှူးရုံးသည် သက်ဆိုင်ရာ ဒေသဆိုင်ရာ ကြီးကြပ်ရေးအဖွဲ့၏ ရုံးလုပ်ငန်းများကို တာဝန်ယူဆောင်ရွက်၍ ယင်းအဖွဲ့၏ ကုန်ကျစရိတ် များကိုလည်း ကျခံရမည်။
- အခန်း (၈)**
မှတ်ပုံတင်အရာရှိချုပ်၊ ဒုတိယမှတ်ပုံတင်အရာရှိချုပ်နှင့် မှတ်ပုံတင်အရာရှိ
- ၁၉။ ဝန်ကြီးဌာနသည် -
- (က) ညွှန်ကြားရေးမှူးချုပ်/ အမြဲတမ်းအတွင်းဝန်၊ ပညာရေး ဝန်ကြီးဌာနကို မှတ်ပုံတင်အရာရှိချုပ်အဖြစ် ခန့်အပ် ရမည်။
 - (ခ) အခြေခံပညာဦးစီးဌာန၊ အဆင့်မြင့်ပညာဦးစီးဌာနနှင့် ဆရာအတတ်ပညာဦးစီးဌာနတို့၏ ညွှန်ကြားရေးမှူးချုပ် များကို ဒုတိယမှတ်ပုံတင်အရာရှိချုပ်များအဖြစ် ခန့်အပ် ရမည်။
 - (ဂ) မှတ်ပုံတင်အရာရှိချုပ်နှင့် ဒုတိယမှတ်ပုံတင်အရာရှိချုပ် များ၏ လုပ်ငန်းတာဝန်များကို သတ်မှတ်ပေးရမည်။
- ၂၀။ မှတ်ပုံတင်အရာရှိချုပ်သည် -
- (က) ဤဥပဒေအရ မှတ်ပုံတင်ခြင်းလုပ်ငန်းများ ဆောင်ရွက် ရန် ပြည်ထောင်စုနယ်မြေ၊ တိုင်းဒေသကြီး သို့မဟုတ် ပြည်နယ် ပညာရေးမှူးရုံးများကို သက်ဆိုင်ရာ ပြည်ထောင်စု နယ်မြေ၊ တိုင်းဒေသကြီး သို့မဟုတ် ပြည်နယ် မှတ်ပုံတင် အရာရှိအဖြစ် ခန့်အပ်ရမည်။
 - (ခ) မှတ်ပုံတင်ခြင်းလုပ်ငန်းများနှင့်စပ်လျဉ်း၍ မှတ်ပုံတင် အရာရှိများအား ကြီးကြပ်လမ်းညွှန်ရမည်။
- ၂၁။ ဒုတိယမှတ်ပုံတင်အရာရှိချုပ်များသည် မှတ်ပုံတင်ခြင်းလုပ်ငန်း များနှင့်စပ်လျဉ်း၍ ဝန်ကြီးဌာန၏ သတ်မှတ်ချက်နှင့်အညီ ကြီးကြပ် ဆောင်ရွက်ရမည်။
- ၂၂။ ဦးစီးဌာနသည် မှတ်ပုံတင်အရာရှိချုပ်၏ ရုံးလုပ်ငန်းများကို တာဝန်ယူဆောင်ရွက်၍ မှတ်ပုံတင်အရာရှိချုပ်၏ ရုံးလုပ်ငန်းဆိုင်ရာ ကုန်ကျစရိတ်များကိုလည်း ကျခံရမည်။
- ၂၃။ မှတ်ပုံတင်အရာရှိ၏ တာဝန်နှင့် လုပ်ပိုင်ခွင့်များမှာ အောက်ပါ အတိုင်းဖြစ်သည် -
- (က) သက်ဆိုင်ရာ တိုင်းဒေသကြီး၊ ပြည်နယ် သို့မဟုတ် ပြည်ထောင်စုနယ်မြေအတွင်းရှိ ကိုယ်ပိုင် သို့မဟုတ် ပုဂ္ဂလိကကျောင်းများ၏ မှတ်ပုံတင်ခြင်းလုပ်ငန်းများကို ဆောင်ရွက်ခြင်း။
 - (ခ) ကြီးကြပ်ရေးအဖွဲ့နှင့် ဒေသဆိုင်ရာ ကြီးကြပ်ရေးအဖွဲ့ တို့၏ ဆုံးဖြတ်ချက်နှင့်အညီ ဤဥပဒေအရ ပေးသွင်းရ မည့် မှတ်ပုံတင်ကြေး၊ နှစ်စဉ်ကြေး၊ အခြားအခကြေးငွေ နှင့် ဒဏ်ကြေးငွေများကို ကောက်ခံခြင်း။
 - (ဂ) ကြီးကြပ်ရေးအဖွဲ့၊ မှတ်ပုံတင်အရာရှိချုပ်နှင့် ဒုတိယ မှတ်ပုံတင်အရာရှိချုပ်များက အခါအားလျော်စွာ ပေးအပ် သော တာဝန်များကို ဆောင်ရွက်ခြင်း။
- ၂၄။ မှတ်ပုံတင်အရာရှိသည် ပုဒ်မ ၁၆ ပုဒ်မခွဲ (ဂ)နှင့် ပုဒ်မခွဲ (စ) တို့အရ ပေးပို့သည့် ဆုံးဖြတ်ချက်ကို လက်ခံရရှိသည့်နေ့မှ ရက်ပေါင်း ၃၀ အတွင်း မှတ်ပုံတင်ကြေးနှင့် နှစ်စဉ်ကြေးပေးသွင်းစေပြီး မှတ်ပုံတင်လက်မှတ်ကို ထုတ်ပေးရမည်။
- ၂၅။ သက်ဆိုင်ရာ ပြည်ထောင်စုနယ်မြေ၊ တိုင်းဒေသကြီး သို့မဟုတ် ပြည်နယ် ပညာရေးမှူးရုံးသည် မှတ်ပုံတင်အရာရှိ၏ ရုံးလုပ်ငန်းများကို တာဝန်ယူ ဆောင်ရွက်၍ မှတ်ပုံတင်အရာရှိ၏ ရုံးလုပ်ငန်းဆိုင်ရာ ကုန်ကျစရိတ်များကိုလည်း ကျခံရမည်။
- အခန်း (၉)**
ကိုယ်ပိုင် သို့မဟုတ် ပုဂ္ဂလိကကျောင်း တည်ထောင်ခြင်းအတွက် သတ်မှတ်ချက်များ
- ၂၆။ တည်ထောင်လိုသူသည် ကိုယ်ပိုင် သို့မဟုတ် ပုဂ္ဂလိကကျောင်း တည်ထောင်ဖွင့်လှစ်ရန် မှတ်ပုံတင်လက်မှတ်လျှောက်ထားရာတွင်

- ဝန်ကြီးဌာန သို့မဟုတ် သက်ဆိုင်ရာ ဝန်ကြီးဌာနက သတ်မှတ်ထား သော အခြေခံလိုအပ်ချက်များ၊ ကြီးကြပ်ရေးအဖွဲ့၏ သတ်မှတ်ချက်များ နှင့်အညီ သက်ဆိုင်ရာ ဒေသဆိုင်ရာကြီးကြပ်ရေးအဖွဲ့သို့ လျှောက်ထား ရမည်။
- ၂၇။ တည်ထောင်လိုသူသည် ကိုယ်ပိုင် သို့မဟုတ် ပုဂ္ဂလိကကျောင်း မှတ်ပုံတင်လက်မှတ် လျှောက်ထားရာတွင် အောက်ပါအထောက် အထား၊ စာရွက်စာတမ်းများကို ပူးတွဲတင်ပြရမည် -

 - (က) မြန်မာနိုင်ငံရင်းနှီးမြှုပ်နှံမှုဥပဒေ၊ သက်ဆိုင်ရာဥပဒေ များနှင့်အညီ ကိုယ်ပိုင် သို့မဟုတ် ပုဂ္ဂလိကကျောင်း တည်ထောင်ရန် ခွင့်ပြုထားသော အထောက်အထားများ။
 - (ခ) ကိုယ်ပိုင် သို့မဟုတ် ပုဂ္ဂလိကကျောင်းအဖြစ် အသုံးပြုမည့် မြေနှင့် အဆောက်အအုံ သို့မဟုတ် အဆောက်အအုံ ပိုင်ဆိုင်ခွင့် သို့မဟုတ် ငှားရမ်းအသုံးပြုခွင့်ဆိုင်ရာ အထောက်အထားများ။
 - (ဂ) သတ်မှတ်သင်ရိုးညွှန်းတမ်း၊ သင်ရိုးမာတိကာအတိုင်း သင်ကြားရန် သင်ကြားမှုအစီအစဉ်။
 - (ဃ) အရေးပေါ် ကျန်းမာရေးစောင့်ရှောက်မှု အစီအစဉ်များ၊ ကြီးကြပ်ရေးအဖွဲ့၏ သတ်မှတ်ချက်နှင့်အညီ ဆောင်ရွက် ထားကြောင်း အထောက်အထားများ။
 - (င) ကိုယ်ပိုင် သို့မဟုတ် ပုဂ္ဂလိကကျောင်း၏ ပရိဝုဏ်၊ ပတ်ဝန်း ကျင်နှင့် စာသင်ခန်းများသည် ဥပဓိရုပ်ကောင်းမွန်ကာ ကျန်းမာရေးနှင့် ညီညွတ်၍ သန့်ရှင်းစင်ကြယ်မှုရှိစေရန် ဆောင်ရွက်ထားကြောင်း အထောက်အထားများ။
 - (စ) အရေးပေါ် ကျန်းမာရေးစောင့်ရှောက်မှု အစီအစဉ်များ။
 - (ဆ) ကျောင်းလုံခြုံရေးနှင့် မီးဘေးကာကွယ်ရေးအစီအစဉ်များ။

၂၈။ တည်ထောင်သူသည် ကိုယ်ပိုင် သို့မဟုတ် ပုဂ္ဂလိကကျောင်း၏ သင်တန်းများကို ဤဥပဒေနှင့်အညီ မှတ်ပုံတင်လက်မှတ်ရရှိသည့် နေ့မှစ၍ တစ်နှစ်အတွင်းဖွင့်လှစ်ရမည်။

၂၉။ (က) ကိုယ်ပိုင် သို့မဟုတ် ပုဂ္ဂလိကကျောင်း၏ မှတ်ပုံတင် လက်တမ်းသည် စတင်ထုတ်ပေးသည့်နေ့မှစ၍ ငါးနှစ် ဖြစ်သည်။

 - (ခ) ကိုယ်ပိုင် သို့မဟုတ် ပုဂ္ဂလိကကျောင်းသည် မှတ်ပုံတင် လက်မှတ်သက်တမ်း တိုးမြှင့်ခြင်းကို ခွင့်ပြုသက်တမ်း ကာလအတွက် အစီရင်ခံစာနှင့်အတူ မှတ်ပုံတင် လက်မှတ်သက်တမ်းမကုန်ဆုံးမီ ခြောက်လကြိုတင်၍ သက်ဆိုင်ရာ ဒေသဆိုင်ရာ ကြီးကြပ်ရေးအဖွဲ့သို့ လျှောက်ထားရမည်။
 - (ဂ) တည်ထောင်သူသည် ကိုယ်ပိုင် သို့မဟုတ် ပုဂ္ဂလိက ကျောင်း တည်ထောင်ဖွင့်လှစ်ရန် မှတ်ပုံတင်ခွင့်ရရှိလျှင် မှတ်ပုံတင်ကြေးနှင့် နှစ်စဉ်ကြေးကို သတ်မှတ်ချက်နှင့် အညီ သက်ဆိုင်ရာဌာန ငွေစာရင်းသို့ ပေးသွင်းရမည်။

၃၀။ တည်ထောင်သူ သို့မဟုတ် စီမံအုပ်ချုပ်သူသည် -

 - (က) ကိုယ်ပိုင် သို့မဟုတ် ပုဂ္ဂလိကကျောင်း မှတ်ပုံတင် လက်မှတ်ကို အများပြည်သူမြင်သာသည့် နေရာတွင် ချိတ်ဆွဲထားရမည်။
 - (ခ) ပုဂ္ဂလိက ကျောင်းဆရာ မှတ်ပုံတင်လက်မှတ်ရရှိသူအား သင်ကြားခွင့်ရရှိသည့် ဘာသာရပ်ကိုသာ သင်ကြားခွင့်ပြု ရမည်။
 - (ဂ) ပုဂ္ဂလိကကျောင်းဆရာနှင့် ဝန်ထမ်းများကို အလုပ်ခန့်ထား ရာတွင် အလုပ်ခန့်ထားမှုဆိုင်ရာ သဘောတူစာချုပ် ချုပ်ဆိုခန့်ထားရမည်။
 - (ဃ) ဘာသာရပ်အလိုက် ပုဂ္ဂလိကကျောင်းဆရာ ခန့်အပ် ရာတွင် သက်ဆိုင်ရာ ကျောင်း၏ ဖွဲ့စည်းပုံ ညွှန်ကြားမှုဗဟို ဖြစ်ပြီး အမြဲတမ်းခန့်အပ်သည့် ပုဂ္ဂလိကကျောင်းဆရာ အရေအတွက်သည် အနည်းဆုံး ၅၀ ရာခိုင်နှုန်းရှိရမည်။
 - (င) ဘာသာရပ်အလိုက် လိုအပ်သည့် သင်ကြားသင်ယူမှု အထောက်အကူပစ္စည်းများ လုံလောက်စွာ စီမံထားရှိ ရမည်။
 - (စ) ကိုယ်ပိုင် သို့မဟုတ် ပုဂ္ဂလိကကျောင်းတွင် ဘာသာရပ် သင်ခန်းစာ၊ ထပ်ဆောင်းဘာသာရပ်နှင့် ထပ်ဆောင်း သင်ခန်းစာကို သက်ဆိုင်ရာအတန်းအတွက် သတ်မှတ် ထားသော သင်ရိုးမာတိကာအောက် လျော့နည်းမှုမရှိဘဲ သင်ကြားရမည်။
 - (ဆ) သတ်မှတ်သင်ရိုးညွှန်းတမ်းနှင့် သက်ဆိုင်ခြင်းမရှိသည့် ပါတီနိုင်ငံရေးဆိုင်ရာ အကြောင်းအရာများ၊ ဘာသာရေး အကြောင်းအရာများနှင့် မြန်မာ့ယဉ်ကျေးမှုနှင့် မလျော် ညီသော အကြောင်းအရာများကို သင်ကြားပို့ချခြင်း မပြုရန် ကြပ်မတ်ရမည်။

(ဆက်လက်ဖော်ပြပါမည်)

နှစ်ဂိုးအရှုံးမှ လေးဂိုးပြန်သွင်းပြီး ထိုင်းကို ပြတ်ပြတ်သားသားအနိုင်ယူကာ မြန်မာအမျိုးသမီးဘောလုံးအသင်း ဆီးဂိမ်းဗိုလ်လုပွဲတက်ရောက်

နေပြည်တော် ၈ေ ၁၂ (၃၂) ကြိမ်မြောက် ဆီးဂိမ်း အမျိုးသမီးဘောလုံးပြိုင်ပွဲ ဆီမီးဖိုင်နယ်ပွဲစဉ် များကို ၈ေ ၁၂ ရက်က ကမ္ဘောဒီးယားနိုင်ငံ၌ ဆက်လက်ကျင်းပရာ မြန်မာအသင်းနှင့် လက်ရှိချန်ပီယံ ဗီယက်နမ်အသင်း ဗိုလ်လုပွဲ တက်ရောက်သွားသည်။

ဆီမီးဖိုင်နယ်ပွဲစဉ်များတွင် မြန်မာအသင်းက ထိုင်းအသင်းကို လေးဂိုး-နှစ်ဂိုး၊ လက်ရှိချန်ပီယံ ဗီယက်နမ်အသင်းက အိမ်ရှင်ကမ္ဘောဒီးယားအသင်းကို လေးဂိုး-ဂိုးမရှိဖြင့် အနိုင်ရရှိခဲ့သည်။ ဆီးဂိမ်းပြိုင်ပွဲ တွင် ထိုင်းအသင်းနှင့် တွေ့ဆုံတိုင်း ရန်ကင်းရလေ့ရှိသည့် မြန်မာ အမျိုးသမီးအသင်းသည် ယခုပြိုင်ပွဲတွင်မူ ထိုင်းကို အနိုင်ယူပြီး ဗိုလ်လုပွဲ သို့ ထိုက်ထိုက်တန်တန် တက်ရောက်နိုင်ခဲ့သည်။ မြန်မာအသင်းသည် နှစ်ဂိုးအရှုံးမှ ကစားခဲ့ရသော်လည်း လေးဂိုးပြန်သွင်းကာ အနိုင်ရခဲ့ခြင်း ဖြစ်သည်။ မြန်မာအမျိုးသမီးအသင်းသည် နှစ်ပေါင်းများစွာ ဝေးကွာနေ သည့် ဆီးဂိမ်းဗိုလ်လုပွဲသို့ တစ်ကျော့ပြန် တက်ရောက်နိုင်ခဲ့ခြင်းလည်း ဖြစ်သည်။

မြန်မာ့လက်ရွေးစင် အမျိုးသမီးအသင်း နည်းပြချုပ် ယုကီသည် ပွဲထွက်လူစာရင်းတွင် မျိုးမြမြငြိမ်း(ဂိုး)၊ မိုးမစိုး၊ စွန်ယုယု၊ ဖြူဖြူ၊ နော်ထက်ထက်၊ မေသက်မွန်၊ နှုပ်၊ နိုင်၊ ခင်မာလာ၊ တွန်း၊ ခင်မိမိ

ထွန်း၊ ဝင်းသီကိုထွန်း၊ စန်းသော်သော်တို့ဖြင့် ပွဲထွက်ခဲ့သည်။ ပွဲအစပိုင်း တွင် မြန်မာအသင်း ခံစစ်အမှားများသည်ကို အခွင့်ကောင်းယူကာ ထိုင်းအသင်းက ဦးဆောင်ဂိုးများ ဆက်တိုက်သွင်းယူခဲ့သည်။ ၁၁ မိနစ် တွင် ပါနာဂန်၊ ၁၈ မိနစ်တွင် အိုရာပင်က ထိုင်းအသင်းအတွက် ဦးဆောင် ဂိုးများသွင်းယူခဲ့သည်။ နှစ်ဂိုးပေးလိုက်ရသော်လည်း မြန်မာအသင်း ကစားကွက်ပျက်မသွားဘဲ ချေပဂိုးရရှိရန် ကြိုးပမ်းလာရာ ၄၃ မိနစ်တွင် ရူပါခိုင်က ပထမချေပဂိုး ပြန်သွင်းခဲ့သည်။ ဒုတိယပိုင်းတွင်လည်း မြန်မာအသင်းက ချေပဂိုးရရန် ဆက်တိုက်ကြိုးပမ်းလာရာ ၄၈ မိနစ်တွင် ရူပါခိုင်၏ပေးပို့မှုကို ဝင်းသီကိုထွန်းက ဒုတိယချေပဂိုးပြန်သွင်းခဲ့သည်။ သရေကျသွား၍ မြန်မာအသင်းစိတ်ဓာတ်တက်လာပြီး ၅၃ မိနစ် တွင် ခင်မာလာထွန်း၏ ဖန်တီးပေးမှုကို စန်းသော်သော်က အသုံးချကာ အနိုင်ဂိုးသွင်းယူခဲ့သည်။ ယင်းနောက်ပိုင်းတွင် ထိုင်းအသင်းက ချေပဂိုး ရရန် ကြိုးပမ်းလာသော်လည်း မြန်မာအသင်း ခံစစ်အကောင်းဆုံး ထိန်းချုပ်နိုင်ခဲ့ပြီး ၉၀+၂ မိနစ်တွင် မြတ်နိုးခင်က အနိုင်သေချာစေမည့် စတုတ္ထဂိုး သွင်းယူခဲ့သည်။

၈ေ ၁၅ ရက်တွင် တတိယနေရာလုပွဲအဖြစ် ထိုင်းအသင်းနှင့် ကမ္ဘော ဒီးယားအသင်း၊ ဗိုလ်လုပွဲအဖြစ် မြန်မာအသင်းနှင့် ဗီယက်နမ်အသင်း ယှဉ်ပြိုင်ကစားရမည်ဖြစ်သည်။ ညီမြတ်သော်တာ၊ ဓာတ်ပုံ-MFF



ဂူရှူးပြိုင်ပွဲအပြီးတွင် မြန်မာဂူရှူးအဖွဲ့ ရွှေတံဆိပ်တစ်ခု၊ ငွေတံဆိပ်သုံးခု၊ ကြေးတံဆိပ်သုံးခုရရှိ

နေပြည်တော် ၈ေ ၁၂ (၃၂) ကြိမ်မြောက် ဆီးဂိမ်း ဂူရှူး ပြိုင်ပွဲ နောက်ဆုံးနေ့ကို ၈ေ ၁၂ ရက်က ဆက်လက်ကျင်းပရာ မြန်မာဂူရှူးအဖွဲ့သည် ပြိုင်ပွဲအပြီး တွင် ရွှေတံဆိပ်တစ်ခု၊ ငွေတံဆိပ် သုံးခု၊ ကြေးတံဆိပ်သုံးခု ရရှိခဲ့ သည်။

၈ေ ၁၂ ရက်က ကျင်းပ သည့် ပြိုင်ပွဲနောက်ဆုံးနေ့၌ ထောက်လှပွဲစဉ်များတွင် မြန်မာ ဂူရှူးအဖွဲ့က ရွှေတံဆိပ်၊ ကြေး တံဆိပ်ရရှိခဲ့သည်။ မြန်မာဂူရှူးအဖွဲ့

အတွက် ရွှေတံဆိပ်ဆုကို အမျိုး သမီး ချန်းချစ်မြင့်ပွဲတွင် စန္ဒီဦးက ရယူပေးခဲ့ပြီး ၉ ဒဿ ၆၈၀၀ မှတ် ဖြင့် ရရှိခဲ့ခြင်းဖြစ်သည်။ ယင်း ပြိုင်ပွဲတွင် အင်ဒိုနီးရှားကစား သမား ဒီဗာဝီဒိုနီက ၉ ဒဿ ၆၅၀၀ မှတ်ဖြင့် ငွေတံဆိပ်၊ မလေးရှားကစားသမား ပိုင်ပုယီ က ၉ ဒဿ ၆၄၀၀ မှတ်ဖြင့် ကြေး တံဆိပ်ရရှိခဲ့သည်။ စန္ဒီဦးသည် ယခု ပြိုင်ပွဲတွင် နိုင်ငံအတွက် ရွှေတံဆိပ်၊ ငွေတံဆိပ်၊ ကြေးတံဆိပ် အမျိုး သမီး ကျန်ရှိနေသည့် ချန်းစုပြိုင်ပွဲနှစ်ခု ပေါင်းတွင် အေးသစ္စာ မြင့်က ၁၈ ဒဿ ၃၀၀၀ မှတ်ဖြင့် ရရှိခဲ့ပြီး မလေးရှားကစားသမား တန်ချောင်းမင်က ၉ ဒဿ ၁၆၀၀ မှတ်ဖြင့် ရွှေတံဆိပ်၊ ဗီယက်နမ် ကစားသမား သီသုဗင်ဗန်က ၁၈ ဒဿ ၄၀၀၀ မှတ်ဖြင့် ငွေတံဆိပ် ရရှိသည်။

မွန်းလွဲပိုင်းတွင် ဆန်းဆို အတိုက်ပြိုင်ပွဲ ဗိုလ်လုပွဲစဉ်များ ဆက်လက်ကျင်းပရာ အမျိုးသမီး ၄၈ ကီလိုတန်း ဗိုလ်လုပွဲတွင် မြန်မာကစားသမား ချယ်ရီသန်း က ဗီယက်နမ်ကစားသမားကို အရေးနိမ့်ပြီး ငွေတံဆိပ်ဖြင့် ကျေနပ်ခဲ့ရသည်။ ကြေးတံဆိပ် ဆုကို အမျိုးသား ၇၀ ကီလို တန်းတွင် နေဝင်းထွဋ်က ရရှိခဲ့ သည်။ ညီမြတ်သော်တာ

(၃၂) ကြိမ်မြောက် အရှေ့တောင်အာရှ အားကစားပြိုင်ပွဲ၊ အမျိုးသားဘောလုံးအသင်းများ အကြံပြုလေ့လာပွဲ ယှဉ်ပြိုင်ပွဲများအား တိုက်ရိုက်ထုတ်လွှင့်မည်

နေပြည်တော် ၈ေ ၁၂ ကမ္ဘောဒီးယားနိုင်ငံက အိမ်ရှင်အဖြစ် လက်ခံကျင်းပလျက်ရှိသည့် (၃၂) ကြိမ်မြောက် အရှေ့တောင်အာရှ အားကစားပြိုင်ပွဲ၊ ယူ-၂၂ အမျိုးသားဘောလုံးပြိုင်ပွဲ အကြံပြုလေ့လာပွဲစဉ်(၂)ပွဲကို ၈ေ ၁၃ ရက်တွင် မြန်မာ့အသင်းနှင့်ရုပ်မြင်သံကြား ရုပ်သံလိုင်းများမှ တိုက်ရိုက်(Live)ထုတ်လွှင့်ပြသမည်ဖြစ်သည်။

မွန်းလွဲ ၃ နာရီခွဲတွင် ဗီယက်နမ်အသင်းနှင့် အင်ဒိုနီးရှားအသင်း တို့ ယှဉ်ပြိုင်ပွဲအား လည်းကောင်း၊ ၂၃ နာရီခွဲတွင် မြန်မာအသင်း နှင့် ထိုင်းအသင်းတို့ ယှဉ်ပြိုင်ပွဲအား လည်းကောင်း မြန်မာ့ ရုပ်မြင်သံကြား ရုပ်သံလိုင်းလေးခု ခေဒီယိုနှင့် Online တို့မှ တိုက်ရိုက် (Live)ပြသမည်ဖြစ်သော်လည်း ၂၃ နာရီခွဲစတင်မည့် ပွဲစဉ်မှာ MRTV-HD တွင် ၂၂(၈)နာရီ သတင်းချိန်နှင့် တိုက်ဆိုင်နေပါသဖြင့် MRTV Sports Channel၊ MRTV Parliament Channel၊ MRTV Farmers' Channel မြန်မာ့အသင်းခေဒီယိုနှင့် Online တို့မှ တိုက်ရိုက် (Live) ထုတ်လွှင့်သွားမည်ဖြစ်ကြောင်း မိသားစုသမားအား လေးစားစွာ ကြိုတင်အစီရင်ခံ တင်ပြအပ်ပါသည်။

သတင်းစဉ်

စနူကာနှစ်ယောက်တွဲ မြန်မာအတွဲ ပူးတွဲကြေးတံဆိပ်ဆုရရှိ

နေပြည်တော် ၈ေ ၁၂ - ကမ္ဘောဒီးယားနိုင်ငံ၌ ကျင်းပလျက်ရှိသည့် (၃၂) ကြိမ်မြောက် ဆီးဂိမ်း စနူကာ နှစ်ယောက်တွဲပြိုင်ပွဲ ဆီမီးဖိုင်နယ်နှင့် ဗိုလ်လုပွဲကို ၈ေ ၁၂ ရက်က ဆက်လက်ကျင်းပရာ မြန်မာအတွဲ ပူးတွဲ ကြေးတံဆိပ်ဆုရရှိခဲ့သည်။ မြန်မာအတွဲသည် ဆီမီးဖိုင်နယ်တွင် အိမ်ရှင်

ကမ္ဘောဒီးယားအသင်းနှင့် တွေ့ဆုံခဲ့ပြီး သုံးပွဲ-နှစ်ပွဲဖြင့် အရေးနိမ့်ခဲ့သဖြင့် မြန်မာအသင်းတွင် ဘုန်းမြင့်ကျော် (၁) အားတီနှင့် နေမင်းထွန်းအတွဲ ယှဉ်ပြိုင်ခဲ့သည်။ ဘုန်းမြင့်ကျော်နှင့် နေမင်းထွန်းသည် စနူကာ တစ်ဦးချင်းပြိုင်ပွဲတွင်လည်း ယှဉ်ပြိုင်မည်ဖြစ်ပြီး ၈ေ ၁၃ ရက် (ယနေ့) စတင်ယှဉ်ပြိုင်ရမည် ဖြစ်သည်။

ရဲရင့်လွင်

(၃၂) ကြိမ်မြောက် အရှေ့တောင်အာရှအားကစားပြိုင်ပွဲ နိုင်ငံအလိုက် ဆုတံဆိပ်ရရှိမှု ၁၂-၅-၂၀၂၃

စဉ်	နိုင်ငံ	ရွှေ	ငွေ	ကြေး	စုစုပေါင်း
၁		၇၁	၆၈	၇၈	၂၁၇
၂		၆၀	၄၃	၆၇	၁၇၀
၃		၅၇	၄၇	၆၃	၁၆၇
၄		၅၁	၄၃	၆၁	၁၅၅
၅		၃၈	၃၂	၃၈	၁၀၈
၆		၃၁	၅၆	၇၃	၁၆၀
၇		၂၈	၃၄	၆၀	၁၂၂
၈		၁၅	၁၄	၄၃	၇၂
၉		၆	၁၄	၄၃	၆၃
၁၀		၂	၁	၅	၈
၁၁		၀	၀	၂	၂

ကျော်လင်း-စုစည်းသည်

Pool 9 Ball နှစ်ယောက်တွဲပြိုင်ပွဲတွင် မြန်မာအသင်း ဆီမီးဖိုင်နယ် တက်ရောက်

နေပြည်တော် ၈ေ ၁၂ (၃၂) ကြိမ်မြောက် ဆီးဂိမ်းပြိုင်ပွဲ၏ Pool 9 Ball နှစ်ယောက်တွဲပြိုင်ပွဲကို ၈ေ ၁၂ ရက်က စတင်ကျင်းပရာ မြန်မာအသင်း ဆီမီးဖိုင်နယ် တက်ရောက်သွားသည်။

မြန်မာအသင်းတွင် ဘုန်းမြင့်ကျော် (၁) အားတီ နှင့် သော်ဇော်ထက်တို့ ပါဝင်ယှဉ်ပြိုင်နေပြီး ကွာတားဖိုင်နယ် အဆင့်မှ စတင်ကစားရခြင်း ဖြစ်သည်။ မြန်မာအသင်း သည် ဘရူနိုင်းအသင်းနှင့် တွေ့ဆုံခဲ့ပြီး ၉-၇ ပွဲဖြင့် အနိုင် ရခဲ့ခြင်းဖြစ်သည်။ မြန်မာအသင်းသည် အနိုင်ရခဲ့သော်လည်း နောက်မှလိုက်ကစားခဲ့ရပြီး ပွဲငယ်ကိုးပွဲ ပြီးချိန် အထိ ၃-၆ ပွဲဖြင့် အရေး နိမ့်နေသည်။ သို့သော် ၁၀ ပွဲ မြောက်ပွဲငယ်မှ ၁၄ ပွဲမြောက် ပွဲငယ်အထိ ငါးပွဲဆက် တိုက်ပြန်လည်အနိုင်ရခဲ့သဖြင့် ၈-၆ ပွဲဖြင့် ဦးဆောင်နိုင်ခဲ့ ပြီး ၁၆ ပွဲမြောက်တွင် အနိုင်ရခဲ့ခြင်းဖြစ်သည်။ အခြား ကွာတားဖိုင်နယ်ပွဲများ တွင် ထိုင်းက လာအိုကို ၉-၁ ပွဲ၊ ဖိလစ်ပိုင်က ဗီယက်နမ်ကို ၉-၂ ပွဲဖြင့် အနိုင်ရခဲ့သည်။

ဆီမီးဖိုင်နယ်ပွဲစဉ်များကို ၈ေ ၁၃ ရက် (ယနေ့) ကျင်းပမည်ဖြစ်ပြီး မြန်မာအသင်းသည် ဖိလစ်ပိုင်အသင်း နှင့် ယှဉ်ပြိုင်ကစားရမည်ဖြစ်သည်။

ရဲရင့်လွင်

အမျိုးသားဘောလုံးပြိုင်ပွဲ ဆီမီးဖိုင်နယ်ပွဲအဖြစ် မြန်မာနှင့် ထိုင်း ယနေ့ကစားမည်

နေပြည်တော် ၈ေ ၁၂ (၃၂) ကြိမ်မြောက် ဆီးဂိမ်းအမျိုးသားဘောလုံးပြိုင်ပွဲ ဆီမီးဖိုင်နယ်ပွဲစဉ် များကို ၈ေ ၁၃ ရက် (ယနေ့) ဆက်လက်ကျင်းပမည်ဖြစ်ပြီး မြန်မာ အသင်းသည် နာမည်ကြီးထိုင်းအသင်းနှင့် ယှဉ်ပြိုင်ကစားရမည်ဖြစ် သည်။

ပွဲကြိုသတင်းစာရင်းလင်းပွဲကို ၈ေ ၁၂ ရက်က ကျင်းပရာ မြန်မာ အသင်းနှင့် ထိုင်းအသင်းတို့မှ နည်းပြချုပ်များနှင့် အသင်းခေါင်းဆောင် တို့ တက်ရောက်သည်။ “ကျွန်တော်တို့ရည်မှန်းချက်အတိုင်းပဲ ဆီမီး ဖိုင်နယ်ကို ရောက်ရှိလာပြီ ဖြစ်လို့ စိတ်လှုပ်ရှားမိပါတယ်။ ဆီမီးဖိုင်နယ် မှာလည်း ကျွန်တော်တို့ ကစားသမားတွေ အမြင့်ဆုံးလုပ်ပြနိုင်လိမ့်မယ် လို့ ယုံကြည်ထားပါတယ်” ဟု မြန်မာယူ ၂၂ နည်းပြချုပ် ဖိုက်အွန်တိုင်နာ က ပြောကြားခဲ့သည်။

“ဆီမီးဖိုင်နယ်ရောက်ရှိလို့ အသင်းဖော်တွေ၊ နည်းပြတွေ၊ ဗိုလ်ထု တွေ၊ အားလုံးကို ကျေးဇူးတင်ပါတယ်။ ထိုင်းအသင်းက နည်းပြမျှဟာ ကျကျကစားတတ်တဲ့ အသင်းကောင်း တစ်သင်းပါ။ ရလဒ်ကောင်းရရှိဖို့ ကျွန်တော်တို့ အစွမ်းရှိသမျှကြိုးစားပြီး ဗိုလ်လုပွဲအတွက် ယှဉ်ပြိုင်သွား ပါမယ်” ဟု အသင်းခေါင်းဆောင် ဇော်ဝင်းသန်းက ပြောကြားခဲ့သည်။

ရဲရင့်လွင်



“မိုခါ”(MOCHA) ဆိုင်ကလုန်းမုန့်တိုင်း ဦးတည်ဝင်ရောက်နိုင်ကြောင်း

ခန့်မှန်းထားသော ဒေသများသို့ တပ်မတော်ကူညီကယ်ဆယ်ရေးယာဉ်စုများ ထွက်ခွာ

နေပြည်တော် မေ ၁၂ ဘက်လား ပင်လယ်အော်တွင် လေဖိအားနည်းရပ်ဝန်း စတင် ဖြစ်ပေါ်ကြောင်း မိုးလေဝသနှင့် ဇလဗေဒဌာနကြားမှူးဦးစီးဌာန၏ တိုင်းထွာချက်အရ သိရှိရချိန် တွင် နိုင်ငံတော်စီမံအုပ်ချုပ်ရေး ကောင်စီ၏ လမ်းညွှန်ချက်နှင့် အညီ အမျိုးသားသဘာဝဘေး အန္တရာယ်ဆိုင်ရာ စီမံခန့်ခွဲမှု ကော်မတီ အရေးပေါ်လုပ်ငန်း ညှိနှိုင်းအစည်းအဝေးကို ကျင်းပ၍ သဘာဝ ဘေးအန္တရာယ်ဆိုင်ရာ စီမံခန့်ခွဲမှုဗဟိုဌာန (Disaster Management Centre-DMC) ကို မေ ၈ ရက်တွင် စတင်ဖွဲ့စည်းခဲ့ပြီး တိုင်းဒေသကြီးနှင့် ပြည်နယ်များ တွင်ရှိသည့်သဘာဝဘေးအန္တရာယ် ဆိုင်ရာ စီမံခန့်ခွဲမှုအဖွဲ့များ ဖွဲ့စည်း၍ မုန့်တိုင်းအန္တရာယ်နှင့် ပတ်သက်သည့် ရှေ့ပြေးကူညီ ကယ်ဆယ်ရေးလုပ်ငန်းများအား သက်ဆိုင်ရာ ကဏ္ဍအလိုက် ကြိုတင်ပြင်ဆင်မှုများ ဆောင်ရွက် ခဲ့ရာ ဧရာဝတီမြစ်ဝကျွန်းပေါ်ဒေသ

နှင့် ရခိုင်ကမ်းရိုးတန်းတစ်လျှောက် တို့တွင်ကယ်ဆယ်ရေးပစ္စည်းများ၊ ပြန်လည်ထူထောင်ရေး ပစ္စည်း များ၊ ဆေးဝါးနှင့်စားရေရရှိကွာများ ပို့ဆောင်ပြင်ဆင် စုဖွဲ့ထားခဲ့ပြီး ဖြစ်သည်။ အလားတူမေ ၉ ရက်မှ စတင်၍ တပ်မတော်လေယာဉ်ဖြင့် စစ်တွေ၊ ကျောက်ဖြူ၊ အမ်းမြို့ များသို့ စားသောက်ဖွယ်ရာများ၊ ဆေးပစ္စည်းများနှင့် ကူညီ ကယ်ဆယ်ရေးဆိုင်ရာပစ္စည်းများ ပို့ဆောင်ပေးခဲ့သည်။

ယခုအခါ မိုးလေဝသနှင့်ဇလ ဗေဒဌာနကြားမှ ဦးစီးဌာနနှင့် နိုင်ငံတကာမိုးလေဝသတိုင်းထွာ ရေးပညာရှင်များနှင့် အဖွဲ့အစည်း များ၏ ခန့်မှန်းချက်များအရ မေ ၁၁ ရက်မှစ၍ ဘက်လားပင်လယ် အော်တွင် ဖြစ်ပေါ်နေသော ဆိုင် ကလုန်းမုန့်တိုင်း “မိုခါ” (MOCHA) သည် အားအလှန်ကောင်းသော ဆိုင်ကလုန်းမုန့်တိုင်း အဖြစ် ရောက်ရှိကာ မြန်မာ့ကမ်းရိုးတန်း သို့ ဦးတည်တိုက်ခတ်လာနေပြီး မေ ၁၄ ရက်တွင် စစ်တွေမြို့ အနီးမှ ဖြတ်ကျော်ဝင်ရောက်လာ မည်ဟု ခန့်မှန်းထုတ်ပြန်လာခဲ့ သဖြင့် လေယာဉ်၊ ရဟတ်ယာဉ် များဖြင့် မပို့ဆောင်နိုင်သည့် ကယ်ဆယ်ရေးနှင့် ထောက်ပံ့ရေး ပစ္စည်းများ၊ ပြန်လည်ထူထောင် ရေးဆိုင်ရာပစ္စည်းများ၊ ဆက်သွယ် ရေးဆိုင်ရာပစ္စည်းများ၊ အရေးပေါ် စားရေရရှိကွာများနှင့် သောက်ရေ သန့်စက်ယန္တရားများ ပါဝင်သည့် ယာဉ်အစီး ၁၁ ဦးပါ တပ်မတော် ယာဉ်တန်းအား အုပ်စု ၁၀ စုဖွဲ့၍ ယနေ့တွင် ရန်ကုန်မြို့မှ ၅၊ အမ်း နှင့် ကျောက်တော်မြို့များသို့ လည်းကောင်း။

မမျှော်မှန်းနိုင်သည့် အခြေ အနေတွင် ကူညီကယ်ဆယ်ရေး ဆောင်ရွက်နိုင်ရန် အရန်စုဖွဲ့မှု အဖြစ် ပုသိမ်၊ ပြည်၊ မကွေးမြို့ များသို့ လည်းကောင်း၊ စေလွှတ် ခဲ့ကြောင်းနှင့် အဆိုပါယာဉ်စုများ တွင် ပဲ့တင်စက်များ၊ ဖိုက်ဘာလေ့ များ၊ ချိန်းဆောနှင့် လက်သုံး ကိရိယာများ၊ အသက်ကယ် အင်္ကျီများ၊ အသက်ကယ်စောတွင်း

ရေသန့်စင်ဆေးပြား အသုံးပြုနည်း
(Water Purification Tablet) (Aquatabs 67 mg) (Oasis 67 mg NADCC)

ရေသန့်စင်ဆေးပြား
ရေသန့်စင်ဆေးပြားကို ယူဆောင်ရာ နေရာတွင် ရေသန့်စင်ဆေးပြားကို ရေထဲထည့်ပြီး ရေကို သောက်သုံးနိုင်ပါသည်။

ဆေးပြားထုပ် ပါဝင်သည့်ပစ္စည်းများ (Aquatab 67 mg)
Sodium dichloroisocyanurate (NADCC) (ACL 60) - 67 mg

ရေသန့်စင်ဆေးပြား အသုံးပြုနည်း (Aquatabs 67 mg) (Oasis 67 mg NADCC)

- ရေထဲထည့်ပါ။ (၂၀လီတာ - စာရင်းကိုင်အရေအတွက်ဖြင့်) ရေထဲထည့်ပါ။
- ရေကို ၃၀ မိနစ် စောင့်ပါ။
- ရေကို သောက်ပါ။

အလှူသတင်းပြုနည်း
ရေသန့်စင်ဆေးပြားကို အလှူအတန်းများသို့ ပို့ဆောင်ရန် အလှူအတန်းများသို့ ပို့ဆောင်ပါ။

များ၊ မိုးကာတံနှင့် တာပေါလင် များ၊ အရေးပေါ်ဆေးသေတ္တာ များ၊ ထိခိုက်ဒဏ်ရာများအတွက် အရေးပေါ်ကုသဆေးများ၊ မြွေ အဆိပ်ဖြေဆေးများ၊ မေးခွင် ကာကွယ်ဆေးများ၊ ရေသန့်စင် ဆေးပြားများ၊ ဝမ်းပျက်ဝမ်းလျှော ရောဂါ ကာကွယ်ကုသဆေးများ၊ အရေးပေါ် ဆက်သွယ်ရေးစက် များ၊ ဆက်စပ်ပစ္စည်းများနှင့် ယာဉ် ချွတ်ယွင်းပါက ပြင်ဆင်ရန် ယာဉ် အပိုပစ္စည်းများနှင့် ရေသန့်စင် သတင်းစဉ်

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၁၃-၅-၂၀၂၃

ကျပ်/လီတာ

Fuel (လက်ကားဈေးနှုန်း)	ရန်ကုန်	မန္တလေး	ရေပြည်တော်	မကွေး	တောင်ကြီး	မုတ္တမ	ပုသိမ်	ပြင်ဦးလွင်	မင်္ဂလာတန်း	မင်္ဂလာတန်း	မင်္ဂလာတန်း	မင်္ဂလာတန်း	မင်္ဂလာတန်း	မင်္ဂလာတန်း	မင်္ဂလာတန်း
92 Ron	၁၅၁၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀
95 Ron	၁၅၁၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀
HSD (500 ppm)	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀
HSD (50 ppm)	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀
HSD (10 ppm)	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀	၁၅၀၀

ကျပ်/လီတာ မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်း ဖြစ်ပါသည်။

Fuel (လက်ကားဈေးနှုန်း)	ရန်ကုန်	မန္တလေး
92 Ron	၁၅၁၀	၁၅၀၀
95 Ron	၁၅၀၀	၁၅၀၀
HSD (500 ppm)	၁၅၀၀	၁၅၀၀
HSD (50 ppm)	၁၅၀၀	၁၅၀၀
HSD (10 ppm)	၁၅၀၀	၁၅၀၀

(၂) သုံးစွဲသူ မိဘပြည်သူများအနေဖြင့် စက်သုံးဆီများ ဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါ ဖုန်းနံပါတ်များသို့ လုံခြုံစိတ်ချရအောင် သတင်းပေးတိုင်ကြားနိုင်ပါကြောင်း အသိပေးအပ် ပါသည်။

၀၆၇- ၄၀၉၈၁၁၊ ၀၉-၆၉၉၆၁၁၁၆
၀၆၇- ၄၁၁၂၉၂၊ ၀၉-၄၄၀၄၄၄၄၄၄

စက်သုံးဆီတင်သွင်းသို့လှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

ကိုဗစ်-၁၉ ရောဂါ ဓာတ်ခွဲအတည်ပြု လူနာသစ် ၁၅၇ ဦး တွေ့ရှိ

(၁၂-၅-၂၀၂၃) ရက်နေ့၊ ည (၈:၀၀) နာရီ

ကျန်းမာရေးဝန်ကြီးဌာနသည် ကိုဗစ်-၁၉ သံသယလူနာများ၊ ဓာတ်ခွဲအတည်ပြုလူနာနှင့် အနီးကပ်ထိတွေ့ခဲ့သူများနှင့် အသွား အလာကန့်သတ်ထားရှိသူများအား ကိုဗစ်-၁၉ ရောဂါ ရှိ မရှိ ဓာတ်ခွဲစစ်ဆေးခြင်း ပုံမှန်ဆောင်ရွက်လျက်ရှိပြီး (၁၁-၅-၂၀၂၃) ရက်နေ့၊ ည (၈:၀၀) နာရီမှ (၁၂-၅-၂၀၂၃) ရက်နေ့၊ ည (၈:၀၀) နာရီအတွင်း ဓာတ်ခွဲနမူနာစုစုပေါင်း (၁၀,၅၂၄) ခုအား စစ်ဆေးပြီးစီး ခဲ့ရာ ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် (၁၅၇) ဦး တွေ့ရှိရပါသည်။ ထို့ကြောင့် ယနေ့အတွက် ရောဂါပိုးတွေ့ရှိမှု ရာခိုင်နှုန်းမှာ (၁.၄၉) ရာခိုင်နှုန်း ရှိပါသည်။

သို့ဖြစ်ပါ၍ ယနေ့အထိ ဓာတ်ခွဲနမူနာစုစုပေါင်း (၁၀,၄၉၃,၉၃၀) ခုအား စစ်ဆေးခဲ့ပြီး ကိုဗစ်-၁၉ ဓာတ်ခွဲအတည်ပြုလူနာ စုစုပေါင်း (၆၃၆,၉၆၇) ဦး ရှိပြီဖြစ်ပါသည်။

ဓာတ်ခွဲအတည်ပြုလူနာများအား နေအိမ်တွင်သီးခြားထားရှိခြင်း နှင့် ဆေးရုံများတွင် သီးခြားထားရှိကုသမှုပေးခြင်းများ ဆောင်ရွက် ခဲ့ရာ ယနေ့တွင် ပြန်လည်ကောင်းမွန်လာသူ (၉၀) ဦးရှိသဖြင့် ယနေ့အထိ ပြန်လည်ကောင်းမွန်လာသူ စုစုပေါင်း (၆၁၇,၇၂၀) ဦး ရှိပြီဖြစ်ပါသည်။ ယနေ့တွင် ကိုဗစ်-၁၉ ရောဂါဖြင့် သေဆုံးသူ မရှိသဖြင့် ယနေ့အထိ သေဆုံးသူစုစုပေါင်း (၁၉,၄၉၃) ဦး ရှိပါသည်။ ကိုဗစ်-၁၉ ရောဂါဆိုင်ရာ သတင်းအချက်အလက်များကို ကျန်းမာရေးဝန်ကြီးဌာန၏ အင်တာနက်စာမျက်နှာ moh.gov.mm တွင် ဝင်ရောက်ကြည့်ရှုနိုင်ပါသည်။ ကျန်းမာရေးဝန်ကြီးဌာန

ရခိုင်ပြည်နယ်ဝန်ကြီးချုပ် မုန်တိုင်းအန္တရာယ်ကျရောက်နိုင်သောနေရာများမှ ပြည်သူများနှင့် ပစ္စည်းများအား ရွှေ့ပြောင်းနိုင်ရေး ကွင်းဆင်းဆောင်ရွက်

စစ်တွေ မေ ၁၂
ဘင်္ဂလားပင်လယ်အော် အရှေ့တောင်ပိုင်းတွင် ဖြစ်ပေါ်နေသည့် မုန်တိုင်းသည် မိုခီအားကောင်း လာကာ ဆိုင်ကလုန်းမုန်တိုင်း မိုခါအဖြစ်ရောက်ရှိ လာပြီ ဖြစ်သည့်အတွက် စစ်တွေမြို့နယ်အတွင်း မုန်တိုင်းအန္တရာယ်ကျရောက်နိုင်သော နေရာများမှ ပြည်သူများနှင့် ပစ္စည်းများအား ရွှေ့ပြောင်းနိုင် ရေးအတွက် ပြည်နယ်ဝန်ကြီးချုပ် ဦးထိန်လင်းသည် အနောက်ပိုင်းတိုင်းစစ်ဌာနချုပ် တိုင်းမှူး ဗိုလ်ချုပ် ထင်လတ်ဦး၊ ပြည်နယ်ဝန်ကြီးများ၊ ပြည်နယ်အဆင့် ဌာနဆိုင်ရာများနှင့်အတူ ယနေ့နံနက်ပိုင်းက ကွင်းဆင်းဆောင်ရွက်ကြပြီး သဘာဝဘေးအန္တရာယ် ဆိုင်ရာ စီမံခန့်ခွဲမှုအဖွဲ့ ညှိနှိုင်းအစည်းအဝေး တက် ရောက်သည်။



မြို့နယ်များသည် အရေးအကြီးဆုံးနှင့် အန္တရာယ် အရှိဆုံးမြို့နယ်များဖြစ်သည့်အတွက် အနီရောင် အဆင့်နှင့်အညီ ဒီရေလှိုင်းတက်ရောက်လာနိုင်သည့် ရပ်ကွက်၊ ကျေးရွာများကို အမြန်ဆုံးရွှေ့ပြောင်းသွား ရမည်ဖြစ်ကြောင်း၊ မြို့နယ်၊ ခရိုင်စီမံအုပ်ချုပ်ရေးအဖွဲ့ များအနေဖြင့် သက်ဆိုင်ရာတပ်မတော်မှတာဝန်ရှိသူ များနှင့်ပူးပေါင်းကာ ရွှေ့ပြောင်းရမည့် ရပ်ကွက်၊ ကျေးရွာများမှ ပြည်သူများအား ရွှေ့ပြောင်းကြရမည် ဖြစ်ကြောင်း၊ ယခုကဲ့သို့ ဆောင်ရွက်ခြင်းသည် ဒေသခံပြည်သူများ၏ အသက်အိုးအိမ်ကို ကာကွယ် စောင့်ရှောက်ခြင်းဖြစ်သည့်အတွက် အခက်အခဲများ ကို ကျော်ဖြတ်ကာ ဌာနဆိုင်ရာများ၊ တပ်မတော်သား များ၊ ရတပ်ပွဲဝင်အနေဖြင့် ဒေသခံလူမှုရေးအဖွဲ့အစည်း များနှင့် ပူးပေါင်းကာ အမြန်ဆုံးဆောင်ရွက်ကြစေလို ကြောင်း ပြောကြားသည်။

အန္တရာယ်ကျရောက်လာပါက ဘေးလွတ်ရာသို့ ရွှေ့ပြောင်းဆောင်ရွက်နေမှုများကို ရှင်းလင်း ပြောကြားသည်။
ထို့နောက် Video conference စနစ်ဖြင့် တက် ရောက်လာကြသည့် ခရိုင်နှင့် မြို့နယ်စီမံအုပ်ချုပ်ရေး အဖွဲ့ဥက္ကဋ္ဌများက မိမိတို့ ခရိုင်နှင့်မြို့နယ်အလိုက် မုန်တိုင်းအန္တရာယ်ကျရောက်နိုင်သည့် ရပ်ကွက်၊ ကျေးရွာများမှ ပြည်သူများအား ရွှေ့ပြောင်းထားရှိမှု၊ ရွှေ့ပြောင်းနေမှု စားရေရိက္ခာများ စုဆောင်းထားရှိမှု အခြေအနေများကို ရှင်းလင်းတင်ပြရာ သက်ဆိုင်ရာ ပြည်နယ်ဝန်ကြီးများက ပြည့်စွက်ရှင်းလင်းတင်ပြ ကြသည်။ တင်ပြချက်များအပေါ် ပြည်နယ်ဝန်ကြီးချုပ် နှင့် တိုင်းမှူးတို့က ပြည့်စွက်ဆွေးနွေးပေးကာ ပြည်နယ်ဝန်ကြီးချုပ်က လိုအပ်သည်များကို ပေါင်းစပ် ညှိနှိုင်းပေးခဲ့သည်။

သုန်းတော်ကြီးကျောင်းတိုက်၌ စစ်တွေမြို့ပေါ် ရပ်ကွက်များဖြစ်သော ဆင်ကူးလမ်း၊ အုန်းတစ်ပင် ရပ်ကွက်နှင့် ဗျိုင်းဖြူရွာ၊ ကျေးတောကျေးရွာတို့မှ မုန်တိုင်းအန္တရာယ်ကြောင့် တိမ်းရှောင်လာကြသော ပြည်သူများအား သွားရောက်တွေ့ဆုံပြီး (ဝဲပုံ) လိုအပ် သည့်များကို ပေါင်းစပ်ညှိနှိုင်းပေးသည်။ အလားတူ ပြည်နယ်ဝန်ကြီးချုပ်နှင့်အဖွဲ့သည် စစ်တွေမြို့နယ် ချောင်းနွယ်မင်းဂံကျေးရွာ မုန်တိုင်းဒဏ်ခံအဆောက် အအုံ၌ ချောင်းနွယ်မင်းဂံကျေးရွာနှင့် ဇော်မတက် ကျေးရွာတို့မှ ပြောင်းရွှေ့ရောက်ရှိလာကြသော ပြည်သူ များအား သွားရောက်တွေ့ဆုံကာ လိုအပ်သည် များကို ပေါင်းစပ်ညှိနှိုင်း ဖြည့်ဆည်းပေးပြီး သက်ကြီးရွယ်အိုများနှင့် ကလေးသူငယ်များအား စားသောက်ဖွယ်ရာများ ပေးအပ်သည်။

ထို့နောက် ပြည်နယ်ဝန်ကြီးချုပ်နှင့်အဖွဲ့သည် စစ်တွေမြို့နယ် သံချောင်း၊ ဒါးပိုင်း၊ အုန်းတောကြီး၊ အုန်းတောချေ (IDP) စခန်းများသို့ သွားရောက်ပြီး မုန်တိုင်းဖြစ်ပေါ်နေသည့်အခြေအနေ၊ ကြိုတင် ကာကွယ်ရေးလုပ်ငန်းများ ဆောင်ရွက်ရမည့်အခြေ အနေ၊ သက်ကြီးရွယ်အိုများနှင့် ကလေးသူငယ်များ၊ ကိုယ်ဝန်ဆောင်မိခင်များအား ရွှေ့ပြောင်းရမည့် အခြေအနေများကို ဆွေးနွေးပြောကြားသည်။ အလားတူ ပြည်နယ်ဝန်ကြီးချုပ်နှင့်အဖွဲ့သည် စစ်တွေ မြို့နယ် ပလ္လင်ပြင်ကမ်းခြေ၌ ပင်လယ်ပြင်ကို အနိမြူ လုပ်ကိုင်စားသောက်နေကြသည့် ရေလုပ်သားများ၊ ငါးဖမ်းလှေများ၊ ကမ်းနီး၊ ကမ်းဝေးငါးဖမ်းလှေများ ဘေးလွတ်ရာသို့ရွှေ့ပြောင်းထားရှိမှုတို့ကို သွားရောက် ကြည့်ရှုစစ်ဆေးပြီး လိုအပ်သည်များအား တာဝန်ရှိသူ များနှင့် ပေါင်းစပ်ညှိနှိုင်းပေးသည်။

ထို့အပြင် စစ်တွေမြို့နယ် ဘောဒုစခန်း၊ အုန်းတောကြီး၊ အုန်းတောချေ (IDP) စခန်းများတွင် နေထိုင်ကြသူများအား မုန်တိုင်းဒဏ်ခံအဆောက်အအုံ များသို့ ပြောင်းရွှေ့နေရာချထားပေးကာ လိုအပ်သော ထောက်ပံ့ကုသမှုများ ပေးလျက်ရှိကြောင်း သိရ သည်။ တင်ထွန်း(ပြန်/ဆက်)

၂၀၂၃ ခုနှစ် ရေကြောင်းနှင့် လေကြောင်းလူငယ်အခြေခံသင်တန်းများနှင့် တန်းမြင့်သင်တန်းများကို သက်ဆိုင်ရာမြို့နယ်အသီးသီး၌ လေ့ကျင့်သင်ကြားပေးလျက်ရှိ

နေပြည်တော် မေ ၁၂
ကျောင်းသား ကျောင်းသူ များဆက်သစ်လူငယ် မောင်မယ် များကို နေ့ရှာသီ ကျောင်းပိတ်ရက် ကာလအတွင်း အသိပညာများ ဖွံ့ဖြိုးတိုးတက်စေရန်၊ အားလပ် ရက်များ အကျိုးရှိစေရန်၊ မိမိ ဝါသနာပါသည့် ပညာရပ်များကို လေ့လာဆည်းပူး နိုင်စေရန်နှင့် နိုင်ငံတော်အတွက် ရေကြောင်း ပညာလေ့ကြောင်းပညာကျွမ်းကျင် သော အနာဂတ်မျိုးဆက်သစ်

လူငယ်များ ပေါ်ထွန်းလာစေရန် လေ့ကျင့်သင်ကြား ပေးလျက် ရှိသည်။ ထိုသို့ လေ့ကျင့်သင်ကြား လျက်ရှိရာ ယနေ့တွင် တပ်မတော် (ရေ)က ရေကြောင်းလူငယ် အခြေခံနှင့် တန်းမြင့်သင်တန်းများ၊ တပ်မတော် (ရေ)က ရေကြောင်းလူငယ် လူငယ်သင်တန်း (အကြီးတန်း အဆင့်)နှင့် အခြေခံလေ့ကြောင်း လူငယ်သင်တန်း (အငယ်တန်း အဆင့်)ဖွင့်ပွဲများကို ဧပြီ ၂၄ ရက်က သက်ဆိုင်ရာမြို့နယ် အသီးသီးရှိ သင်တန်းစခန်းများ၌ တစ်ပြိုင်တည်း စတင်ဖွင့်လှစ်ခဲ့ပြီး သင်တန်းသူ စုစုပေါင်း ၈၅ ဦး၊



တနင်္သာရီတိုင်းဒေသကြီး ဟိန်းဇဲ မြို့ရှိ ရေကြောင်းလူငယ်စခန်းမှ သင်တန်းသား သင်တန်းသူ စုစုပေါင်း ၆၀ တို့ကို သက်ဆိုင်ရာ နည်းပြများက လေ့ကျင့်သင်ကြား ပေးလျက်ရှိပြီး သက်ဆိုင်ရာမြို့နယ် အသီးသီးရှိ တပ်မတော်(ရေ) ရေကြောင်းလူငယ်သင်တန်းစခန်း သာ ခု၌ သင်တန်းသား သင်တန်းသူ စုစုပေါင်း ၇၁၂ ဦးတို့ကို လေ့ကျင့် သင်ကြားပေးလျက်ရှိသည်။(ဝဲပုံ) အလားတူ တပ်မတော်(လေ) က မိတ္ထီလာမြို့ရှိ လေကြောင်း အတတ်သင် လေ့တပ်စခန်းဌာန ချုပ်နှင့် မြေပြင်အတတ်သင် လေ့တပ်စခန်း ဌာနချုပ်တို့၌ သင်တန်းစခန်း ၁၇ ခုတို့မှ စခန်း သွင်း လေ့ကျင့်သင်ကြားပေးလျက် ရှိပြီး အခြေခံလေ့ကြောင်း လူငယ် သင်တန်း (အကြီးတန်းအဆင့်) နှင့် အခြေခံလေ့ကြောင်း လူငယ် သင်တန်း (အငယ်တန်းအဆင့်) သင်တန်းသား သင်တန်းသူ စုစုပေါင်း ၆၈၀ တို့သည် ယနေ့ တွင် မြေပြင်အတတ်သင်လေ့တပ် စခန်းဌာနချုပ်၌ RC Simulator မောင်းနှင်ခြင်း၊ RC လေယာဉ်/ ရဟတ်ယာဉ်/ Drone လက်တွေ့ မောင်းနှင်ခြင်းနှင့် အခြေခံစစ်ရေး ပြုလေ့ကျင့်ခြင်းများကို ဆောင် ရွက်ကြသည်။ (အပေါ်ပုံ) အဆိုပါ သင်တန်းသားများ သည် မေ ၁၅ ရက်နှင့် ၁၆ ရက် တို့တွင် မြေပြင်အတတ်သင် လေ့တပ်စခန်းဌာနချုပ်၌ သင်တန်း ပေါင်းစုံ RC Simulator မောင်းနှင် ခြင်း ပြုလုပ်ပြီး RC လေယာဉ်/ရဟတ် ယာဉ်/ Drone မောင်းနှင်ခြင်းနှင့် အခြေခံစစ်ရေးပြ ပြိုင်ပွဲများကို ကျင်းပသွားမည် ဖြစ်ကြောင်း သတင်းရရှိသည်။ သတင်းစဉ်

ချောင်းဦးမြို့ ရန်အောင်မြေရပ်ကွက်အတွင်းရှိ နေအိမ်များအား PDF အမည်ခံ အကြမ်းဖက်သမားများက မီးရှို့ဖျက်ဆီး

နေပြည်တော် မေ ၁၂
စစ်ကိုင်းတိုင်းဒေသကြီး ချောင်းဦးမြို့ ရန်အောင်မြေရပ်ကွက်အတွင်းရှိ နေအိမ်များအား PDF အမည်ခံ အကြမ်းဖက်သမားများက ယနေ့နံနက်ပိုင်းတွင် မီးရှို့ဖျက်ဆီးခဲ့ကြောင်း သိရသည်။

ဖြင့် အကြမ်းဖက်သမားများက ရန်အောင်မြေရပ်ကွက်အတွင်းရှိ လူနေအိမ်အချို့အား မီးရှို့ဖျက်ဆီးခဲ့ကြောင်း သိရသည်။
မီးလောင်ရာနေရာသို့ မြန်မာနိုင်ငံရဲတပ်ဖွဲ့ဝင်များနှင့် မီးသတ်တပ်ဖွဲ့ဝင်များက မီးသတ်ယာဉ်သုံးစီး၊ ရေသယ်ယာဉ် လေးစီးတို့ဖြင့် ပိုင်းဝန်း ငြိမ်းသတ်ခဲ့သဖြင့် နံနက် ၄ နာရီ ၁၅ မိနစ်ခန့်တွင် မီးငြိမ်းသွားခဲ့ပြီး မီးလောင်မှုကြောင့် နေအိမ် အလုံး ၂၀ မီးလောင်ပျက်စီးခဲ့သည်။



ချောင်းဦးမြို့ ရန်အောင်မြေရပ်ကွက်ရှိ နေအိမ်များအား အကြမ်းဖက်သမားများက မီးရှို့ဖျက်ဆီးခဲ့သည့် နေရာပြပုံ။



ရခိုင်ပြည်နယ် မာန်အောင်မြို့နယ်၌ မုန့်တိုင်းဘေးကျရောက်နိုင်သည့် သက်ကြီးဘွားများအား ခိုလှုံရာစခန်းသို့ မေ ၁၁ ရက်က ရွှေ့ပြောင်းပေးထားစဉ်။



ရခိုင်ပြည်နယ် ကျောက်ဖြူမြို့၌ မေ ၁၁ ရက်က မုန့်တိုင်းဘေးလွတ်ရာ ယာယီခိုလှုံရာ စခန်းများသို့ ရွှေ့ပြောင်းရန် တာဝန်ရှိသူများကြီးကြပ်မှုဖြင့် ဆောင်ရွက်စဉ်။

အကြမ်းဖက်အုပ်စုအဖြစ်ကြေညာထားသော CRPH၊ NUG နှင့် ၎င်းတို့၏ လက်ဝေခံများ၏ လှုံ့ဆော်၊ ဝါဒဖြန့်ခြင်းများ လိုက်ပါလုပ်ဆောင်ခြင်း၊ အားပေးကူညီခြင်းများ ပြုလုပ်ခဲ့သူများကို ဖော်ထုတ်အရေးယူ

နေပြည်တော် မေ ၁၂
အကြမ်းဖက်အုပ်စုအဖြစ် ကြေညာထားသော CRPH၊ NUG နှင့် ယင်းတို့၏ လက်အောက်ခံအဖွဲ့အစည်းများ၊ ယင်းတို့နှင့် ဆက်သွယ်နေသော အဖွဲ့အစည်းများ၊ လူပုဂ္ဂိုလ်များသည် နိုင်ငံတော်တည်ငြိမ်အေးချမ်းရေးကို ပျက်ပြားစေရန်နှင့် ပြည်သူ့လူထုကို အကြောက်တရားများ ဖြစ်ပေါ်စေပြီး အစိုးရယန္တရားများ ပျက်ပြားစေရန်ရည်ရွယ်လျက် လှုံ့ဆော်ခြင်း၊ ဝါဒဖြန့်ခြင်း၊ ငြိမ်းခြောက်ခြင်းများကို လူမှုကွန်ရက်များမှတစ်ဆင့် နည်းမျိုးစုံဖြင့် ပြုလုပ်လျက်ရှိသည်။

၂၀၂၂ ခုနှစ် ဇန်နဝါရီ ၂၅ ရက်တွင် နိုင်ငံပိုင်မီဒီယာများမှတစ်ဆင့် အသိပေးသတင်းထုတ်ပြန်ခဲ့ပြီးဖြစ်သည်။
ထိုကဲ့သို့ အသိပေး သတင်းထုတ်ပြန်ခဲ့ပြီး ဖြစ်သော်လည်း မကွေးတိုင်းဒေသကြီး ပေါက်မြို့နယ် ဖိုးလုံးမြို့ကျေးရွာနေ ကျော်ဇေယျာသည် ၎င်းအသုံးပြုသည့် “Kyaw Ya” Facebook အကောင့်နှင့် ရန်ကုန်တိုင်းဒေသကြီး ထန်းတပင်မြို့နယ် ရခိုင်စုကျေးရွာနေ ခိုင်ခန့်ဇော်(ခ)ဇီးကွတ်သည် ၎င်းအသုံးပြုသည့် “Khaing Khant Zaw” Facebook အကောင့်တို့ဖြင့် အသိပေးသတင်း ထုတ်ပြန်ချက်အပေါ် မျက်ကွယ်ပြု၍ နိုင်ငံတော်တည်ငြိမ်အေးချမ်းရေးကို ပျက်ပြားစေရန်ရည်ရွယ်လျက် လှုံ့ဆော်ခြင်း၊ ဝါဒဖြန့်ခြင်းများ ပြုလုပ်ဆောင်ရွက်ခဲ့သည့်အတွက် တရားဥပဒေနှင့်အညီ ဖမ်းဆီး ထိန်းသိမ်း အမှုဖွင့်လှစ်အရေးယူခြင်းများ ဆောင်ရွက်ခဲ့ရသည်။

Table with 2 columns: Name and Amount. Lists various individuals and their associated amounts in Kyats.

Table with 5 columns: Organization Name, Amount (Kyats), and other details. Lists various organizations and their financial contributions.

မြန်မာ့အလင်း
စာတည်းများချုပ်
ဆွေစာတည်းများ
သတင်းထောက်များ
စာတည်းများ
တာဝန်ရှိသူများ
စာတည်း
အကြီးတန်း
သတင်းထောက်များ
အငယ်တန်း
သတင်းထောက်များ
ဓာတ်ပုံ
သတင်းထောက်
သုတေသန
ဓာတ်ပုံ
စာတည်း
စာမျက်နှာစည်းမှုနှင့်
ဒီဇိုင်း
အီးမေးနှင့်
ထုတ်ဝေခြင်းအမှတ်
ပုံနှိပ်ခြင်းအမှတ်

MYANMAR Digital News
www.malinn.net@gmail.com
www.facebook.com/MYANMAALINNNEWS

❖ ကျွန်တော်တို့ အစိုးရအနေနဲ့ “ကျွန်တော်တို့ နိုင်ငံနယ်မြေကို အသုံးပြုပြီး အိမ်နီးချင်းမိတ်ဆွေ နိုင်ငံတွေအပေါ် ဆန့်ကျင်မယ့် မည်သည့်အဖွဲ့အစည်းကိုမှ လက်ခံ သွားမည် မဟုတ်” ဆိုတဲ့ အိမ်နီးချင်း နိုင်ငံများ၏ တည်ငြိမ်အေးချမ်းမှု၊ အတူဖွံ့ဖြိုးတိုးတက်မှုတို့ကို အလေး ထားတဲ့မူဝါဒကို လက်တွေ့ကျင့်သုံး လျက်ရှိပါတယ်။

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော် ဝန်ကြီးချုပ် ဗိုလ်ချုပ်မှူးကြီး သတိုးမဟာသရေစည်သူ သတိုးသိရီသူဓမ္မ မင်းအောင်လှိုင်၏ ၂၀၂၃ ခုနှစ် ဇန်နဝါရီ ၂၄ ရက်နေ့ (၇၅) နှစ်မြောက် စိန်ရတုလွတ်လပ်ရေးနေ့ ဂုဏ်ပြုအခမ်းအနားတွင် ပြောကြားခဲ့သည့် မိန့်ခွန်းမှ ကောက်နုတ်ချက်)

ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီ ဦးတည်ချက် (၁၂) ရပ်

- ၁။ နိုင်ငံရေး
- (က) စစ်မှန်၍စည်းကမ်းပြည့်ဝသော ပါတီစုံဒီမိုကရေစီစနစ်ကို တရားမျှတမှုအပြည့် ကျင့်သုံးပြီး ဒီမိုကရေစီနှင့် ဖက်ဒရယ် စနစ်ကိုအခြေခံသည့် ပြည်ထောင်စုကို တည်ဆောက် နိုင်ရေး။
 - (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေးသဘောတူ စာချုပ်(NCA)ပါအတိုင်း အလေးထားလုပ်ဆောင်ရေး။
 - (ဂ) လွတ်လပ်၍တက်ကြွပြီး ဘက်မလိုက်သော နိုင်ငံခြားရေး မူဝါဒကိုကျင့်သုံးပြီး နိုင်ငံများအကြား ငြိမ်းချမ်းစွာအတူ ယှဉ်တွဲနေထိုင်ရေး “မူ” ကို ဆက်လက်လိုက်နာကျင့်သုံးရေး။
 - (ဃ) ပြည်ထောင်စုတစ်ဝန်း တည်ငြိမ်အေးချမ်းရေး၊ တရားဥပဒေ စိုးမိုးရေးနှင့်လမ်းပန်းဆက်သွယ်မှု လုံခြုံရေးစေရေး။
- ၂။ စီးပွားရေး
- (က) စိုက်ပျိုးရေးနှင့်မွေးမြူရေးကိုအခြေခံသည့် ကုန်ထုတ်လုပ်မှု ခေတ်မီနည်းစနစ်များဖြင့် ပိုမိုဖွံ့ဖြိုးတိုးတက်အောင် ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး။
 - (ခ) ဈေးကွက်စီးပွားရေးစနစ် တည်ငြိမ်အောင်ဖော်ဆောင်ပြီး နိုင်ငံတကာရင်းနှီးမြှုပ်နှံမှုများကို ဖိတ်ခေါ်၍ တိုင်းရင်းသား ပြည်သူတစ်ရပ်လုံး၏ စီးပွားရေးဖွံ့ဖြိုးတိုးတက်အောင် တည်ဆောက်ရေး။
 - (ဂ) သွင်းကုန်အစားထိုးရန်နှင့် ပို့ကုန်ဖြင့်တင်နိုင်ရေး ဒေသ
- ၃။ လူမှုရေး
- (က) စစ်မှန်သော မျိုးချစ်စိတ်ဓာတ်ဖြစ်သည့် ပြည်ထောင်စု စိတ်ဓာတ် ရှင်သန်ထက်မြက်ရေး။
 - (ခ) တိုင်းရင်းသားလူမျိုးအပေါင်းတို့၏ ဓလေ့ထုံးတမ်းအစဉ် အလာများကို လေးစားလိုက်နာပြီး အမျိုးသားရေး စိတ်ဓာတ်ကိုအခြေခံသည့် ကိုးကွယ်ယုံကြည်မှု၊ ယဉ်ကျေးမှု၊ အမျိုးသားရေး စရိုက်လက္ခဏာများ မပျောက်ပျက်အောင် ထိန်းသိမ်းစောင့်ရှောက်ရေး။
 - (ဂ) နိုင်ငံ၏အခြေခံကျန်းမာရေးစောင့်ရှောက်မှုကို ပိုမိုခိုင်မာ အောင်တည်ဆောက်၍ တစ်မျိုးသားလုံးသက်ရှည် ကျန်းမာသည့် ကျန်းမာရေးစနစ်ဖြစ်ပေါ်လာရေး။
 - (ဃ) ခေတ်မီဖွံ့ဖြိုးတိုးတက်သော ဒီမိုကရေစီနိုင်ငံတော် တည်ဆောက်ရေးအတွက် လိုအပ်သည့် လူ့စွမ်းအားအရင်း အမြစ်များ မွေးထုတ်နိုင်ရန် ဘက်စုံပညာရေးကဏ္ဍ မြှင့်တင်ရေး။

နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်း မြန်မာနိုင်ငံလုံးဆိုင်ရာပညာရေးညီလာခံ(၂၀၂၃)ကျင်းပရေးဦးစီးကော်မတီနှင့် လုပ်ငန်းကော်မတီ ဒုတိယအကြိမ် ညှိနှိုင်းအစည်းအဝေးသို့ တက်ရောက်အမှာစကားပြောကြား

နေပြည်တော် မေ ၁၂
မြန်မာနိုင်ငံလုံးဆိုင်ရာ ပညာရေး ညီလာခံ (၂၀၂၃) ကျင်းပရေး ဦးစီး ကော်မတီနှင့် လုပ်ငန်းကော်မတီ ဒုတိယအကြိမ် ညှိနှိုင်းအစည်း အဝေးကို ယနေ့မနန်းလွဲ ၂ နာရီ တွင် နေပြည်တော်ရှိ ပညာရေး ဝန်ကြီးဌာန အစည်းအဝေးခန်းမ၌ ကျင်းပရာ မြန်မာနိုင်ငံလုံးဆိုင်ရာ ပညာရေးညီလာခံ(၂၀၂၃) ကျင်းပ ရေးဦးစီးကော်မတီဥက္ကဋ္ဌ နိုင်ငံ တော်စီမံအုပ်ချုပ်ရေး ကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်း တက်ရောက် အမှာစကား ပြောကြားသည်။

စာမျက်နှာ ၈ ကော်လံ ၁ ❖



နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်း မြန်မာနိုင်ငံလုံးဆိုင်ရာပညာရေးညီလာခံ(၂၀၂၃)ကျင်းပရေးဦးစီးကော်မတီနှင့် လုပ်ငန်းကော်မတီ ဒုတိယအကြိမ် ညှိနှိုင်းအစည်းအဝေးတွင် အမှာစကားပြောကြားစဉ်။

မေ ၁၂ ရက်နေ့ မြန်မာစံတော်ချိန် ည ၉ နာရီခွဲအချိန် တိုင်းထွာချက်အရ အားအလွန်ကောင်းသော ဆိုင်ကလုန်းမုန်တိုင်း“မိုခါ” လမ်းကြောင်း ပြမြေပုံ

အလွန်အလွန်အားကောင်းသော ဆိုင်ကလုန်းမုန်တိုင်း “မိုခါ” စစ်တွေမြို့အနီးမှ မေ ၁၄ ရက် နေ့လယ်ပိုင်းတွင် ဖြတ်ကျော်ဝင်ရောက်နိုင်သည်ဟု ခန့်မှန်း

နေပြည်တော် မေ ၁၂
ယနေ့မြန်မာစံတော်ချိန် ည ၉ နာရီခွဲအချိန် တိုင်းထွာချက်များအရ ဘင်္ဂလားပင်လယ် အော်အလယ်ပိုင်းတွင် ဖြစ်ပေါ်နေသော အားအလွန်ကောင်းသော ဆိုင်ကလုန်းမုန်တိုင်း “မိုခါ” (MOCHA)သည် မြောက်-အရှေ့မြောက်ဘက်သို့ ရွေ့လျားခဲ့ပြီး မြန်မာနိုင်ငံ ကိုတိုး ကျန်းမြို့၏ အနောက်-အနောက်မြောက်ဘက် ရေမိုင် ၂၈၀ မိုင်ခန့်၊ တိုင်းကြီးကျွန်းမြို့၏

စာမျက်နှာ ၉ ကော်လံ ၁ ❖

ယနေ့ သတင်းအညွှန်း

ပုဂ္ဂလိက ပညာရေးဥပဒေ ပြဋ္ဌာန်း

ဥပဒေပြဋ္ဌာန်း စာ ၁၁

ဂူရှားပြိုင်ပွဲအပြီးတွင် မြန်မာဂူရှားအဖွဲ့ ရွှေတံဆိပ်တစ်ခု၊ ငွေတံဆိပ်သုံးခု၊ ကြေးတံဆိပ်သုံးခုရရှိ

အရှေ့တောင်အာရှ အားကစားပြိုင်ပွဲ စာ ၁၄